

പതിനാലാം കേരള നിയമസഭ

രണ്ടാം സമ്മേളനം

2016 നവംബർ 4, വെള്ളി

നക്ഷത്രചിഹ്നമിടാത്ത ചോദ്യങ്ങൾ

[ആകെ ചോദ്യങ്ങൾ--228]

മറുപടി നൽകുന്ന മന്ത്രിമാർ	ചോദ്യ നമ്പർ
പൊതുമരാമത്തും രജിസ്ട്രേഷനും വകുപ്പുമന്ത്രി	: 5847 മുതൽ 5912 വരെ
വിദ്യാഭ്യാസ വകുപ്പുമന്ത്രി	: 5913 മുതൽ 5992 വരെ
റവന്യൂവും ഭവനനിർമ്മാണവും വകുപ്പുമന്ത്രി	: 5993 മുതൽ 6045 വരെ
മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി	: 6046 മുതൽ 6074 വരെ

മധുര-കോട്ടയം-ചേർത്തല ടൂറിസം ഹൈവേ

5847. ശ്രീ.കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കമരകത്തിന്റെ ടൂറിസം പ്രാധാന്യവും , ബോൾഗാട്ടി പാലസ്, ഗോശ്രീ എന്നീ വിനോദ സഞ്ചാര കേന്ദ്രങ്ങളിലേക്കുള്ള പ്രധാന റോഡ് എന്ന നിലയിലും നിർദ്ദിഷ്ട മധുര-കോട്ടയം-ചേർത്തല ടൂറിസം ഹൈവേ നിർമ്മാണത്തിനാവശ്യമായ ഫണ്ട് കിഫ്ബി യിലൂടെ കണ്ടെത്തുന്നതിന് ശ്രമിക്കുമോ;
- (ബി) പ്രസ്തുത ഹൈവേയുടെ നിർമ്മാണത്തിനായി പൊതുമരാമത്ത് വകുപ്പ് മുൻകൈയെടുത്ത് തദ്ദേശസ്വയംഭരണം, ടൂറിസം എന്നീ വകുപ്പുകളുടേയും ബന്ധപ്പെട്ട ജനപ്രതിനിധികളുടേയും ഒരു ഹൈലവൽ കമ്മിറ്റി വിളിച്ചു ചേർക്കുമോ; വ്യക്തമാക്കുമോ;
- (സി) ഇതിനായി മറ്റെന്തെങ്കിലും ധനസമാഹരണ മാർഗ്ഗം പരിഗണനയിലുണ്ടോ എന്നു വ്യക്തമാക്കുമോ?

മലയോര ഹൈവേ

5848. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിൽ മലയോര ഹൈവേയുടെ ഭാഗമായി എത്ര കിലോ മീറ്റർ റോഡാണ് വികസിപ്പിക്കുന്നതെന്ന് വിശദമാക്കുമോ;
- (ബി) നിലവിൽ എത്ര കിലോ മീറ്റർ റോഡ് വികസിപ്പിച്ചിട്ടുണ്ടെന്ന് വ്യക്തമാക്കുമോ;
- (സി) ജില്ലയിൽ ഹിൽ ഹൈവേ അലൈൻമെന്റിന്റെ ഭാഗമായി എത്ര പാലങ്ങൾ നിർമ്മിക്കണമെന്ന് വ്യക്തമാക്കുമോ ; ഏതെങ്കിലും പാലത്തിന്റെ നിർമ്മാണം പൂർത്തിയായിട്ടുണ്ടോയെന്ന് വ്യക്തമാക്കുമോ;
- (ഡി) പ്രസ്തുത ജില്ലയിൽ പൂർത്തിയാക്കാനുള്ള ഹിൽവേ അലൈൻമെന്റിന്റെ ഡി. പി. ആർ. തയ്യാറാക്കി നൽകിയിട്ടുണ്ടോ; വിശദമാക്കുമോ ?

വെട്ടിപ്പൊളിച്ച റോഡുകളുടെ പുനർനിർമ്മാണം

5849. ശ്രീ.മോൻസ് ജോസഫ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) വിവിധ പദ്ധതികൾക്ക് റോഡുകൾ വെട്ടിപ്പൊളിയുമ്പോൾ, അവ യഥാസമയം പുന:സ്ഥാപിക്കപ്പെടുന്നതിനായി പൊതുമരാമത്ത് വകുപ്പ് സ്വീകരിക്കുന്ന നടപടികൾ വ്യക്തമാക്കുമോ; ഇക്കാര്യത്തിൽ ഒരു മോണിറ്ററിംഗ് സംവിധാനം കൊണ്ടു വരുന്ന കാര്യം പരിശോധിക്കുമോ;
- (ബി) വിവിധ പദ്ധതികൾ ഏകോപിപ്പിച്ച് നടപ്പിലാക്കുന്ന, ജില്ലാ കളക്ടർ അധ്യക്ഷനായ ജില്ലാ തല സമിതികൾ കാര്യക്ഷമമല്ല എന്ന കാര്യം പരിശോധിച്ച് വകുപ്പ് നേരിട്ട് അതതു സെക്ഷനുകൾ മുഖേന പൊളിച്ച റോഡുകളുടെ പാച്ചുവർക്കുകൾ തീർക്കുന്ന കാര്യം ആലോചിക്കുമോ; വിശദാംശങ്ങൾ വെളിപ്പെടുത്തുമോ?

ജപ്പാൻ കുടിവെള്ള പദ്ധതിയ്ക്കായി പൊതുമരാമത്ത് വകുപ്പിൽ അടച്ച തുക

5850. ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കോഴിക്കോട് ജില്ലയിൽ ജപ്പാൻ കുടിവെള്ള പദ്ധതിയുടെ ഡിസ്ട്രിബ്യൂഷൻ ലൈൻ ഇടുന്നതിന് വാട്ടർ അതോറിറ്റി പൊതുമരാമത്ത് വകുപ്പിൽ തുക ഡെപ്പോസിറ്റ് ചെയ്തിട്ടുണ്ടോ;
- (ബി) ഡിസ്ട്രിബ്യൂഷൻ ലൈൻ ഇടുന്നത് സംബന്ധിച്ച് ജില്ലാ കലക്ടറുടെ അധ്യക്ഷതയിൽ യോഗം ചേർന്ന് തീരുമാനമെടുത്തിട്ടുണ്ടോ; വ്യക്തമാക്കുമോ;
- (സി) റോഡിൽ കഴിയെടുക്കുന്നത് സംബന്ധിച്ച് തർക്കം നിലവിലുണ്ടോ;
- (ഡി) ആയത് പരിഹരിക്കാൻ ഒരു ഉന്നതതല യോഗം ചേരുന്നതിന് നടപടി സ്വീകരിക്കുമോ?

പുത്തോട്ട-പെരുമ്പള്ളി പാലം

5851. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) തൃപ്പൂണിത്തുറ പുത്തോട്ട-പെരുമ്പള്ളി പാലം നിർമ്മിക്കുന്ന കാര്യം പരിഗണനയിൽ ഉണ്ടോ;
- (ബി) ഉണ്ടെങ്കിൽ അതിന്റെ നിലവിലെ സ്ഥിതി അറിയിക്കുമോ;
- (സി) ഇല്ലെങ്കിൽ പുത്തോട്ട-പെരുമ്പള്ളി പാലം നിർമ്മിക്കുന്നതിന് സമയബന്ധിത നടപടി സ്വീകരിക്കുമോ?

പൊതുമരാമത്ത് വകുപ്പിൽ നടന്ന അഴിമതി

5852. ശ്രീ.ജെയിംസ് മാത്യു

„ പി. ഉണ്ണി

„ പുരുഷൻ കടലുണ്ടി

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് പൊതുമരാമത്ത് വകുപ്പിൽ വ്യാപകമായ അഴിമതി നടന്നുവെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; ഇക്കാര്യത്തിൽ പരിശോധന നടത്തിയിട്ടുണ്ടോ; എങ്കിൽ വിശദാംശം അറിയിക്കുമോ;
- (ബി) കെ.എസ്.ടി.പി പ്രോജക്റ്റിൽ നടന്ന അഴിമതികളെക്കുറിച്ച് നടത്തിയ പരിശോധനയിൽ കണ്ടെത്തിയ കാര്യങ്ങൾ അറിയിക്കുമോ;
- (സി) പ്രസ്തുത വകുപ്പിൽ വ്യാപകമായി ഉണ്ടായിരുന്ന അഴിമതി നിർമ്മാർജ്ജനത്തിനായി സ്വീകരിച്ച നടപടികൾ എന്തൊക്കെയാണ്?

പി.ഡബ്ല്യു.ഡി ഇലക്ട്രിക്കൽ വിഭാഗത്തിന്റെ പ്രവർത്തനം

5853. ശ്രീ.സി. ദിവാകരൻ
ശ്രീമതി ഗീതാ ഗോപി
ശ്രീ.വി.ആർ. സുനിൽ കുമാർ

,, മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പി.ഡബ്ല്യു.ഡി ഇലക്ട്രിക്കൽ വിഭാഗത്തിന്റെ പ്രവർത്തനം വിലയിരുത്തിയിട്ടുണ്ടോ; വിശദമാക്കുമോ;
- (ബി) ഓഫീസുകളിലും മറ്റും ഇലക്ട്രിക് വയറിംഗ് നടത്തുമ്പോൾ എല്ലാ കണക്ഷനുകൾക്കും മെയിൻ കണക്ഷനിൽ നിന്നുമാത്രം വയർ വലിക്കുന്നത് ആവശ്യമാണോയെന്ന് പരിശോധിച്ചിട്ടുണ്ടോ; ഷോർട്ട് സർക്യൂട്ട് മൂലമുണ്ടാകുന്ന തീപ്പിടിത്തം തടയുന്നതിന് വീടുകളിൽ വയറിംഗ് ചെയ്യുന്നതുപോലെ ലൂപ്പിംഗ് നടത്തുന്നതിന്റെ സാധ്യതകൾ പരിശോധിച്ചിട്ടുണ്ടോ;
- (സി) ഇലക്ട്രിക് ജോലികൾക്ക് നിലവാരം കുറഞ്ഞ സാധന സാമഗ്രികൾ ഉപയോഗിക്കുകയും, അവയ്ക്ക് ഉയർന്ന വില ഈടാക്കുകയും ചെയ്യുന്ന പ്രവണത പരിശോധിച്ചിട്ടുണ്ടോ;
- (ഡി) പി.ഡബ്ല്യു.ഡി ഇലക്ട്രിക്കൽ വിഭാഗത്തിന്റെ പ്രവർത്തനം കാര്യക്ഷമമാക്കുന്നതിന് എന്തൊക്കെ നടപടികളാണ് സ്വീകരിച്ചു വരുന്നതെന്ന് അറിയിക്കുമോ?

പി.ഡബ്ല്യു.ഡി. റോഡുകൾ റിപ്പയർ ചെയ്യുന്നതിന് തുക

5854. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിൽ ഉദ്ദമ നിയോജകമണ്ഡലത്തിൽപ്പെട്ട എത്ര പി.ഡബ്ല്യു.ഡി. റോഡുകൾ റിപ്പയർ ചെയ്യുന്നതിന് നിലവിൽ തുക അനുവദിച്ചിട്ടുണ്ട്; വിശദാംശങ്ങൾ അറിയിക്കുമോ;
- (ബി) ഇതിൽ ഉദ്ദമ - തെക്കിൽ , ബന്തട്ടുക - ചാമക്കൊച്ചി , ബന്തട്ടുക - ചൂരിത്തോട് - മാനത്തോട് - കോളിച്ചാൽ എന്നീ റോഡുകൾ റിപ്പയർ ചെയ്യുന്നതിന് തുക അനുവദിച്ചിട്ടുണ്ടോ; ഇല്ലെങ്കിൽ കാരണം വിശദമാക്കുമോ;
- (സി) ഗതാഗതത്തിന് ബുദ്ധിമുട്ടായ, മേൽ സൂചിപ്പിച്ച മൂന്നു പി.ഡബ്ല്യു.ഡി. റോഡുകൾ റിപ്പയർ ചെയ്യുന്നതിന് നടപടി സ്വീകരിക്കുമോ; വിശദാംശങ്ങൾ അറിയിക്കുമോ?

പി.ഡബ്ല്യു.ഡി. റോഡുകൾ

5855. ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) വാമനപുരം നിയോജക മണ്ഡലത്തിലെ പി.ഡബ്ല്യു.ഡി. റോഡുകൾ ഏതൊക്കെയാണെന്ന് വിശദമാക്കുമോ;
- (ബി) പ്രസ്തുത റോഡുകളിൽ 2015 - 16 വർഷം പുനരുദ്ധാരണത്തിനായി അനുമതി ലഭിച്ചവയിൽ പൂർത്തിയാക്കാത്ത പ്രവൃത്തികൾ ഏതൊക്കെയാണെന്ന് വിശദമാക്കുമോ?

പി.ഡബ്ല്യു.ഡി.റോഡുകൾ ബി.എം & ബി.സി. മാതൃകയിൽ പുനരുദ്ധരിക്കുന്നതിന് നടപടി

5856. ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പുതിയതായി പ്രവൃത്തികൾ നടത്തുന്ന എല്ലാ പി.ഡബ്ല്യു.ഡി. റോഡുകളും ബി.എം & ബി.സി. മാതൃകയിൽ പുനരുദ്ധരിക്കുന്നതിന് ആവശ്യമായ നടപടികൾ സ്വീകരിക്കുമോ;
- (ബി) ബി.എം & ബി.സി.മാതൃകയിൽ നിർമ്മിക്കാത്ത റോഡുകൾ കാലാവധി പൂർത്തിയാകും മുമ്പ് തകരുന്നത് ശ്രദ്ധയിൽപ്പെട്ടിട്ടുണ്ടോ?

മധുര - കോട്ടയം- ചേർത്തല ടൂറിസ്റ്റ് ഹൈവേ

5857. ശ്രീ.കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) നിർദ്ദിഷ്ട മധുര - കോട്ടയം- ചേർത്തല ടൂറിസ്റ്റ് ഹൈവേയുടെ നിർമ്മാണ പുരോഗതി വ്യക്തമാക്കുമോ;
- (ബി) കുമരകത്തിന്റെ ടൂറിസം പ്രാധാന്യം കണക്കിലെടുത്തും ബോൾഗാട്ടി പാലസ്, ഗോശ്രീ എന്നീ ടൂറിസം കേന്ദ്രങ്ങളിലേക്ക് കോട്ടയത്തു നിന്നും എളുപ്പത്തിൽ എത്താവുന്ന മാർഗ്ഗം, എന്ന നിലയിലും നിർദ്ദിഷ്ട മധുര - കോട്ടയം- ചേർത്തല ടൂറിസ്റ്റ് ഹൈവേ തനതുപണ്ടിലോ, ടൂറിസം വകുപ്പിന്റെ ഏതെങ്കിലും ഫണ്ടിലോ ഉൾപ്പെടുത്തി നിർമ്മിക്കുന്നതിനാവശ്യമായ സൗകര്യം നടപടി സ്വീകരിക്കുമോ;
- (സി) ഇതിനായി പൊതുമരാമത്ത്, ടൂറിസം, തദ്ദേശസ്വയംഭരണ വകുപ്പുകളും ബന്ധപ്പെട്ട ജനപ്രതിനിധികളും ഉൾപ്പെട്ട ഒരു ഹൈലെവൽ കമ്മിറ്റി വിളിച്ചു ചേർത്ത് ഇതിനാവശ്യമായ ധനസമാഹരണത്തിന് ശ്രമിക്കുമോ എന്ന് വ്യക്തമാക്കുമോ?

കേരള റോഡ് ഫണ്ട് ബോർഡ് മുഖേന തിരുവനന്തപുരം ജില്ലയിൽ റോഡുകൾ നവീകരിക്കാൻ നടപടി

5858. ശ്രീ.ബി.സത്യൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) 2016-17 വർഷത്തിൽ കേരള റോഡ് ഫണ്ട് ബോർഡ് മുഖേന തിരുവനന്തപുരം ജില്ലയിൽ ഏതെല്ലാം റോഡുകൾ നവീകരിക്കാൻ നടപടി ആരംഭിച്ചിട്ടുണ്ടെന്നും നടപടി ക്രമങ്ങൾ ഇപ്പോൾ ഏത് ഘട്ടത്തിലാണെന്നും വിശദമാക്കുമോ;
- (ബി) ചെറുനിയൂർ-മണമ്പൂർ-ആലംകോട്-കിളിമാനൂർ റോഡ് കേരള റോഡ് ഫണ്ട് ബോർഡ് മുഖേന 25 കോടി രൂപ ചെലവഴിച്ച് നവീകരിക്കുമെന്ന ബഡ്ജറ്റ് പ്രഖ്യാപനത്തിന്റെ തുടർ നടപടി വിശദമാക്കുമോ?

കേരള റോഡ് ഫണ്ട് ബോർഡിന്റെ പ്രവർത്തനങ്ങൾ

5859. ശ്രീ.സി. ദിവാകരൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കേരള റോഡ് ഫണ്ട് ബോർഡിന്റെ പ്രവർത്തനങ്ങൾ വ്യക്തമാക്കുമോ;
- (ബി) ഇതിന്റെ പ്രവർത്തനങ്ങൾ ശക്തിപ്പെടുത്താൻ എന്തൊക്കെ നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ?

റോഡുകളുടെ ഇരുവശത്തുമായി നിർമ്മാണ സാമഗ്രികൾ ഇറക്കിയിടുന്ന നടപടി

5860. ശ്രീ.വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) തിരക്കേറിയ പൊതു റോഡുകളുടെയും നിരത്തുകളുടെയും ഇരുവശത്തുമായി തടിയും മെറ്റൽ, മണൽ, കല്ല് തുടങ്ങിയ നിർമ്മാണ സാമഗ്രികളും അന്ധികൃതമായി ഇറക്കിയിട്ട് അപകടങ്ങൾ ക്ഷണിച്ചു വരുത്തി നിരവധിപേരുടെ ജീവൻ പൊലിഞ്ഞത് ഉൾപ്പെടെയുള്ള ദാരുണ സംഭവങ്ങൾ ഉണ്ടായിട്ടുള്ളത് ശ്രദ്ധയിൽപ്പെട്ടിട്ടുണ്ടോ;

- (ബി) എങ്കിൽ ഇത് നിയന്ത്രിക്കുന്നതിന് എന്തൊക്കെ നടപടികളാണ് നിലവിൽ സ്വീകരിച്ചിട്ടുള്ളതെന്നും സ്വീകരിക്കാനുദ്ദേശിക്കുന്നതെന്നും വിശദമാക്കുമോ?
- (സി) ,undefined

റോഡ് നിർമ്മാണത്തിൽ പ്ലാസ്റ്റിക്സിന്റെ ഉപയോഗം

5861. ശ്രീ.തിരുവഞ്ചൂർ രാധാകൃഷ്ണൻ
 ,, കെ.സി.ജോസഫ്
 ,, ഐ.സി.ബാലകൃഷ്ണൻ
 ,, വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് റോഡ് സർഫസിംഗിനും റീ-സർഫസിംഗിനും ഉപയോഗശൂന്യമായ പ്ലാസ്റ്റിക് വസ്തുക്കൾ ഉപയോഗിക്കാൻ തീരുമാനിച്ചിട്ടുണ്ടോ; വിശദമാക്കുമോ;
 - (ബി) പ്ലാസ്റ്റിക് മാലിന്യ നിർമ്മാർജ്ജനത്തെ സംബന്ധിച്ച പാരിസ്ഥിതിക പ്രശ്നങ്ങൾ പരിഹരിക്കാൻ ഇത് എത്ര മാത്രം സഹായിക്കുമെന്നാണ് കരുതുന്നത്; വിവരിക്കുമോ;
 - (സി) ഇന്ത്യൻ റോഡ് കോൺഗ്രസ്സിന്റെ ശുപാർശകൾ അനുസരിച്ചാണോ പ്ലാസ്റ്റിക് വസ്തുക്കൾ റോഡുപണിക്ക് ഉപയോഗിക്കുന്നത്; വിശദമാക്കുമോ?

മധുര-കോട്ടയം-ചേർത്തല ഹൈവേ

5862. ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) കമരകത്തിന്റെ ടൂറിസം പ്രാധാന്യം പരിഗണിച്ച് ഗോശ്രീ, ബോൾഗാട്ടി പാലസ് എന്നീ ടൂറിസം കേന്ദ്രങ്ങളിലേക്ക് കോട്ടയത്തു നിന്നും എളുപ്പത്തിൽ എത്താവുന്ന റോഡ് എന്ന നിലയിൽ നിർദ്ദിഷ്ട മധുര-കോട്ടയം-ചേർത്തല ടൂറിസം ഹൈവേ നിർമ്മാണത്തിനാവശ്യമായ ഫണ്ട് കിഫ്ബി വഴി കണ്ടെത്താൻ ശ്രമിക്കുമോ;
 - (ബി) മധുര-കോട്ടയം-ചേർത്തല ഹൈവേയുടെ നിർമ്മാണ പുരോഗതിക്കായി പൊതുമരാമത്ത്, ടൂറിസം, തദ്ദേശസ്വയംഭരണം എന്നീ വകുപ്പുകളുടേയും ബന്ധപ്പെട്ട ജനപ്രതിനിധികളുടേയും യോഗം വിളിച്ചു ചേർക്കുമോ;
 - (സി) നെടുമ്പാശ്ശേരി വിമാനത്താവളത്തിൽ നിന്നും ടൂറിസ്റ്റ് കേന്ദ്രമായ കമരകത്തേയ്ക്കുള്ള റോഡിലെ വൈക്കം മുതൽ കമരകം വരെയുള്ള ഭാഗം വീതികൂട്ടി പുതുക്കി പണിയുന്നതിനുള്ള പദ്ധതി പരിഗണനയിലുണ്ടോ; വിശദമാക്കുമോ?

മംഗലം -ഗോവിന്ദാപുരം സംസ്ഥാന പാത

5863. ശ്രീ.കെ. ബാബു : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) മംഗലം-ഗോവിന്ദാപുരം സംസ്ഥാന പാതയുടെ നവീകരണ പ്രവർത്തനങ്ങൾക്ക് ആവശ്യമായ നടപടി സ്വീകരിച്ചിട്ടുണ്ടോ; വിശദാംശം നൽകുമോ;
 - (ബി) തമിഴ് നാട്ടിലെ പ്രധാന വ്യാപാര കേന്ദ്രമായ പൊള്ളാച്ചിയെയും, തീർത്ഥാടന കേന്ദ്രങ്ങളായ പഴനി, മഥുര, രാമേശ്വരം എന്നീ കേന്ദ്രങ്ങളെയും ബന്ധിപ്പിക്കുന്ന മംഗലം-ഗോവിന്ദാപുരം സംസ്ഥാന പാതയെ നാഷണൽ ഹൈവേയായി ഉയർത്താൻ ആവശ്യമായ നടപടി സ്വീകരിക്കുമോ ; വിശദാംശം നൽകുമോ?

പൊതു മരാമത്ത് വകുപ്പിന്റെ ക്വാളിറ്റി മാനുവലിന്റെയും ലബോറട്ടറി മാനുവലിന്റെയും വ്യവസ്ഥകൾ

5864. ശ്രീ.അടൂർ പ്രകാശ്

„ എൽദോസ് കുന്നപ്പിള്ളി

„ എ.പി. അനിൽ കുമാർ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) പൊതു മരാമത്ത് വകുപ്പിന്റെ ക്വാളിറ്റി മാനുവലിന്റെയും ലബോറട്ടറി മാനുവലിന്റെയും വ്യവസ്ഥകൾ കൃത്യമായി പാലിക്കുന്നുണ്ടെന്ന് ഉറപ്പു വരുത്താൻ വേണ്ടി ക്വാളിറ്റി ആഡിറ്റിംഗ് ശക്തിപ്പെടുത്താൻ ഉദ്ദേശിക്കുന്നുണ്ടോ; വിവരിക്കുമോ;

(ബി) ഭരണ തലത്തിൽ ഇതിനായി എന്തെല്ലാം നടപടികൾ കൈക്കൊണ്ടിട്ടുണ്ട്; വിശദാംശങ്ങൾ എന്തെല്ലാം?

മേജർ ജില്ലാ റോഡുകളെ സ്റ്റേറ്റ് ഹൈവേകളാക്കാനുള്ള നിർദ്ദേശങ്ങൾ

5865. ശ്രീ.പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) മേജർ ജില്ലാ റോഡുകളെ സ്റ്റേറ്റ് ഹൈവേകളാക്കാനുള്ള നിർദ്ദേശങ്ങൾ പരിഗണനയിലുണ്ടോ; ഉണ്ടെങ്കിൽ ഏതെല്ലാം റോഡുകൾ സ്റ്റേറ്റ് ഹൈവേകൾ ആക്കുവാനാണ് ഉദ്ദേശിക്കുന്നത്;

(ബി) പയ്യോളിയിൽ നിന്നും പേരാമ്പ്ര - ചെമ്പ്ര - കൂരാച്ചുണ്ട് തലയാട് വഴി എസ്റ്റേറ്റ് മൂക്കിലേക്കുള്ള റോഡ് സ്റ്റേറ്റ് ഹൈവേയിൽ ഉൾപ്പെടുത്തുന്ന കാര്യം പരിഗണിക്കുമോ;

(സി) വയനാട്ടിലേക്കുള്ള ബദൽ റോഡായ പെരുവണ്ണാമുഴി - പൂഴിത്തോട് - പടിഞ്ഞാറെത്തറ റോഡ് പ്രവൃത്തി പൂർത്തിയാക്കുന്നതിന് നടപടി സ്വീകരിക്കുമോ?

കുഴിച്ച റോഡുകൾ പൂർവ്വസ്ഥിതിയിലാക്കുന്നതിന് സമയപരിധി

5866. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ റോഡുകൾ വിവിധ വകുപ്പുകൾ പല ആവശ്യങ്ങൾക്കായും കുഴിച്ചതിനുശേഷം യഥാസമയം പൂർവ്വസ്ഥിതിയിലാക്കാത്തത് ശ്രദ്ധയിൽപ്പെട്ടിട്ടുണ്ടോ;

(ബി) ഇത്തരത്തിലുള്ള റോഡുകൾ പൂർവ്വസ്ഥിതിയിലാക്കുന്നതിന് സമയ പരിധി നിർണ്ണയിച്ചിട്ടുണ്ടോ;എങ്കിൽ എത്ര ദിവസത്തിനകം റോഡുകൾ പൂർവ്വസ്ഥിതിയിലാക്കുന്നതിനാണ് നിഷ്കർഷിച്ചിട്ടുള്ളത്;

(സി) നിലവിലുള്ള റോഡിന്റെ നിർമ്മാണത്തിനുപയോഗിച്ചിരുന്ന തരത്തിലുള്ള ടാറിങ് രീതിയാണോ പുനർ നിർമ്മിക്കുമ്പോഴും ഉപയോഗിക്കുന്നതെന്ന് പരിശോധിക്കാറുണ്ടോ;

(ഡി) റോഡുകൾ കുഴിച്ചതിനുശേഷം നിലവിലുള്ള റോഡിന്റെ ടാറിങ് ഉപയോഗിച്ചതിനേക്കാൾ നിലവാരം കുറഞ്ഞ വസ്തുക്കൾ ഉപയോഗിച്ച് റോഡുകൾ പുനർ നിർമ്മിക്കുന്ന പ്രവണത അവസാനിപ്പിക്കുന്നതിനും പുനർ നിർമ്മാണത്തിന് സമയപരിധി നിശ്ചയിച്ച് യഥാസമയം പുനർനിർമ്മിക്കുന്നുണ്ടോയെന്ന് വിലയിരുത്തുന്നതിനും കർശന നടപടി സ്വീകരിക്കുമോ?

മെയിൻ സെൻട്രൽ റോഡിന്റെ നവീകരണം

5867. ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) മെയിൻ സെൻട്രൽ റോഡിന്റെ തെക്കോട്ട് മുതൽ ചെങ്ങന്നൂർ ഭാഗം വരെ കെ.എസ്.റ്റി.പി.യിൽ ഉൾപ്പെടുത്തി ഉപരിതല നവീകരണത്തിന് ടെൻഡർ ക്ഷണിച്ചിരുന്നോയെന്ന് വ്യക്തമാക്കുമോ; എസ്റ്റിമേറ്റിൽ എന്തെല്ലാം പ്രവൃത്തികളായിരുന്നു വിഭാവനം ചെയ്തിരുന്നതെന്ന് വിശദമാക്കുമോ;
- (ബി) പ്രസ്തുത പ്രവൃത്തിയുടെ കരാർ നടപടികൾ ആരംഭിച്ചിട്ടുണ്ടോ; വിശദമാക്കുമോ;
- (സി) പ്രസ്തുത പ്രവൃത്തി അടിയന്തരമായി ആരംഭിക്കുന്നതിനായി എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കുമോ?

ഗ്രീൻ ബിൽഡിംഗ്സ് കൺസെപ്റ്റ്

5868. ശ്രീ.കെ.മുരളീധരൻ
,, വി.ഡി.സതീശൻ
,, വി.ടി.ബൽറാം

,, അൻവർ സാദത്ത് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പ് വരും വർഷങ്ങളിൽ ഏറ്റെടുക്കുന്ന എല്ലാ പുതിയ കെട്ടിടങ്ങളുടെയും രൂപകല്പനയിൽ ഗ്രീൻ ബിൽഡിംഗ്സ് കൺസെപ്റ്റ് സ്വീകരിക്കാൻ ഉദ്ദേശിക്കുന്നുണ്ടോ എന്ന് വിശദമാക്കുമോ;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇതുവഴി കൈവരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ;
- (സി) ഭരണ തലത്തിൽ ഇതിനായി എന്തെല്ലാം നടപടികൾ സ്വീകരിച്ചിട്ടുണ്ട് എന്ന് വിശദമാക്കുമോ?

ചേലക്കര മണ്ഡലത്തിലെ റോഡ് അറ്റകുറ്റപ്പണി

5869. ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ചേലക്കര മണ്ഡലത്തിലെ വാഴക്കോട് - ആലത്തൂർ സ്റ്റേറ്റ് ഹൈവേയിൽ വാഴക്കോട് പ്രദേശത്ത് റോഡ് പാടെ തകർന്ന് ഗതാഗതയോഗ്യമല്ലാതായത് ശ്രദ്ധയിൽപ്പെട്ടിട്ടുണ്ടോ;
- (ബി) വളരെയധികം ഗതാഗത പ്രാധാന്യമുള്ള ഈ റോഡ് അടിയന്തരമായി അറ്റകുറ്റപ്പണി നടത്തുന്നതിന് തുക അനുവദിച്ചു ഭരണാനുമതി നൽകുന്നതിന് നടപടി സ്വീകരിക്കുമോ; എങ്കിൽ വിശദാംശം വ്യക്തമാക്കുമോ?

ചെറുതാഴം - കുറ്റൂർ - പെരിങ്ങോം റോഡ്

5870. ശ്രീ.റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കല്ലയാശ്ശേരി മണ്ഡലത്തിലെ ചെറുതാഴം - കുറ്റൂർ - പെരിങ്ങോം റോഡിൽ നിർമ്മിക്കുന്ന വണ്ണാത്തിക്കടവ് പാലത്തിന്റെ വിശദമായ എസ്റ്റിമേറ്റ് സമർപ്പിച്ചിട്ടുണ്ടോ; വിശദമാക്കുമോ;
- (ബി) ഇതു വഴിയുള്ള വാഹനബാഹുല്യം കണക്കിലെടുത്ത് ഫണ്ട് ലഭ്യമാക്കി ഭരണാനുമതി ലഭ്യമാക്കുന്നതിനാവശ്യമായ നടപടി സ്വീകരിക്കുമോ;
- (സി) ഭരണാനുമതി ലഭിച്ച ചെറുതാഴം - കുറ്റൂർ - പെരിങ്ങോം റോഡിന്റെ നിർമ്മാണ പുരോഗതി അറിയിക്കുമോ; പ്രവർത്തി എന്നത്തേക്ക് പൂർത്തിയാക്കാൻ കഴിയും; വിശദമാക്കുമോ?

വാഴക്കോട് - ആലത്തൂർ സ്റ്റേറ്റ് ഹൈവേ

5871. ശ്രീ. യു. ആർ. പ്രദീപ് : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

ചേലക്കര മണ്ഡലത്തിലെ വാഴക്കോട് - ആലത്തൂർ സ്റ്റേറ്റ് ഹൈവേ റോഡിൽ വാഴക്കോട് ഭാഗത്ത് റോഡ് വീതി കൂട്ടി നിർമ്മിക്കുന്നതിന് വനം വകുപ്പിൽ നിന്നും സ്ഥലം വിട്ടു കിട്ടുന്നതിനായി പൊതുമരാമത്ത് വകുപ്പ് എന്തു നടപടി സ്വീകരിച്ചിട്ടുണ്ട്; വിശദമാക്കുമോ?

റോഡുകളുടെ നവീകരണം

5872. ശ്രീ. ഇ. കെ. വിജയൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ റോഡുകളുടെ നവീകരണത്തിന് പദ്ധതി തയ്യാറാക്കിയിട്ടുണ്ടോ; വിശദമാക്കുമോ;
- (ബി) നിലവിൽ തകർന്നു കിടക്കുന്ന റോഡുകളുടെ അറ്റകുറ്റപ്പണി ഉടൻ പൂർത്തിയാക്കുമോ; ആയതിന് സ്വീകരിച്ച നടപടി വിശദമാക്കുമോ;
- (സി) റോഡുവികസനത്തിന് ഫണ്ട് സ്വരൂപിക്കുന്നതിനായി ഏതെങ്കിലും തരത്തിലുള്ള പുതിയ പദ്ധതി ആവിഷ്കരിച്ചിട്ടുണ്ടോ; വിശദമാക്കുമോ;
- (ഡി) നാദാപുരം മണ്ഡലത്തിലെ എടച്ചേരി-ഇരിങ്ങൂർ റോഡിന്റെ ടെണ്ടർ ആയിട്ടും പണി പൂരോഗമിക്കാത്തത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിന് തടസ്സമെന്താണെന്ന് വ്യക്തമാക്കുമോ?

കാക്കനാട് റയിൽവേ ഓവർ ബ്രിഡ്ജ്

T 5873. ശ്രീമതി യു. പ്രതിഭ ഹരി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കായംകുളം നിയോജക മണ്ഡലത്തിൽ കായംകുളം തിരുവല്ല റോഡിൽ കാക്കനാട് റയിൽവേ ഗേറ്റിൽ ഉണ്ടാകുന്ന ഗതാഗത കുരുക്ക് ശ്രദ്ധയിൽ പെട്ടിട്ടുണ്ടോ;
- (ബി) എങ്കിൽ ഇത് പരിഹരിക്കാൻ കാക്കനാട് റയിൽവേ ഓവർ ബ്രിഡ്ജ് നിർമ്മിക്കുന്നതിന് സത്വര നടപടി സ്വീകരിക്കുമോ?

ബ്രിഡ്ജ്സ് വിഭാഗത്തിനു കീഴിൽ നടന്നു വരുന്ന പ്രവൃത്തികൾ

5874. ശ്രീ. പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കുറ്റ്യാടി നിയോജക മണ്ഡലത്തിൽ ബ്രിഡ്ജ്സ് വിഭാഗത്തിനു കീഴിൽ ഇപ്പോൾ നടന്നു വരുന്ന പ്രവൃത്തികൾ ഏതൊക്കെ; വിശദാംശങ്ങൾ നൽകുമോ;
- (ബി) പ്രസ്തുത വിഭാഗത്തിൽ ഇതിനകം ഭരണാനുമതി ലഭിച്ചതും, ഭരണാനുമതിക്കായി സമർപ്പിച്ചതുമായ പ്രവൃത്തികൾ ഏതൊക്കെ;
- (സി) ഭരണാനുമതി ലഭിച്ചിട്ടും ഇതിനകം ആരംഭിക്കാനാകാത്ത പ്രവൃത്തികൾ ഉണ്ടോ; എങ്കിൽ വിശദാംശങ്ങൾ നൽകുമോ?

റോഡുകളുടെ പുനരുദ്ധാരണം

5875. ശ്രീ. സി. എഫ്. തോമസ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ ഭരണകാലത്ത് സംസ്ഥാനത്തെ റോഡുകളുടെ പുനരുദ്ധാരണ ജോലികൾക്കും അറ്റകുറ്റപ്പണികൾക്കും ഭരണാനുമതി കൊടുത്ത ജോലികളിൽ ടെണ്ടർ വിളിക്കുവാനുള്ള ജോലികൾക്ക് ടെണ്ടർ വിളിക്കുവാൻ അനുവാദം കൊടുത്തിട്ടില്ലാത്തതിനാൽ ജനങ്ങൾക്കുണ്ടായിരിക്കുന്ന ബുദ്ധിമുട്ട് ശ്രദ്ധയിൽപ്പെട്ടിട്ടുണ്ടോ;
- (ബി) റോഡുകളുടെ ഇപ്പോഴത്തെ ശോച്യാവസ്ഥ പരിഹരിക്കുവാൻ പ്രസ്തുത ജോലികളുടെ ടെണ്ടർ വിളിക്കുവാൻ അനുവാദം നൽകുമോ?

വളാഞ്ചേരി മുൻസിപ്പൽ റിംഗ് റോഡ് നവീകരണം

5876. പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) വളാഞ്ചേരി മുൻസിപ്പൽ റിംഗ് റോഡ് നവീകരണവുമായി ബന്ധപ്പെട്ട് ചീഫ് എഞ്ചിനീയറുടെ(ദേശീയപാത) ഓഫീസിൽനിന്നും എസ്റ്റിമേറ്റ് സർക്കാരിലേയ്ക്ക് നൽകിയിട്ടുണ്ടോ; വളാഞ്ചേരി ടൗണിൽ മണിക്കൂറുകളോളം ഗതാഗതക്കുരുക്കുണ്ടാകുന്നത് ബന്ധപ്പെട്ട അധികാരികൾ പൊതുമരാമത്ത് വകുപ്പിനെ അറിയിച്ചിട്ടുണ്ടോ;
- (ബി) ഡെവലപ്പ്മെന്റ് ഓഫ് അർബൻ ലിങ്ക് ഓഫ് നാഷണൽ ഹൈവേ എന്ന വിഭാഗത്തിൽ ഉൾപ്പെടുത്തി, പ്രസ്തുത റോഡ് നവീകരണം പൂർത്തീകരിക്കുവാൻ നടപടി സ്വീകരിക്കുമോ;
- (സി) ഇപ്പോൾ ചീഫ് എഞ്ചിനീയറുടെ ഓഫീസിലുള്ള ഫയലിൽ, പ്രസ്തുത ഡെവലപ്പ്മെന്റ് ഓഫ് അർബൻ ലിങ്ക് ഓഫ് നാഷണൽ ഹൈവേ എന്ന വിഭാഗത്തിൽ ഉൾപ്പെടുത്തി ഈ പ്രവൃത്തി ശുപാർശ ചെയ്യുവാൻ വേണ്ട നടപടി സ്വീകരിക്കുമോ; വിശദവിവരം ലഭ്യമാക്കുമോ?

ഒറ്റത്തവണ തീർപ്പാക്കൽ പദ്ധതി

5877. ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പ് ഒറ്റത്തവണ തീർപ്പാക്കൽ പദ്ധതിയ്ക്കായി നോൺ പ്ലാൻ ഫണ്ടിൽ ഉൾപ്പെടുത്തി ഗ്രാമീണ റോഡുകളുടെ പുനരുദ്ധാരണ പ്രവൃത്തി ഏറ്റെടുക്കാൻ ഉദ്ദേശിക്കുന്നുണ്ടോ;
- (ബി) പ്രസ്തുത പദ്ധതിയിൽ ഈ സർക്കാർ ചെയ്ത റോഡുകളുടെ പട്ടിക ജില്ല തിരിച്ച് വ്യക്തമാക്കാമോ?

പേഴ്സണൽ സ്റ്റാഫ്ഗങ്ങളുടെ ക്വാർട്ടേഴ്സുകൾ

5878. ശ്രീ.അൻവർ സാദത്ത് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ സർവ്വീസിൽ നിന്നും ഡെപ്യൂട്ടേഷൻ വ്യവസ്ഥയിൽ മന്ത്രിമാരുടെ പേഴ്സണൽ സ്റ്റാഫ്ഗങ്ങളായി നിയമിതരായ ഉദ്യോഗസ്ഥർക്ക് ലഭിച്ച ക്വാർട്ടേഴ്സുകളിൽ നിന്നും മന്ത്രിസഭയുടെ കാലാവധി കഴിഞ്ഞു എന്ന കാരണത്താൽ അവർ ഒഴിഞ്ഞു പോകണമെന്ന് കാണിച്ച് നോട്ടീസ് നൽകിയിരുന്നോ എന്ന് വ്യക്തമാക്കുമോ;
- (ബി) എങ്കിൽ അങ്ങനെ നോട്ടീസ് ലഭിച്ചവരുടെ പേര് വിവരവും അവർ ഏത് മന്ത്രിയുടെ സ്റ്റാഫ്ഗമായിരുന്നുവെന്നും കാലാവധിയും സഹിതം വ്യക്തമാക്കുമോ;
- (സി) സർക്കാർ സർവ്വീസിൽ നിന്നും ഡെപ്യൂട്ടേഷൻ വ്യവസ്ഥയിൽ മന്ത്രിമാരുടെ സ്റ്റാഫ്ഗങ്ങളായി നിയമിതരാകുന്നവർക്ക് അനുവദിച്ച ക്വാർട്ടേഴ്സുകൾ, മന്ത്രിസഭയുടെ കാലാവധി കഴിയുമ്പോൾ ഒഴിയണമെന്ന്, ക്വാർട്ടേഴ്സുകൾ അനുവദിച്ച സമയത്ത് നിയമമുണ്ടായിരുന്നുവോ; ഉണ്ടെങ്കിൽ അതിന്റെ പകർപ്പ് ലഭ്യമാക്കുമോ;

- (ഡി) പ്രസ്തുത ഉദ്യോഗസ്ഥർക്ക് ക്വാർട്ടേഴ്സുകൾ അനുവദിച്ചപ്പോൾ, അവർ പൊതുമരാമത്ത് വകുപ്പുമായി ഏർപ്പെട്ട കരാറിൽ, അവർ സർക്കാർ സർവ്വീസിൽ തുടരുന്നവരായാലും മന്ത്രിസഭയുടെ കാലാവധി കഴിയുന്ന മുറയ്ക്ക് ക്വാർട്ടേഴ്സുകൾ ഒഴിഞ്ഞു നൽകണമെന്ന് വ്യവസ്ഥ വച്ചിട്ടുണ്ടായിരുന്നോയെന്ന് വ്യക്തമാക്കുമോ;
- (ഇ) എങ്കിൽ അപ്രകാരമുള്ള ഏതെങ്കിലും കരാറിന്റെ പകർപ്പ് ലഭ്യമാക്കുമോ;
- (എഫ്) സർവ്വീസിൽ തുടരുന്ന ഉദ്യോഗസ്ഥരെ, നാളിതുവരെ ഇല്ലാത്ത രീതിയിൽ വിവേചനപരവും, ശത്രുതാപരവുമായ രീതിയിൽ ക്വാർട്ടേഴ്സുകളിൽ നിന്നും ഒഴിപ്പിക്കാനേടുന്ന നടപടി നിർത്തിവെയ്ക്കുമോ?

വൈപ്പിൻ നിയോജകമണ്ഡലത്തിലെ പ്രവൃത്തികൾ

5879. ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) വൈപ്പിൻ നിയോജകമണ്ഡലത്തിലെ ഭരണാനുമതി ലഭിച്ച ഏതെല്ലാം പ്രവൃത്തികളാണ് ഇനിയും പൂർത്തീകരിക്കാനുള്ളതെന്ന് വ്യക്തമാക്കുമോ;
 - (ബി) പ്രവൃത്തികൾ പൂർത്തിയാക്കുന്നതിനുള്ള കാലതാമസത്തിനുള്ള കാരണം വിശദമാക്കുമോ;
 - (സി) ഏതെങ്കിലും പ്രവൃത്തി അനിശ്ചിതമായി തടസ്സപ്പെട്ടു കിടക്കുന്നുണ്ടോ; എങ്കിൽ ഏതെല്ലാം പ്രവൃത്തികളെന്നും എന്തുകാരണത്താലെന്നും വിശദമാക്കുമോ?

കഞ്ഞിപ്പുര - മുടാൽ റോഡിലെ പൈപ്പ് ലൈനുകളും, ഇലക്ട്രിക് പോസ്റ്റും മാറ്റുന്നതിന് നടപടി

5880. പ്രൊഫ.ആബിദ് ഹസൈൻ തങ്ങൾ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) കഞ്ഞിപ്പുര - മുടാൽ റോഡിലെ പൈപ്പ് ലൈനുകളും, ഇലക്ട്രിക് പോസ്റ്റും മാറ്റുന്നതിനുള്ള എസ്റ്റിമേറ്റ് ചീഫ് എഞ്ചിനീയറുടെ ഓഫീസിൽ ലഭിച്ചിട്ടുണ്ടോ; ഈ എസ്റ്റിമേറ്റിൽ ചീഫ് എഞ്ചിനീയർ എടുത്ത നടപടികളുടെ വിശദവിവരം ലഭ്യമാക്കുമോ;
 - (ബി) ഇതു സംബന്ധിച്ച ഫയലിൽ ലെറ്റർ ഓഫ് ക്രുഡിറ്റ് ഇഷ്യൂ ചെയ്തിട്ടുണ്ടോ; വിശദവിവരം ലഭ്യമാക്കുമോ;
 - (സി) പ്രവൃത്തി പൂർത്തിയാക്കുവാൻ ആവശ്യമായ നടപടി സ്വീകരിക്കുവാൻ, ചീഫ് എഞ്ചിനീയർക്ക് നിർദ്ദേശം നൽകുമോ; വ്യക്തമാക്കുമോ?

സർവ്വീസ് റോഡ് നിർമ്മാണം

- T 5881. ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) ആലത്തൂർ നിയോജക മണ്ഡലത്തിലെ സ്വാതിജംഗ്ഷൻ മുതൽ നെല്ലിയാംകുന്ന് വരെ ദേശീയ പാതയിൽ സർവ്വീസ് റോഡ് ഇല്ലാത്തതിനാൽ വാന്റർ, കീഴ് പാടം, മരുതംകാട്, പൊട്ടിമട, കേരളപറമ്പ് പ്രദേശങ്ങളിലെ പതിനായിരത്തോളം കുടുംബങ്ങൾ യാത്രാബുദ്ധിമുട്ട് അനുഭവിക്കുന്നകാര്യം ശ്രദ്ധയിൽപ്പെട്ടിട്ടുണ്ടോ എന്ന് വ്യക്തമാക്കുമോ;
 - (ബി) പ്രസ്തുത സർവ്വീസ് റോഡ് നിർമ്മിച്ച് ജനങ്ങളുടെ യാത്രാക്ലേശം പരിഹരിക്കുന്നതിന് നടപടി സ്വീകരിക്കുമോ;
 - (സി) സർവ്വീസ് റോഡ് നിർമ്മിക്കുന്നതിനുള്ള അടിയന്തര നടപടികൾ ആരംഭിക്കാൻ ബന്ധപ്പെട്ടവർക്ക് നിർദ്ദേശം നൽകുമോ; വ്യക്തമാക്കുമോ?

റോഡുകളിൽ ഓവർ ഹെഡ് കേബിൾ, പൈപ്പ് ലൈൻ, പരസ്യബോർഡുകൾ എന്നിവ സ്ഥാപിക്കുന്നതിനുള്ള

വ്യവസ്ഥകൾ

5882. ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പിനു കീഴിലെ റോഡുകളിൽ ഓവർ ഹെഡ് കേബിൾ, പൈപ്പ് ലൈൻ, പരസ്യബോർഡുകൾ എന്നിവ സ്ഥാപിക്കുവാൻ അനുമതി നൽകുന്നതിനുള്ള വ്യവസ്ഥകൾ എന്തൊക്കെയാണ്;
- (ബി) ആയതിന് അനുമതി നൽകുന്നതിനുള്ള അധികാരമുള്ള ഉദ്യോഗസ്ഥൻ ആരാണ്;
- (സി) നിയമവ്യവസ്ഥ ലംഘിച്ചും അനുമതി ഇല്ലാതെയും ഓവർഹെഡ് കേബിളുകളും, പൈപ്പ് ലൈനും, പരസ്യബോർഡുകളും, മറ്റും സ്ഥാപിച്ചതുമൂലം വാഹനങ്ങൾക്കും, യാത്രക്കാർക്കും അപകടങ്ങൾ സംഭവിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ഡി) പ്രസ്തുത ഓവർഹെഡ് കേബിളുകളും, പൈപ്പ് ലൈനും, പരസ്യബോർഡുകളും നീക്കം ചെയ്യാൻ നടപടി സ്വീകരിക്കുമോ; സ്വീകരിക്കുമെങ്കിൽ വിശദാംശം വ്യക്തമാക്കുമോ?

കോഴിക്കോട് ജില്ലയിലെ സി.ആർ.എഫ്. റോഡുകൾ

5883. ശ്രീ.ജോർജ്ജ് എം. തോമസ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് സെൻട്രൽ റോഡ് ഫണ്ട് ഉപയോഗിച്ച് നടത്തിയ റോഡ് നിർമ്മാണ പ്രവൃത്തികൾ ഏതൊക്കെയാണെന്നും അവയുടെ വിശദാംശങ്ങളും ലഭ്യമാക്കുമോ;
- (ബി) ഈ സർക്കാർ അധികാരത്തിൽ വന്നശേഷം സി.ആർ.എഫ്. പ്രകാരം കോഴിക്കോട് ജില്ലയിൽ നിന്ന് നിർദ്ദേശിക്കപ്പെട്ട പ്രവൃത്തികൾ ഏതൊക്കെയാണെന്നും അവയുടെ നിലവിലെ സ്ഥിതി എന്താണെന്നും വിശദമാക്കാമോ?

കാസർഗോഡ് ജില്ലയിൽ പൊതുമരാമത്ത് വകുപ്പിലെ തസ്തികകൾ

5884. ശ്രീ.എം. രാജഗോപാലൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിൽ പൊതുമരാമത്ത് വകുപ്പിന് കീഴിൽ എത്ര ഓഫീസുകൾ പ്രവർത്തിക്കുന്നുവെന്നും, അവ ഏതൊക്കെ എന്നും വ്യക്തമാക്കുമോ;
- (ബി) പ്രസ്തുത ഓഫീസുകളിൽ എത്ര തസ്തികകൾ ഇതു വരെയായി സൃഷ്ടിക്കപ്പെട്ടിട്ടുണ്ടെന്നും, ഈ തസ്തികകളിൽ ഇനിയും നികത്താത്ത എത്ര ഒഴിവുകൾ ഉണ്ടെന്നും വ്യക്തമാക്കുമോ;
- (സി) തസ്തികകൾ സൃഷ്ടിക്കാതെ താല്ക്കാലികമായും/കരാർ/ദിവസ വേതന പ്രകാരവും എത്ര പേർ ജോലി ചെയ്യുന്നുണ്ടെന്നും, ഏതൊക്കെ തസ്തികയിലാണ് ജോലി ചെയ്യുന്നതെന്നും വ്യക്തമാക്കുമോ;
- (ഡി) സ്ഥിരം ഒഴിവുകളിൽ താല്ക്കാലികമായും/കരാർ/ദിവസവേതന പ്രകാരം ജോലി ചെയ്യുന്ന എത്ര പേരുണ്ടെന്ന് വ്യക്തമാക്കുമോ;
- (ഇ) റിട്ടയർ ചെയ്ത എത്ര ജീവനക്കാർ താല്ക്കാലികമായും, ദിവസവേതന പ്രകാരവും ജോലിയിൽ തുടരുന്നുണ്ടെന്നും, ഇവർ എത്ര വർഷങ്ങളായി തുടരുന്നുണ്ടെന്നും വ്യക്തമാക്കുമോ?

നിലമ്പൂർ മണ്ഡലത്തിലെ ബൈപാസ് റോഡ്

5885. ശ്രീ.പി.വി. അൻവർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) നിലമ്പൂർ മണ്ഡലത്തിലെ ബൈപാസ് റോഡ് നവീകരണത്തിന് 2016-17 വർഷത്തെ ബഡ്ജറ്റിൽ എത്ര തുക വകയിരുത്തിയിട്ടുണ്ടെന്ന് വ്യക്തമാക്കുമോ;
- (ബി) പ്രസ്തുത പ്രവൃത്തി കിഫ്ബിയിൽ ഉൾപ്പെടുത്തി ഭരണാനുമതി ലഭിക്കുന്നതിന് പ്രൊജക്ട് തയ്യാറാക്കിയിട്ടുണ്ടോ; വിശദാംശം അറിയിക്കാമോ;
- (സി) പ്രസ്തുത പ്രവൃത്തിയുടെ ഡി.പി.ആർ നിലവിൽ ആരുടെ പരിഗണനയിലാണുള്ളത് എന്ന് അറിയിക്കാമോ;
- (ഡി) നിലമ്പൂർ മണ്ഡലത്തിലെ നബാർഡിന്റെ ആർ.ഐ.ഡി.എഫ് പദ്ധതിയിൽ ഉൾപ്പെട്ട നിലവിലെ പ്രവൃത്തികൾ ഏതെല്ലാമാണെന്ന് വിശദമാക്കാമോ;
- (ഇ) പ്രസ്തുത പദ്ധതിയിൽ ഭരണാനുമതി ലഭിച്ചവയിൽ നിർമ്മാണം പൂർത്തിയാക്കാനുള്ളവ ഏതെല്ലാമെന്ന് വ്യക്തമാക്കാമോ; പ്രസ്തുത പ്രവൃത്തികൾ, ഓരോന്നിന്റെയും പുരോഗതി വ്യക്തമാക്കാമോ?

നിലമ്പൂർ മണ്ഡലത്തിലെ പൊതുമരാമത്ത് പ്രവൃത്തികൾ

5886. ശ്രീ.പി.വി. അൻവർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) നിലമ്പൂർ മണ്ഡലത്തിൽ പൊതുമരാമത്ത് വകുപ്പ് മുഖേന നിലവിൽ നടന്നു വരുന്ന പ്രവൃത്തികൾ (റോഡ്സ് & ബ്രിഡ്ജ്സ്) ഏതൊക്കെയാണെന്നും അവയുടെ നിലവിലെ സ്ഥിതി എന്താണെന്നും (ബിൽഡിംഗ് സെക്ഷൻ ഉൾപ്പെടെ) വിശദമാക്കാമോ;
- (ബി) ഭരണാനുമതിയും സാങ്കേതികാനുമതിയും ലഭിച്ച പ്രവൃത്തികളിൽ ഇനിയും ആരംഭിക്കുവാനുള്ളവ ഏതൊക്കെയാണെന്നും അവയ്ക്കുള്ള കാലതാമസം എന്താണെന്നും അറിയിക്കാമോ;
- (സി) നിലമ്പൂർ ബൈപ്പാസ് റോഡിന്റെ നിലവിലെ സ്ഥിതി എന്താണ്; ബൈപ്പാസ് റോഡ് സമയബന്ധിതമായി പൂർത്തീകരിക്കുന്നതിന് നടപടി സ്വീകരിക്കുമോ;
- (ഡി) ഏറനാട് മണ്ഡലത്തിലെ ഊർങ്ങാട്ടിരി മുർക്കനാട് ജി.യു.പി.എസ് അങ്ങാടി മുതൽ മുർക്കനാട് മുജാഹിദ് പള്ളിവരെ (ഏകദേശം 400 മീറ്റർ) റോഡ് നവീകരണം നടക്കാതിരിക്കാൻ കാരണം വിശദമാക്കാമോ; നടപടി സ്വീകരിക്കുമോ?

പെരിയയിൽ പൊതുമരാമത്ത് ഗസ്റ്റ് ഹൗസ് സ്ഥാപിക്കുന്നതിന് നടപടി

5887. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിലെ പെരിയയിൽ പി.ഡബ്ല്യു.ഡി. യുടെ കൈവശം എത്ര ഏക്കർ സ്ഥലമുണ്ടെന്ന് അറിയിക്കുമോ;
- (ബി) പ്രസ്തുത സ്ഥലം പ്രയോജനപ്പെടുത്തി ഇവിടെ ഒരു ഗസ്റ്റ് ഹൗസ് സ്ഥാപിക്കുന്നതിന് നടപടി എടുത്തിട്ടുണ്ടോ; വിശദാംശങ്ങൾ അറിയിക്കുമോ;
- (സി) ഇതിന്റെ നിലവിലുള്ള സ്ഥിതി എന്താണെന്ന് വിശദമാക്കുമോ?

സെൻട്രൽ റോഡ് ഫണ്ട്

5888. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സെൻട്രൽ റോഡ് ഫണ്ട്(സി. ആർ. എഫ്) ഉപയോഗിച്ചു സംസ്ഥാനത്തെ റോഡുകൾ നിർമ്മിക്കുന്നതിനുള്ള മാനദണ്ഡങ്ങൾ വ്യക്തമാക്കാമോ;
- (ബി) സി. ആർ. എഫ്. ലഭ്യമാകാനാവശ്യമായ നടപടിക്രമങ്ങൾ വ്യക്തമാക്കാമോ;
- (സി) മുൻസർക്കാരിന്റെ കാലത്ത് സി. ആർ. എഫ് ഉപയോഗിച്ചു നിർമ്മിച്ച റോഡുകൾ മണ്ഡലം തിരിച്ചു

വ്യക്തമാക്കാമോ;

- (ഡി) മുൻസർക്കാരിന്റെ കാലത്ത് സി. ആർ. എഫിൽ ഉൾപ്പെടുത്താൻ വേണ്ടി ഏതെല്ലാം റോഡുകൾ പരിഗണിച്ചിരുന്നുവെന്ന് മണ്ഡലം തിരിച്ചു വ്യക്തമാക്കാമോ; പരിഗണിക്കപ്പെട്ട റോഡുകൾക്കെല്ലാം സി. ആർ. എഫ് ലഭിച്ചിരുന്നുവോ;
- (ഇ) സി. ആർ. എഫ് ഉപയോഗിച്ച് ഈ സർക്കാർ നിർമ്മിക്കാനുദ്ദേശിക്കുന്ന റോഡുകളുടെ വിവരം മണ്ഡലം തിരിച്ചു നൽകാമോ; ഇക്കാര്യത്തിൽ കൈകൊണ്ട നടപടികൾ വ്യക്തമാക്കാമോ?

റോഡുകൾക്കിരുവശവും ഭൂമി കയ്യേറ്റം തടയുന്നതിനു നടപടി

5889. ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) കെ.എസ്.ടി.പി.റോഡുകൾക്കിരുവശവും സ്വകാര്യ വ്യക്തികൾ റോഡിന്റെ ഭാഗമായ ഭൂമി കൈയേറിയിരിക്കുന്നത് ശ്രദ്ധയിൽപ്പെട്ടിട്ടുണ്ടോ;
 - (ബി) പ്രസ്തുത കയ്യേറ്റം ഒഴിപ്പിക്കാൻ എന്തു നടപടികൾ സ്വീകരിക്കാനാണ് ഉദ്ദേശിക്കുന്നത്; വിശദമാക്കുമോ?

സംസ്ഥാനത്തെ റോഡ് കയ്യേറ്റം ഒഴിപ്പിക്കാൻ നടപടി

5890. ശ്രീ.കെ.മുരളീധരൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്തെ റോഡ് കയ്യേറ്റത്തിന് ഉദ്യോഗസ്ഥന്മാർ ഒത്താശ ചെയ്യുന്നത് ശ്രദ്ധയിൽപ്പെട്ടിട്ടുണ്ടോ; ഇതിന് ഉത്തരവാദികളായ ഉദ്യോഗസ്ഥർക്കെതിരെ എന്തൊക്കെ നടപടികളാണ് സ്വീകരിച്ചിട്ടുള്ളത്?
 - (ബി) കഴുട്ടു-കാരക്കോണം ബൈപ്പാസ് റോഡിന്റെ ഇരുവശങ്ങളിലുമുള്ള സ്ഥലങ്ങൾ കച്ചവടക്കാർ കയ്യേറി കച്ചവടം നടത്തുന്നത് ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ഈ കയ്യേറ്റങ്ങൾ ഒഴിപ്പിക്കുന്നതിന് നടപടി സ്വീകരിക്കുമോ;

ചെറുകാരത്ത് പാലം നിർമ്മിക്കുന്നതിന് വേണ്ടിയുള്ള നടപടിക്രമങ്ങൾ

5891. ശ്രീ.ബി.സത്യൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) തിരുവനന്തപുരം ജില്ലയിൽ കാരേറ്റ്-നഗരൂർ റോഡിൽ ചെറുകാരത്ത് പാലം നിർമ്മിക്കുന്നതിന് വേണ്ടിയുള്ള നടപടിക്രമങ്ങൾ ഏത് ഘട്ടത്തിലാണെന്ന് വിശദമാക്കാമോ;
 - (ബി) പ്രസ്തുത പാലം നിർമ്മാണത്തിനായി സർവ്വേ നടപടികൾ പൂർത്തിയാക്കി എസ്റ്റിമേറ്റ് തയ്യാറാക്കിയിട്ടുണ്ടോ; എങ്കിൽ എന്തു തുകയാണ് ചെലവ് പ്രതീക്ഷിക്കുന്നതെന്നും നിർമ്മാണ പ്രവർത്തനം എന്നത്തേയ്ക്ക് ആരംഭിക്കുവാൻ കഴിയുമെന്നും വ്യക്തമാക്കാമോ?

കോട്ടക്കൽ നിയോജക മണ്ഡലത്തിലെ റോഡുകളുടെ എസ്റ്റിമേറ്റുകൾ

5892. പ്രൊഫ.ആബിദ് ഹസൈൻ തങ്ങൾ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) കോട്ടക്കൽ നിയോജക മണ്ഡലത്തിലെ വളാഞ്ചേരി റിംഗ് റോഡ്, കോട്ടക്കൽ - കോട്ടപ്പടി റോഡുകളുടെ എസ്റ്റിമേറ്റ് തയ്യാറായിട്ടുണ്ടോയെന്ന് വ്യക്തമാക്കുമോ;
 - (ബി) സമയബന്ധിതമായി സ്ഥലമേറ്റെടുക്കുന്ന പ്രശ്നമുൾപ്പെടെ പരിഹരിക്കാനാവശ്യമായ നിർദ്ദേശം, അധികാരികൾക്ക് നൽകുവാൻ നടപടി സ്വീകരിക്കുമോ;

- (സി) കേരള അടിസ്ഥാന സൗകര്യ നിക്ഷേപനിധിയിൽ പ്രസ്തുത പദ്ധതികളുടെ പ്രാരംഭ നടപടികൾ വന്നിട്ടുണ്ടോ; വിശദമായ വിവരം ലഭ്യമാക്കുമോ;
- (ഡി) വളാഞ്ചേരി ടൗണിലെ ഗതാഗത കുരുക്കിന് പരിഹാരമായ പ്രസ്തുത പദ്ധതിയുടെ മേൽനോട്ടത്തിന് ചീഫ് എഞ്ചിനീയർക്ക് പ്രത്യേക നിർദ്ദേശം നൽകാൻ നടപടി സ്വീകരിക്കുമോ?

എറണാകുളത്തെ അണ്ടർ പാസേജ് സൗകര്യം

5893. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) നാഷണൽ ഹൈവേയിൽ അതീവ തിരക്കേറിയതായ എറണാകുളത്തെ മരട്,കണ്ടന്നൂർ, കമ്പളം എന്നിവിടങ്ങളിൽ അണ്ടർ പാസേജ് സൗകര്യം ഉണ്ടാക്കുന്നതിന് കേന്ദ്ര സർക്കാരുമായി ബന്ധപ്പെട്ട് ഒരു പദ്ധതി നടപ്പിലാക്കുന്നതിന് ഉദ്ദേശിക്കുന്നുണ്ടോ;
 - (ബി) ഇല്ലെങ്കിൽ ഇതിലേക്കായി ഒരു പദ്ധതി തയ്യാറാക്കുന്നതിന് സമയബന്ധിത നടപടി സ്വീകരിക്കുമോ?

കാസർകോട് മണ്ഡലത്തിലെ മരാമത്ത് പ്രവൃത്തികൾ

5894. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) കാസർകോട് അസംബ്ലി മണ്ഡലത്തിൽ മുൻ സർക്കാർ കാലയളവിലും അതിനുശേഷം പ്രവൃത്തി തുടങ്ങിയതും ഇതുവരെ പൂർത്തീകരിക്കാത്തതുമായ മരാമത്ത് പ്രവൃത്തികൾ വിശദമാക്കാമോ;
 - (ബി) പ്രസ്തുത പ്രവൃത്തികൾ പൂർത്തീകരിക്കാൻ കഴിയാത്തതിന്റെ കാരണം വ്യക്തമാക്കാമോ;
 - (സി) ഈ സാമ്പത്തിക വർഷത്തെ ബജറ്റിൽ ഉൾപ്പെടുത്തിയിട്ടുള്ള, മണ്ഡലത്തിലെ മരാമത്ത് പ്രവൃത്തികൾ വ്യക്തമാക്കാമോ;
 - (ഡി) പ്രസ്തുത പണികൾ ആരംഭിക്കാനാവശ്യമായ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ;
 - (ഇ) മണ്ഡലത്തിലെ അതിശോചനീയാവസ്ഥയിലുള്ള റോഡുകൾ ഏതെല്ലാമാണെന്നും ഇവ പുനരുദ്ധരിക്കാൻ സ്വീകരിച്ചു വരുന്ന നടപടികൾ എന്തെല്ലാമാണെന്നും വ്യക്തമാക്കാമോ?

സർക്കാർ ജീവനക്കാരുടെ ക്വാർട്ടേഴ്സുകൾ

5895. ശ്രീ.വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) മന്ത്രിമാരുടെ സ്റ്റാഫായി ഡെപ്യൂട്ടേഷൻ വ്യവസ്ഥയിൽ നിയമിതരാകുന്ന സർക്കാർ ജീവനക്കാർക്ക് ക്വാർട്ടേഴ്സുകൾ അനുവദിക്കുമ്പോൾ പൊതുമരാമത്ത് സെക്രട്ടറിയുടെ ഉത്തരവിനും ജില്ലാ കളക്ടറുടെ നടപടിക്രമത്തിനും പുറമെ പ്രസ്തുത ജീവനക്കാർ പൊതുമരാമത്ത് വകുപ്പുമായി ഏതെങ്കിലും തരത്തിലുള്ള എഗ്രിമെന്റിൽ ഏർപ്പെടാറുണ്ടോ; വ്യക്തമാക്കുമോ;
 - (ബി) പ്രസ്തുത സർക്കാർ ഉത്തരവിലും കലക്ടർ പുറപ്പെടുവിക്കുന്ന നടപടിക്രമത്തിനും പൊതുമരാമത്തുവകുപ്പുമായി ജീവനക്കാർ ഏർപ്പെടുന്ന എഗ്രിമെന്റിലും മന്ത്രിസഭയുടെ കാലാവധി കഴിയുന്ന മുറയ്ക്ക് സർക്കാർ സർവ്വീസിൽ നിന്നും വിരമിക്കുന്നതിന് മുമ്പ് ക്വാർട്ടേഴ്സ് ഒഴിഞ്ഞു നൽകണമെന്ന് വ്യവസ്ഥ വെച്ചിട്ടുണ്ടോ; വെളിപ്പെടുത്തുമോ;
 - (സി) മുൻ സർക്കാരിന്റെ കാലാവധി കഴിഞ്ഞതിനാൽ മന്ത്രിമാരുടെ സ്റ്റാഫംഗങ്ങളായിരിക്കെ ക്വാർട്ടേഴ്സുകൾ ലഭിച്ചവർ ഒഴിഞ്ഞു നൽകണമെന്ന് കാണിച്ച് പൊതുമരാമത്തുവകുപ്പ് നോട്ടീസ് നൽകിയിട്ടുണ്ടോ; വ്യക്തമാക്കുമോ;

- (ഡി) പൊതുമരാമത്ത് സെക്രട്ടറിയുടെ ഉത്തരവിലും ജില്ലാകളക്ടർ പുറപ്പെടുവിച്ച നടപടി ക്രമത്തിലും ജീവനക്കാരുമായി പൊതുമരാമത്തുവകുപ്പ് ഏർപ്പെട്ട എഗ്രിമെന്റിലും വ്യവസ്ഥ ചെയ്യാത്ത സാഹചര്യത്തിൽ മേൽപ്പറഞ്ഞ രീതിയാൽ ക്വാർട്ടേഴ്സ് ഒഴിയാൻ നോട്ടീസ് നൽകിയത് ഇന്ത്യൻ കോൺട്രാക്ട് ആക്ടിന്റെയും ആക്ടിലെ ഇംപ്ലൈഡ് കണ്ടിഷന്റേയും ലംഘനമാണെന്ന വസ്തുത ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;
- (ഇ) ലംഘനമല്ലെന്ന് കരുതുന്നുവെങ്കിൽ അതിന്റെ കാരണമെന്തെന്ന് വിശദമാക്കുമോ?

സീപോർട്ട്- എയർപോർട്ട് റോഡിലേക്ക് നാലുവരിപ്പാത

5896. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) എറണാകുളം വൈറ്റില ഹബ്ബിൽ നിന്നും കണിയാമ്പുഴ വഴി സീപോർട്ട്- എയർപോർട്ട് റോഡിലേക്ക് നാലുവരിപ്പാത നിർമ്മിക്കുന്നത് പരിഗണനയിലുണ്ടോ;
 - (ബി) ഇല്ലെങ്കിൽ പ്രസ്തുത റോഡ് സമയബന്ധിതമായി നിർമ്മിക്കുന്നതിനായുള്ള നടപടികൾ സ്വീകരിക്കുമോ?

സീപോർട്ട്-എയർപോർട്ട് റോഡ്

5897. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) എറണാകുളം സീപോർട്ട്-എയർപോർട്ട് റോഡിൽ ശാസ്ത്രീയമായ മാറ്റങ്ങൾ വരുത്തി നാലുവരിപ്പാത പൂർത്തിയാക്കുന്നത് പരിഗണനയിലുണ്ടോ;
 - (ബി) ഇല്ലെങ്കിൽ ആയതിലേക്ക് സമയബന്ധിത നടപടികൾ സ്വീകരിക്കുമോ?

ചങ്ങനാശ്ശേരി മനയ്ക്കൽ ചിറയിലെ കലുക്ക് പണി

5898. ശ്രീ.സി.എഫ്.തോമസ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) ചങ്ങനാശ്ശേരി നിയോജകമണ്ഡലത്തിൽ ചങ്ങനാശ്ശേരി - ആലപ്പുഴ റോഡിന്റെ ആരംഭത്തിൽ, മനയ്ക്കൽ ചിറഭാഗത്ത് ആവണിതോട് റോഡിൽ ചേരുന്ന സ്ഥലത്തുള്ള കലുക്ക് ഉയർത്തി പണിയാത്തതുമൂലം ഈ ഭാഗത്ത് വെള്ളപ്പൊക്കം ഉണ്ടാകുന്നതായി ശ്രദ്ധയിൽപ്പെട്ടിട്ടുണ്ടോ;
 - (ബി) ഇതുമൂലം ജനങ്ങൾക്കുണ്ടാകുന്ന ബുദ്ധിമുട്ട് പരിഹരിക്കുവാൻ, പൊതുമരാമത്ത് വകുപ്പ് ആരംഭിച്ച നടപടികൾ അവസാനഘട്ടത്തിലായെന്ന കാര്യം ശ്രദ്ധയിൽപ്പെട്ടിട്ടുണ്ടോ;
 - (സി) എങ്കിലും വെള്ളപ്പൊക്ക ദുരിതാശ്വാസ ഫണ്ട് ഉപയോഗിക്കുവാൻ ഉദ്ദേശിക്കുന്നതുകൊണ്ട് കോൺട്രാക്ടർമാർ തുടർനടപടികൾ ഏറ്റെടുക്കാത്തത് ശ്രദ്ധയിൽപ്പെട്ടിട്ടുണ്ടോ;
 - (ഡി) തടസ്സങ്ങൾമാറ്റി എത്രയുംവേഗം പണി ആരംഭിക്കുവാൻ നടപടി സ്വീകരിക്കുമോ; വിശദമാക്കുമോ?

ശ്രീകണ്ഠപുരം നഗര വികസന പദ്ധതി

5899. ശ്രീ.കെ.സി.ജോസഫ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) ശ്രീകണ്ഠപുരം നഗര വികസന പദ്ധതിക്ക് വേണ്ടി എന്തെങ്കിലും എസ്റ്റിമേറ്റ് തയ്യാറാക്കിയിട്ടുണ്ടോ;
 - (ബി) ഇതിനാവശ്യമായ ഭരണാനുമതി നൽകാൻ നടപടി സ്വീകരിക്കുമോ?

വെണ്ടുരുത്തി പാലം സഞ്ചാരയോഗ്യമാക്കാത്തതിന്റെ കാരണം

5900. ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പുതിയ വെണ്ടുരുത്തി പാലം ഗതാഗതത്തിന് തുറന്നു കൊടുത്തതോടെ, പഴയ പാലം ഉപയോഗിക്കാതെ നശിച്ചുകൊണ്ടിരിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഈ ഭാഗത്തെ ഗതാഗത തീരക്ക് കണക്കിലെടുത്ത് പഴയ പാലം സംരക്ഷിക്കുന്നതിനും, ഗതാഗതയോഗ്യമാക്കുന്നതിനും നടപടി സ്വീകരിക്കുമോയെന്ന് വ്യക്തമാക്കാമോ;
- (സി) ഇല്ലെങ്കിൽ, പഴയ പാലം സഞ്ചാരയോഗ്യമാക്കാത്തതിന്റെ കാരണം വിശദമാക്കാമോ?

പൊതുമരാമത്ത് വകുപ്പ് ഇലക്ട്രിക്കൽ വിഭാഗം

5901. ശ്രീ.റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പ് ഇലക്ട്രിക്കൽ വിഭാഗത്തിന് കണ്ണൂർ ജില്ലയിൽ വേണ്ടത്ര ഓഫീസുകൾ ഇല്ലാത്തതിനാൽ പൊതുമരാമത്ത്, തദ്ദേശസ്വയംഭരണസ്ഥാപനങ്ങൾ, എം.എൽ.എ. ഫണ്ട്, എം.പി. ഫണ്ട് എന്നിവ മുഖേനയുള്ള പ്രവൃത്തികൾ യഥാസമയം പൂർത്തിയാക്കാൻ പറ്റാത്തതായി ശ്രദ്ധയിൽപ്പെട്ടിട്ടുണ്ടോ; ബ്ലോക്ക് തലത്തിലെങ്കിലും പുതിയ ഓഫീസുകൾ തുടങ്ങുന്നതിന് നടപടി സ്വീകരിക്കുമോ;
- (ബി) കണ്ണൂർ ജില്ലയിൽ നിലവിൽ പി.ഡബ്ല്യു.ഡി. ഇലക്ട്രിക്കൽ വിഭാഗത്തിന് എത്ര ഓഫീസുകൾ ഉണ്ട്; ജോലിഭാരം അനുസരിച്ച് ഇവിടെ എത്ര തസ്തികകൾ സൃഷ്ടിക്കേണ്ടി വരും; വിശദാംശം നൽകുമോ?

കോഴിക്കോട് ജില്ലയിലെ നബാർഡ് ആർ.ഐ.ഡി.എഫിന്റെ മരാമത്ത് പ്രവൃത്തികൾ

5902. ശ്രീ.ജോർജ്ജ് എം. തോമസ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് കോഴിക്കോട് ജില്ലയിൽ പൊതുമരാമത്ത് വകുപ്പിന് കീഴിൽ നബാർഡ് ആർ.ഐ.ഡി.എഫ് ധനസഹായത്തോടെ നടത്തിയ പ്രവൃത്തികളുടെ വിശദാംശവും പുരോഗതി റിപ്പോർട്ടും ലഭ്യമാക്കുമോ;
- (ബി) നബാർഡ് ആർ.ഐ.ഡി.എഫ് ൽ ഉൾപ്പെടുത്തുന്നതിനായി പുതുതായി കോഴിക്കോട് ജില്ലയിൽ നിർദ്ദേശിക്കപ്പെട്ട പ്രവൃത്തികൾ ഏതൊക്കെയാണെന്നും അവയുടെ നിലവിലെ സ്ഥിതി എന്താണെന്നും വ്യക്തമാക്കുമോ?

കൊല്ലങ്കോട് ഫയർ സ്റ്റേഷൻ കെട്ടിടം

5903. ശ്രീ.കെ. ബാബു : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) 2015-16 വർഷത്തെ ആസ്തി വികസന ഫണ്ടിൽ ഉൾപ്പെടുത്തി ഭരണാനുമതി ലഭിച്ച കൊല്ലങ്കോട് ഫയർ സ്റ്റേഷൻ കെട്ടിടത്തിന്റെ പണി നാളിതുവരെ തുടങ്ങാൻ കഴിയാത്തതിന്റെ കാരണം വിശദമാക്കുമോ;
- (ബി) പ്രസ്തുത ഫയർ സ്റ്റേഷൻ കെട്ടിടം പണി എന്ന് തുടങ്ങാൻ കഴിയുമെന്ന് വിശദമാക്കുമോ?

പൊതുമരാമത്ത് വകുപ്പിലെ അഴിമതികൾ

5904. ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) 2011-2016 കാലയളവിൽ പൊതുമരാമത്ത് വകുപ്പിൽ എന്തെല്ലാം അഴിമതികളാണ് ശ്രദ്ധയിൽപ്പെട്ടിട്ടുള്ളത്; വിശദ വിവരങ്ങൾ നൽകുമോ;
 - (ബി) പ്രസ്തുത അഴിമതികൾ സംബന്ധിച്ച അന്വേഷണങ്ങളുടെ വിശദവിവരം നൽകുമോ; ഇതിൽ എത്ര എണ്ണം വിജിലൻസിന്റെ പരിഗണനയിലാണ്; വ്യക്തമാക്കുമോ;

തിരുവനന്തപുരം മാനസികാരോഗ്യ ആശുപത്രിയിലെ മരാമത്ത് പണികൾ

5905. ശ്രീ.കെ.എം.മാണി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) കഴിഞ്ഞ അഞ്ചു വർഷം, തിരുവനന്തപുരം മാനസികാരോഗ്യ ആശുപത്രിയിലെ വിവിധ മരാമത്ത് പണികൾക്കായി എത്ര രൂപ ബഡ്ജറ്റിൽ വകകൊള്ളിച്ചിട്ടുണ്ട്; അവ ഏതെല്ലാം പണികൾക്കായിരുന്നു;
 - (ബി) ഇവയിൽ ഏതെല്ലാം പണികൾ പൂർത്തിയാക്കുവാൻ സാധിച്ചു;
 - (സി) ഇനി എത്ര പദ്ധതികൾ പൂർത്തിയാക്കേണ്ടതുണ്ട്; പദ്ധതി പൂർത്തിയാക്കുവാൻ സാധിക്കാത്തതിന്റെ കാരണം വ്യക്തമാക്കാമോ?

തൃപ്പൂണിത്തുറ എസ്.എൻ. ജംഗ്ഷനിൽ ഷൈ ഓവർ

5906. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) തൃപ്പൂണിത്തുറ എസ്.എൻ. ജംഗ്ഷനിൽ തിരക്ക് ഒഴിവാക്കുന്നതിലേക്കായി ഷൈ ഓവർ നിർമ്മിക്കുന്നത് പരിഗണനയിലുണ്ടോ;
 - (ബി) ഇല്ലെങ്കിൽ ഇതിനായി നടപടി സ്വീകരിക്കുമോ;
 - (സി) പ്രസ്തുത ഷൈ ഓവറിന്റെ നിർമ്മാണത്തിന് സഹായകരമായി ഒരു സാധ്യതാ പഠനം നടത്തുന്നതിന് അടിയന്തര നടപടി സ്വീകരിക്കുമോ?

ഈരാറ്റുപേട്ടയിലെ പ്രധാന പാലത്തിന്റെ പണി

5907. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) കോട്ടയം ജില്ലയിൽ ഈരാറ്റുപേട്ടയിലുള്ള അരുവിത്തുറ സെന്റ് ജോർജ്ജ് കോളേജിനോട് ചേർന്നുള്ള രണ്ടു പ്രധാന റോഡുകളെ ബന്ധിപ്പിക്കുന്ന പ്രധാന പാലത്തിന്റെ പണി ഒരു വർഷമായി നിർത്തി വെച്ചിരിക്കുന്നത് ശ്രദ്ധയിൽപ്പെട്ടിട്ടുണ്ടോ;
 - (ബി) പ്രസ്തുത പാലത്തിന്റെ പണി പകുതിയാക്കി നിർത്തിയതുമൂലം പ്രദേശത്തെ ജനങ്ങളുടെ യാത്ര ദുരിതത്തിലായത് പരിഗണിച്ച് എത്രയുംവേഗം ഭരണാനുമതിയുടെയും ഭൂമി ഏറ്റെടുക്കലിന്റെയും നടപടികൾ പൂർത്തിയാക്കി പണി പൂർത്തീകരിക്കുമോ;
 - (സി) CE/(R&B)/KTM/6830/16 dt.18.10.16 പ്രകാരം ചീഫ് എഞ്ചിനീയർ പി.ഡബ്ല്യു.ഡി. പ്രിൻസിപ്പൽ സെക്രട്ടറിയ്ക്ക് കത്ത് നൽകിയതിന്മേൽ സ്വീകരിച്ച നടപടി വിശദമാക്കുമോ; ഈ കത്തിന്റെ കോപ്പി ലഭ്യമാക്കുമോ;
 - (ഡി) പ്രസ്തുത പണി പൂർത്തീകരിക്കുന്നതിന് എത്ര തുക കൂടി ആവശ്യമുണ്ടെന്ന് കണക്കാക്കിയിട്ടുണ്ടോ; ഉണ്ടെങ്കിൽ എത്ര; വിശദമാക്കുമോ?

വിശ്രമകേന്ദ്രങ്ങളിൽ ഇന്റർനെറ്റ് സംവിധാനം

5908. ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പിന്റെ കീഴിലുള്ള എത്ര വിശ്രമകേന്ദ്രങ്ങളിൽ ഇന്റർനെറ്റ് സംവിധാനമുണ്ടെന്ന് വ്യക്തമാക്കുമോ?
- (ബി) സംസ്ഥാനത്തെ ഓരോ ജില്ലയിലും പൊതുമരാമത്ത് വകുപ്പിന്റെ കീഴിലുള്ള പ്രധാനപ്പെട്ട വിശ്രമകേന്ദ്രങ്ങളിൽ ഏതിലെങ്കിലും ഇന്റർനെറ്റ് സൗകര്യം ഏർപ്പെടുത്തി ആധുനികവൽക്കരിക്കുന്നതിനുള്ള നടപടി സ്വീകരിക്കുമോ?

പുതിയ രജിസ്ട്രേഷൻ ഓഫീസ്

5909. ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ഫോർട്ടുകൊച്ചി, മട്ടാഞ്ചേരി, തോപ്പംപടി, രാമേശ്വരം, പള്ളത്തുരുത്തി, ഇടക്കൊച്ചി, കമ്പളങ്ങി, ചെല്ലാനം എന്നീ വില്ലേജുകൾ ഉൾപ്പെട്ട മട്ടാഞ്ചേരി രജിസ്ട്രേഷൻ ഓഫീസിന്റെ പ്രവർത്തന പരിധിയുടെ വിസ്തൃതി മൂലം ജനങ്ങൾ അനുഭവിക്കുന്ന ബുദ്ധിമുട്ട് ശ്രദ്ധയിൽപ്പെട്ടിട്ടുണ്ടോ
- (ബി) ഉണ്ടെങ്കിൽ, ചെല്ലാനം, കമ്പളങ്ങി, പള്ളത്തുരുത്തി, ഇടക്കൊച്ചി വില്ലേജുകൾക്കായി പുതിയ രജിസ്ട്രേഷൻ ഓഫീസ് ആരംഭിക്കുവാൻ നടപടി സ്വീകരിക്കുമോ?

അറ്റ് ലാന്റിംഗ് റയിൽവേ മേൽപ്പാലത്തിന്റെ നിർമ്മാണം

5910. ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) എറണാകുളത്തെ അറ്റ് ലാന്റിംഗ് റയിൽവേ മേൽപ്പാലത്തിന്റെ നിർമ്മാണത്തിനായി സ്വീകരിച്ചിട്ടുള്ള നടപടികൾ എന്തെല്ലാമാണെന്ന് വിശദമാക്കുമോ;
- (ബി) ഇതിനായി സ്ഥലമെടുപ്പ് നടപടികൾ ആരംഭിച്ചിട്ടുണ്ടോ;
- (സി) ഉണ്ടെങ്കിൽ ഇതിനായി സ്വീകരിച്ചിട്ടുള്ള നടപടികൾ എന്തെല്ലാമെന്ന് വ്യക്തമാക്കുമോ?

പള്ളിക്കരയിൽ റയിൽവേ ഓവർ ബ്രിഡ്ജ്

5911. ശ്രീ.എം. രാജഗോപാലൻ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

നാഷണൽ ഹൈവേയിൽ കങ്കനാടി മുതൽ കന്യാകുമാരി വരെയുള്ള കേരള പാതയിൽ നിലവിലുള്ള ഏക ലെവൽ ക്രോസായ പള്ളിക്കരയിൽ ഗതാഗതം സുഗമമാക്കുന്നതിന് റയിൽവേ ഓവർ ബ്രിഡ്ജ് നിർമ്മിക്കുന്നതുമായി ബന്ധപ്പെട്ട നടപടി ഇപ്പോൾ ഏതു ഘട്ടത്തിലാണെന്നും, ഈ പ്രവൃത്തി എന്നാരുഭിക്കാൻ കഴിയുമെന്നും വ്യക്തമാക്കുമോ?

ചാലക്കുടി റെയിൽവേ സ്റ്റേഷൻ

5912. ശ്രീ.ബി.ഡി. ദേവസ്സി : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

ആദർശ് സ്റ്റേഷനായി ഉയർത്തപ്പെട്ട ചാലക്കുടി റെയിൽവേ സ്റ്റേഷനിൽ എന്ത് സൗകര്യങ്ങളാണ് ഇതിന്റെ ഭാഗമായി ഏർപ്പെടുത്തിയിട്ടുള്ളത്; ഏതെങ്കിലും ഭയിനിന് കൂടുതലായി സ്റ്റോപ്പ് അനുവദിക്കുന്നതിന് ആവശ്യമായ നടപടി കൈക്കൊണ്ടിട്ടുണ്ടോ; ഇതിനാവശ്യമായ നടപടി സ്വീകരിക്കുമോ?

പ്രീ-പ്രൈമറി വിഭാഗത്തിലെ തസ്തികകൾ

5913. ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സർക്കാർ സ്കൂളുകളോട് ചേർന്ന് പ്രവർത്തിക്കുന്ന പ്രീ-പ്രൈമറി വിഭാഗത്തിലെ ടീച്ചർ, ഹെൽപ്പർ എന്നിവർക്ക് നൽകി വരുന്ന ഓണറേറിയം /ശമ്പളം എത്രയെന്ന് വ്യക്തമാക്കാമോ;
- (ബി) ഏത് വർഷത്തെ കുട്ടികളുടെ എണ്ണം അടിസ്ഥാനമാക്കിയാണ് ഇത്തരം തസ്തികകൾ നിർണ്ണയിച്ചത്; അറിയിക്കാമോ;
- (സി) പുതുതായി പ്രസ്തുത വിഭാഗത്തിൽ ടീച്ചർ, ഹെൽപ്പർ തസ്തികകൾ അനുവദിക്കുന്നതിനുള്ള മാനദണ്ഡങ്ങൾ വിശദമാക്കാമോ;
- (ഡി) പ്രസ്തുത വിഭാഗത്തിലെ ടീച്ചർ/ആയ എന്നിവർക്ക് അംഗീകൃത പ്രസവാവധി അനുവദനീയമാണോ;
- (ഇ) ഇവർ പ്രസവാവധിയിൽ പ്രവേശിക്കുമ്പോൾ പകരം ആളെ നിയമിക്കുന്നതിനെക്കുറിച്ചും ശമ്പളം/ഓണറേറിയം നൽകുന്നതിനെക്കുറിച്ചും നിലവിലുള്ള വ്യവസ്ഥകൾ അറിയിക്കാമോ?

സർക്കാർ വിദ്യാലയങ്ങളുടെ അക്കാദമിക നിലവാരം

5914. ശ്രീ.രാജു എബ്രഹാം

,, കെ. കെ. രാമചന്ദ്രൻ നായർ

,, ആന്റണി ജോൺ

,, എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സർക്കാർ വിദ്യാലയങ്ങളുടെ അക്കാദമിക നിലവാരം പരിശോധിക്കുന്നതിന് നിലവിൽ എന്തെല്ലാം സംവിധാനങ്ങളാണ് ഉള്ളതെന്ന് വ്യക്തമാക്കാമോ;
- (ബി) സംസ്ഥാനത്ത് ഷിഫ്റ്റ് സമ്പ്രദായത്തിൽ പ്രവർത്തിക്കുന്ന സർക്കാർ സ്കൂളുകളുണ്ടോ; എങ്കിൽ അവ ഏതെല്ലാമാണെന്ന് വ്യക്തമാക്കാമോ;
- (സി) ഇപ്രകാരം സ്കൂളുകൾ ഷിഫ്റ്റ് സമ്പ്രദായത്തിൽ പ്രവർത്തിക്കാനിടയാക്കിയ സാഹചര്യം എന്താണെന്ന് വിശദീകരിക്കുമോ;
- (ഡി) ഇതുമൂലം വിദ്യാർത്ഥികൾക്കും രക്ഷിതാക്കൾക്കും ഉണ്ടാകുന്ന ബുദ്ധിമുട്ടുകൾ പരിഹരിക്കുന്നതിന് എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കാമോ?

കമ്പ്യൂട്ടർ അധ്യാപകരുടെ കരാർ നിയമനം

5915. ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഐ. ടി. പഠനത്തിന്റെ ഭാഗമായി സർക്കാർ-എയ്ഡഡ് സ്കൂളുകളിൽ കുട്ടികളെ കമ്പ്യൂട്ടർ പഠിപ്പിക്കുന്നതിന് പുറത്തു നിന്നും അധ്യാപകരെ കരാറടിസ്ഥാനത്തിലോ അല്ലെങ്കിൽ മറ്റേതെങ്കിലും തരത്തിലോ നിയമിച്ചിട്ടുണ്ടോ; എങ്കിൽ വിശദാംശം ലഭ്യമാക്കുമോ;
- (ബി) നിലവിൽ സെക്കൻഡറി തലം വരെ ഏതെല്ലാം തലത്തിൽ കമ്പ്യൂട്ടർ പഠിപ്പിക്കുന്നു എന്ന് വിശദമാക്കുമോ;
- (സി) പുറത്തു നിന്നും നിയമിക്കപ്പെട്ട ഇത്തരം അധ്യാപകരെ അടിയന്തരമായി പിരിച്ചു വിടണമെന്നും ഇല്ലെങ്കിൽ

പ്രസ്തുത സ്കൂളുകളുടെ മാനേജർമാർക്കെതിരെയും പ്രധാന അധ്യാപകർക്കെതിരെയും നടപടി സ്വീകരിക്കുമെന്ന തരത്തിൽ പൊതുവിദ്യാഭ്യാസ ഡയറക്ടർ സർക്കുലർ പുറപ്പെടുവിച്ചിട്ടുണ്ടോയെന്ന് വ്യക്തമാക്കുമോ;

(ഡി) നിലവിൽ അപ്പർ പ്രൈമറി തലം വരെ കമ്പ്യൂട്ടർ പഠിപ്പിക്കുന്നതിന് കുട്ടികളിൽ നിന്നും വാങ്ങുന്ന തുച്ഛമായ ഫീസ് മാത്രമാണ് ശമ്പളമായി നൽകുന്നതെന്നിരിക്കെ അവർ തുടരുന്നതിന് അനുമതി നൽകുന്ന കാര്യം പരിഗണിക്കുമോയെന്ന് വിശദമാക്കുമോ?

എ.ജി.യുടെ പരിശോധനാ റിപ്പോർട്ടുകളിന്മേൽ മറുപടി

5916. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതു വിദ്യാഭ്യാസ വകുപ്പിൽ എ.ജി.യുടെ പരിശോധനാ റിപ്പോർട്ടുകളിന്മേൽ മറുപടി നൽകുന്നതിന് ഏതെങ്കിലും തരത്തിലുള്ള കാലതാമസമുണ്ടായത് ശ്രദ്ധയിൽപ്പെട്ടിട്ടുണ്ടോ;
- (ബി) നാളിതുവരെയുള്ള പരിശോധനാ റിപ്പോർട്ടുകളിൽ എത്ര ആഡിറ്റ് ഖണ്ഡികകൾക്കാണ് ഇനിയും മറുപടി നൽകാനുള്ളത്;
- (സി) എ.ജി.യുടെ ആഡിറ്റ് റിപ്പോർട്ടുകളിന്മേൽ യഥാസമയം മറുപടി നൽകുന്നതിനുള്ള കർശന നിർദ്ദേശം വകുപ്പ് മേധാവിക്ക് നൽകുമോ?

സി-ആപ്റ്റ് നവീകരിക്കുന്നതിനായി നടപടി

5917. ശ്രീ.ബി.സത്യൻ : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
ഈ സർക്കാർ അധികാരത്തിൽ വന്നശേഷം സി-ആപ്റ്റ് നവീകരിക്കുന്നതിനും ലാഭകരമാക്കുന്നതിനും എന്തെല്ലാം നടപടി സ്വീകരിച്ചിട്ടുണ്ടെന്ന് വിശദമാക്കുമോ?

ഐ.ടി.@ സ്കൂൾ എക്സിക്യൂട്ടീവ് ഡയറക്ടറുടെ നിയമനം

5918. ശ്രീ.ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഐ.ടി.@ സ്കൂൾ എക്സിക്യൂട്ടീവ് ഡയറക്ടറായി ശ്രീ. അൻവർ സാദത്തിനെ നിയമിച്ചിട്ടുണ്ടോ; ഉണ്ടെങ്കിൽ ഉത്തരവിന്റെ പകർപ്പ് ലഭ്യമാക്കുമോ;
- (ബി) ഇദ്ദേഹം ഏതെങ്കിലും വിജിലൻസ് കേസിൽ പ്രതി ചേർക്കപ്പെട്ടിട്ടുണ്ടോ; വിജിലൻസ് അന്വേഷണം നേരിടുന്നുണ്ടോ;
- (സി) പുതിയ ഡയറക്ടർ സ്ഥാനം ഏറ്റെടുത്ത ശേഷം ഐ.ടി.@ സ്കൂളിൽ കരാർ നിയമനങ്ങൾ നടത്തിയിട്ടുണ്ടോ; എങ്കിൽ എത്ര നിയമനങ്ങൾ നടത്തി; നിയമന ഉത്തരവുകളുടെ പകർപ്പ് ലഭ്യമാക്കുമോ;
- (ഡി) ഡെപ്യൂട്ടേഷൻ വ്യവസ്ഥയിൽ ഉദ്യോഗസ്ഥരെ നിയമിക്കുന്നതിനു പകരം കരാർ നിയമനം നടത്താനുള്ള സാഹചര്യം വ്യക്തമാക്കുമോ?

എസ് .സി. ഇ. ആർ.റ്റി. യുടെ സർവ്വീസ് റൂൾ

5919. ശ്രീ.അനിൽ അക്കര : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) എസ് .സി. ഇ. ആർ.റ്റി. യുടെ സർവ്വീസ് റൂൾ നിലവിലുണ്ടോ; ഉണ്ടെങ്കിൽ പകർപ്പ് ലഭ്യമാക്കുമോ;
- (ബി) ഈ സർക്കാർ അധികാരത്തിൽ വന്ന ശേഷം എത്രപേർക്ക് സ്ഥിരമായും, ഡെപ്യൂട്ടേഷൻ വ്യവസ്ഥയിലും,

താല്പാലികാടിസ്ഥാനത്തിലും എസ് .സി. ഇ. ആർ.റ്റി.യിൽ നിയമനം നൽകി; ഇവരെ സർവ്വീസ് റൂളിൽ വ്യവസ്ഥ ചെയ്തിരിക്കുന്ന യോഗ്യതയുടെ അടിസ്ഥാനത്തിലാണോ നിയമിച്ചതെന്ന് വ്യക്തമാക്കുമോ?

(സി) ഈ സർക്കാർ അധികാരത്തിൽ വന്ന ശേഷം എസ് .സി. ഇ. ആർ.റ്റി.യിൽ നിയമനം നൽകിയവരുടെ പേരു വിവരവും തസ്തികയും അവരുടെ യോഗ്യതയും വെളിപ്പെടുത്തുമോ?

ഒരു മണ്ഡലത്തിൽ ഒരു അന്താരാഷ്ട്ര നിലവാരമുള്ള സ്കൂൾ പദ്ധതി

5920. പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഒരു മണ്ഡലത്തിൽ ഒരു അന്താരാഷ്ട്ര നിലവാരമുള്ള സ്കൂൾ പദ്ധതി നടപ്പിലാക്കിയ മണ്ഡലങ്ങൾ ഏതെല്ലാം;
- (ബി) ഇതിനായി വിതരണം ചെയ്ത ഫണ്ട് എത്ര;
- (സി) ഈ പദ്ധതിക്കായി ഫണ്ട് അനുവദിച്ച സ്ഥാപനങ്ങൾ ഏതെല്ലാം; വിശദമായ വിവരം ലഭ്യമാക്കുമോ;
- (ഡി) പൈലറ്റ് പ്രോജക്റ്റുകളുടെ കൂട്ടത്തിൽ കോട്ടക്കൽ നിയോജക മണ്ഡലത്തെ ഉൾപ്പെടുത്താൻ നടപടി സ്വീകരിക്കുമോ; ആവശ്യമായ നിർദ്ദേശം അധികൃതർക്ക് നൽകുമോ;
- (ഇ) ഈ പദ്ധതിക്ക് കീഫ്ബി വഴി നൽകുന്ന സഹായങ്ങൾ എന്തെല്ലാം; ഫണ്ടിന്റെ വിശദമായ വിവരം ലഭ്യമാക്കുമോ?

എസ്. എസ്. എ., ആർ.എം.എസ്.എ. പദ്ധതികളിലെ നിയമനങ്ങളുടെ മാനദണ്ഡം

5921. ശ്രീ.റോജി എം. ജോൺ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) എസ്. എസ്. എ., ആർ.എം.എസ്.എ. പദ്ധതികളിലെ നിയമനങ്ങളുടെ മാനദണ്ഡം വ്യക്തമാക്കുമോ;
- (ബി) ഈ സർക്കാർ അധികാരത്തിൽ വന്നശേഷം പ്രസ്തുത പദ്ധതികളിൽ നിയമിതരായവരുടെ പേരുവിവരവും, യോഗ്യതയും വെളിപ്പെടുത്തുമോ?

എസ്.സി.ഇ.ആർ.ടി.

5922. ശ്രീ.ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) എസ്.സി.ഇ.ആർ.ടി.യിലെ ഗവേർണിംഗ് ബോഡി, കരിക്കലം കമ്മിറ്റി എന്നിവയുടെ സിറ്റിംഗ് അവസാനമായി ചേർന്നതെന്നാണ്;
- (ബി) പ്രസ്തുത യോഗത്തിൽ ശേഷം പോളിസി രൂപീകരണവുമായി ബന്ധപ്പെട്ട എന്തെങ്കിലും തീരുമാനം അക്കാഡമിക് ആയതോ അല്ലാത്തതോ ആയ വിഷയങ്ങളിൽ എടുത്തിട്ടുണ്ടോ; ഉണ്ടെങ്കിൽ എന്തൊക്കെയാണെന്ന് വ്യക്തമാക്കുമോ?

ഹരിത സംരക്ഷണ സേന

5923. ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പാലക്കാട് ജില്ലയിൽ എത്ര സ്കൂളുകളിൽ 'ഹരിത സംരക്ഷണ സേന' ആരംഭിച്ചിട്ടുണ്ടെന്ന് വ്യക്തമാക്കുമോ;
- (ബി) ഹരിത സംരക്ഷണ കേന്ദ്രങ്ങൾക്ക് എസ്.എസ്.എൽ.സി . പരീക്ഷയ്ക്ക് ഗ്രേസ് മാർക്ക് അനുവദിച്ചിട്ടുണ്ടോ;

(സി) ഇല്ലെങ്കിൽ ഗ്രേസ് മാർക്ക് അനുവദിക്കുന്നതിനുള്ള നടപടികൾ സ്വീകരിക്കുമോ?

ന്യൂ സ്കൂൾ നിയമനങ്ങൾക്ക് അപ്രൂവൽ

5924. ശ്രീ.കെ.എം.മാണി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) 1978 ന് ശേഷം ആരംഭിച്ച ന്യൂ സ്കൂളുകളിൽ മരണം മൂലമോ റിട്ടയർമെന്റ് മൂലമോ വന്ന ഒഴിവുകളിൽ നടന്ന നിയമനങ്ങൾക്ക് 2011-12 മുതൽ 2015 വരെ ഡി.ഇ.ഓ. മാർ അംഗീകാരം നൽകിയിട്ടില്ല എന്ന കാര്യം ശ്രദ്ധയിൽപ്പെട്ടിട്ടുണ്ടോ ;
- (ബി) എങ്കിൽ പ്രസ്തുത ഒഴിവുകളിൽ നടത്തിയ നിയമനങ്ങൾക്ക് അംഗീകാരം ലഭിക്കുവാൻ എന്ത് നടപടികൾ സ്വീകരിയ്ക്കുമെന്ന് വ്യക്തമാക്കാമോ?

ലാബ് അസിസ്റ്റന്റുമാരുടെ ഒഴിവുകൾ

5925. ശ്രീ.സണ്ണി ജോസഫ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കണ്ണൂർ ജില്ലയിലെ ഹയർ സെക്കൻഡറി സ്കൂളുകളിൽ ലാബ് അസിസ്റ്റന്റുമാരുടെ ഒഴിവുകളുണ്ടോ; ഉണ്ടെങ്കിൽ എത്ര എണ്ണമെന്ന് വെളിപ്പെടുത്തുമോ;
- (ബി) പി.എസ്.സി. റാങ്ക് ലിസ്റ്റ് നിലവിലുണ്ടായിട്ടും ഈ ഒഴിവുകൾ നികത്താത്തത് എന്തുകൊണ്ടെന്ന് വ്യക്തമാക്കുമോ;
- (സി) നിലവിലുള്ള ഒഴിവുകൾ അടിയന്തരമായി പി.എസ്.സി.യ്ക്ക് റിപ്പോർട്ട് ചെയ്ത് നിയമനം നടത്തുന്നതിനാവശ്യമായ നടപടികൾ സ്വീകരിക്കുമോ?

പ്രീ-പ്രൈമറി ജീവനക്കാർ

5926. ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സർക്കാർ സ്കൂളുകളോടനുബന്ധിച്ചുള്ള പ്രീ-പ്രൈമറികളിൽ ഓരോ സ്കൂളുകളിലും എത്രവീതം ടീച്ചർമാർക്കും ഹെൽപ്പർമാർക്കുമാണ് അംഗീകാരം നൽകിയിട്ടുള്ളത്; അംഗീകാരം നൽകുന്നതിന് നിശ്ചയിച്ച മാനദണ്ഡങ്ങൾ വിശദമാക്കാമോ;
- (ബി) ഇവർക്ക് എത്ര രൂപ വീതമാണ് വേതനം നൽകി വരുന്നത്;
- (സി) ഇത് വർദ്ധിപ്പിക്കുന്നതിന് നടപടി സ്വീകരിക്കുമോ?

പുതിയ ഹയർ സെക്കൻഡറി സ്കൂളുകൾ

5927. ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) 2014-15 വർഷം മുതൽ സംസ്ഥാനത്ത് പുതിയ എത്ര ഹയർ സെക്കൻഡറി സ്കൂളുകൾ ആരംഭിച്ചിട്ടുണ്ടെന്ന് വ്യക്തമാക്കുമോ;
- (ബി) പ്രസ്തുത കാലയളവിൽ പുതിയ എത്ര ഹയർ സെക്കൻഡറി ബാച്ചുകൾ അനുവദിച്ചിരുന്നുവെന്ന് വെളിപ്പെടുത്തുമോ;
- (സി) പുതിയ സ്കൂളുകൾക്കും ബാച്ചുകൾക്കും ആനുപാതികമായ അധ്യാപക അനധ്യാപക തസ്തികകൾ സൃഷ്ടിച്ചിരുന്നോ; ഇല്ലെങ്കിൽ ആയതിന് എന്തെല്ലാം നടപടികൾ സ്വീകരിക്കുമെന്ന് അറിയിക്കുമോ?

ഹയർ സെക്കന്ററി പ്രിൻസിപ്പൽമാരുടെ പ്രൊമോഷൻ തസ്തിക

5928. ശ്രീ.കെ. കൃഷ്ണൻകുട്ടി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഹയർ സെക്കന്ററി പ്രിൻസിപ്പൽമാരുടെ പ്രൊമോഷൻ തസ്തികകളായ ഡെപ്യൂട്ടി ഡയറക്ടർ, ജോയിന്റ് ഡയറക്ടർ, അഡീഷണൽ ഡയറക്ടർ എന്നിവയിലേക്ക് മറ്റ് ഇതര വകുപ്പുകളിലേതുപോലെ പ്രൊമോഷൻ നൽകുവാൻ ഉദ്ദേശിക്കുന്നുണ്ടോ; ഇല്ലെങ്കിൽ കാരണം വ്യക്തമാക്കുമോ;
- (ബി) ഹയർ സെക്കന്ററി സ്കൂളുകളുടെ പ്രവർത്തനം സുഗമമാക്കുന്നതിന് മേഖല ഓഫീസുകൾക്ക് പകരം ജില്ലാതല ഓഫീസുകൾ ആരംഭിക്കാൻ ഉദ്ദേശിക്കുന്നുണ്ടോ; വിശദമാക്കുമോ?
- (സി) സംസ്ഥാനത്ത് 300-ൽ അധികം ഹയർ സെക്കൻഡറി സ്കൂൾ പ്രിൻസിപ്പൽമാരുടെ ഒഴിവുണ്ടായിട്ടും നിയമനം നടത്താത്തത് ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ വിശദമാക്കുമോ?

ദേശീയ വിദ്യാഭ്യാസ അവകാശ നിയമം

5929. ശ്രീ.കെ. കൃഷ്ണൻകുട്ടി

,, സി.കെ.നാണു

,, കോവൂർ കണ്ണമോൻ

,, തോമസ് ചാണ്ടി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെ പുതിയ വിദ്യാഭ്യാസനയം കേരളത്തിലെ വിദ്യാഭ്യാസ രംഗത്തെ ഏതൊക്കെ രീതിയിൽ ബാധിക്കുമെന്ന് വിശദമാക്കാമോ;
- (ബി) ദേശീയ വിദ്യാഭ്യാസ അവകാശ നിയമമനുസരിച്ച് ഇപ്പോൾ സംസ്ഥാനത്ത് എന്തെല്ലാം പദ്ധതികളാണ് നടപ്പിലാക്കിവരുന്നതെന്ന് വ്യക്തമാക്കാമോ;
- (സി) അടുത്ത സാമ്പത്തിക വർഷം മുതൽ എന്തൊക്കെ പദ്ധതികളാണ് ഈ നിയമത്തിൻ കീഴിൽ നടപ്പിലാക്കാൻ ഉദ്ദേശിക്കുന്നത്;
- (ഡി) കേന്ദ്രസർക്കാരിന്റെ വിദ്യാഭ്യാസ സെസ്സ് പ്രകാരം വിദ്യാഭ്യാസ വികസന പ്രവർത്തനങ്ങൾക്ക് സംസ്ഥാന വിഹിതമായി എത്ര രൂപയാണ് ഈ വർഷം ലഭ്യമായതെന്ന് വ്യക്തമാക്കാമോ;
- (ഇ) ഇതിന്റെ വിനിയോഗത്തിനുള്ള മാനദണ്ഡങ്ങൾ എന്തെല്ലാമാണെന്ന് വ്യക്തമാക്കാമോ?

സമഗ്ര വിദ്യാഭ്യാസ പദ്ധതി

5930. ശ്രീ.പി. ഉണ്ണി

ശ്രീമതി.വീണാ ജോർജ്ജ്

ശ്രീ.ഡി.കെ. മുരളി

,, ഒ. ആർ. കേള : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിന് ശേഷം സമഗ്ര വിദ്യാഭ്യാസ പദ്ധതിയുടെ നടത്തിപ്പുമായി ബന്ധപ്പെട്ട് എന്തെല്ലാം പ്രവർത്തനങ്ങൾ നടത്തിയിട്ടുണ്ടെന്ന് വ്യക്തമാക്കാമോ;
- (ബി) പ്രസ്തുത പദ്ധതി നിർവ്വഹണം സംബന്ധിച്ച് എന്തെല്ലാം മാർഗ്ഗനിർദ്ദേശങ്ങളാണ് പുറപ്പെടുവിച്ചിട്ടുള്ളതെന്ന് വ്യക്തമാക്കാമോ;
- (സി) നിലവിൽ ഏതെല്ലാം ജില്ലകളിൽ പ്രസ്തുത പദ്ധതി സജീവമായി നടപ്പിലാക്കിയിട്ടുണ്ടെന്ന് വ്യക്തമാക്കാമോ; ഇതിന്റെ മണ്ഡലം തിരിച്ചുള്ള കണക്ക് ലഭ്യമാണോ; എങ്കിൽ ആയത് നൽകുമോ?

ഹയർ സെക്കൻഡറി സ്കൂളുകൾ

5931. ശ്രീ.സി. ദിവാകരൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം സംസ്ഥാനത്ത് ഹയർ സെക്കൻഡറി സ്കൂളുകൾ വർദ്ധിപ്പിച്ചിട്ടുണ്ടോ; വ്യക്തമാക്കുമോ;
- (ബി) ഏതൊക്കെ സ്കൂളുകളിൽ എത്ര ബാച്ച് വീതം വർദ്ധിപ്പിച്ചുവെന്ന്, ജില്ല തിരിച്ച് വിശദമാക്കുമോ?

ഹയർ സെക്കൻഡറി വിഭാഗത്തിൽ പുതുതായി അനുവദിച്ച അധ്യാപക തസ്തികകൾ

5932. ശ്രീ.രാജു എബ്രഹാം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഹയർ സെക്കൻഡറി വിഭാഗത്തിൽ പുതുതായി അനുവദിച്ച സ്കൂളുകൾക്കും ബാച്ചുകൾക്കുമായി അധ്യാപക തസ്തികകൾ സൃഷ്ടിക്കുന്നതിന് ഉത്തരവായിട്ടുണ്ടോ; ഉണ്ടെങ്കിൽ ഉത്തരവിന്റെ കോപ്പി ലഭ്യമാക്കാമോ;
- (ബി) ഇതനുസരിച്ച് ഓരോ ജില്ലയിലും ഹയർ സെക്കൻഡറി അനുവദിക്കപ്പെട്ട സ്കൂളുകളിലും അധിക ബാച്ചുകളിലും അനുവദിക്കപ്പെട്ട തസ്തികകളുടെ എണ്ണം, വിഷയം തിരിച്ച് സ്കൂളുകളുടെ പേരുകൾ സഹിതം ലഭ്യമാക്കാമോ; തസ്തികകൾ പൂർണ്ണമായും അനുവദിച്ചിട്ടുണ്ടോ; ഇല്ലെങ്കിൽ എന്തുകൊണ്ട്;
- (സി) സർക്കാർ മേഖലയിൽ അനുവദിക്കപ്പെട്ട സ്കൂളുകൾക്കും ബാച്ചുകൾക്കും അധ്യാപക തസ്തിക സൃഷ്ടിക്കുന്നതിനുള്ള നടപടിക്രമങ്ങൾ എന്തൊക്കെയാണ്; 2014-15, 2015-16 വർഷങ്ങളിൽ സർക്കാർ ഹയർ സെക്കൻഡറി സ്കൂളുകളിൽ അനുവദിക്കപ്പെട്ട തസ്തികകളുടെ എണ്ണം, വിഷയം തിരിച്ച് ലഭ്യമാക്കാമോ;
- (ഡി) ഹയർ സെക്കൻഡറി അധ്യാപകരുടെ പി. എസ്.സി. റാങ്ക് ലിസ്റ്റിന്റെ കാലാവധി അവസാനിക്കാനിരിക്കെ, സർക്കാർ മേഖലയിലെ മുഴുവൻ സ്കൂളുകളിലും ഹയർ സെക്കൻഡറി അധ്യാപക തസ്തികകൾ പൂർണ്ണമായും സൃഷ്ടിക്കുന്നതിന് എന്ത് നടപടി സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ?

ഹയർ സെക്കൻഡറി വിഭാഗത്തിൽ റഗുലറൈസ് ചെയ്യപ്പെടാൻ ഓപ്ഷൻ നൽകിയ യൂണിവേഴ്സിറ്റി ജീവനക്കാർ

5933. ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഹയർ സെക്കൻഡറി വിഭാഗത്തിൽ റഗുലറൈസ് ചെയ്യപ്പെടാൻ ഓപ്ഷൻ നൽകിയ യൂണിവേഴ്സിറ്റി ജീവനക്കാരെ റഗുലറൈസ് ചെയ്യാനുള്ള നടപടികൾ ഏതു ഘട്ടത്തിലാണെന്ന് വ്യക്തമാക്കുമോ;
- (ബി) ഇക്കാര്യത്തിൽ തീരുമാനം വൈകുന്നതുമൂലം പ്രസ്തുത ജീവനക്കാരുടെ പ്രൊമോഷനുകളും മറ്റും തടസ്സപ്പെട്ടിരിക്കുന്ന കാര്യം ശ്രദ്ധയിൽപെട്ടിട്ടുണ്ടോ;
- (സി) ഇപ്പോഴത്തെ സ്ഥിതിയിൽ പ്രസ്തുത ജീവനക്കാരുടെ ഇൻക്രിമെന്റ്, പി.എഫ്. വായ്പ തുടങ്ങിയവ അനുവദിക്കേണ്ടത് ഏതു വകുപ്പിൽ നിന്നാണെന്ന് വ്യക്തമാക്കുമോ;
- (ഡി) ഹയർസെക്കൻഡറി ഡയറക്ടറേറ്റിലെ ഒഴിവുള്ള സൂപ്പർവൈസറി തസ്തികകളിലേക്ക് പ്രസ്തുത ജീവനക്കാർക്ക് പ്രൊമോഷൻ നൽകുന്ന കാര്യം പരിഗണിക്കുമോ?

ഹയർ സെക്കൻഡറി അധ്യാപകനിയമനം

5934. ശ്രീ.റ്റി.വി.രാജേഷ് : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

മുൻസർക്കാരിന്റെ കാലത്ത് ഹയർ സെക്കൻഡറി മേഖലയിൽ പുതുതായി അനുവദിച്ച സ്കൂളുകളിലെയും ബാച്ചുകളിലെയും അധ്യാപക അന്ധ്യാപക തസ്തികകളിലേക്ക് നിലവിലുള്ള പി.എസ്.സി. റാങ്ക് ലിസ്റ്റിൽ

നിന്ന് നിയമനം നൽകുന്നതിന് നടപടി സ്വീകരിച്ചിട്ടുണ്ടോ; ഉണ്ടെങ്കിൽ വിശദാംശം നൽകുമോ?

ഹയർ സെക്കൻഡറി ഡയറക്ടറേറ്റിൽ ജീവനക്കാരെ നിയമിക്കുന്നതിന് നടപടി

5935. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഹയർ സെക്കൻഡറി ഡയറക്ടറേറ്റിൽ ജോലി ഭാരത്തിന് അനുസരിച്ചുള്ള ജീവനക്കാരെ നിയമിക്കുന്നതിന് നടപടി സ്വീകരിച്ചിട്ടുണ്ടോ;
- (ബി) ഹയർ സെക്കൻഡറി ഡയറക്ടറേറ്റിൽ നിന്നും സേവനങ്ങൾ ലഭിക്കുന്നതിന് കാലതാമസം നേരിടുന്നതായുള്ള പരാതികൾ ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത്തരം കാലതാമസം ഒഴിവാക്കുന്നതിന് ഏതെങ്കിലും പ്രത്യേക നിർദ്ദേശം ഡയറക്ടർക്ക് നൽകിയിട്ടുണ്ടോ; ഇത് പാലിക്കുന്നുണ്ടെന്ന കാര്യം ഉറപ്പുവരുത്തുന്നതിന് നടപടി സ്വീകരിച്ചിട്ടുണ്ടോ ;
- (സി) പ്രസ്തുത വകുപ്പിലെ ജീവനക്കാരുടെ പെരുമാറ്റം പൊതുജന സൗഹൃദപരമല്ലെന്ന തരത്തിലുള്ള ഏതെങ്കിലും പരാതികൾ ശ്രദ്ധയിൽപ്പെട്ടിട്ടുണ്ടോ; പൊതുജന സൗഹൃദപരമായ അന്തരീക്ഷം ഉണ്ടാക്കുന്നതിന് ആവശ്യമായ നടപടി സ്വീകരിക്കുമോ?

എച്ച്. എസ്.എസ്.റ്റി .ഫിസിക്സ് ജൂനിയർ /സീനിയർ ഒഴിവുകൾ

5936. ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) എച്ച്. എസ്.എസ്.റ്റി. ഫിസിക്സ് ജൂനിയർ /സീനിയർ ഒഴിവുകൾ എത്രയുണ്ടെന്ന് വ്യക്തമാക്കാമോ ;
- (ബി) ഇതിൽ എസ്.സി/എസ്.റ്റി സ്പെഷ്യൽ റിക്രൂട്ട്മെന്റിനു വേണ്ടി മാറ്റി വെച്ച ഒഴിവുകൾ എത്രയെന്നും ഇതര ഒഴിവുകൾ എത്രയെന്നും വ്യക്തമാക്കാമോ?

എയ്ഡഡ് സ്കൂൾ അധ്യാപകരുടെ പുനർവിന്യാസം

5937. ശ്രീ.എം. വിൻസെന്റ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) 2015-16-ലെ ഫിക്സേഷനിൽ എൽ.പി.എസ്.എ./യു.പി.എസ്.എ./എച്ച്.എസ്.എ. മേഖലയിലെ എയ്ഡഡ് സ്കൂൾ അധ്യാപകരിൽ എത്ര പേർക്ക് തസ്തിക നഷ്ടപ്പെട്ടു; ഇപ്രകാരം തസ്തിക നഷ്ടപ്പെട്ട എത്ര പേർക്ക് പുനർവിന്യാസത്തിലൂടെ നിയമനം നൽകി; പുനർവിന്യാസിക്കപ്പെട്ട അധ്യാപകരുടെ ശമ്പളം തടഞ്ഞ് വച്ചിരിക്കുന്ന സാഹചര്യത്തിൽ, പ്രസ്തുത അധ്യാപകർക്ക് ശമ്പളം നൽകുന്നതിന് എന്ത് നടപടിയാണ് സ്വീകരിയ്ക്കാൻ ഉദ്ദേശിക്കുന്നത്;
- (ബി) പുനർവിന്യാസം നൽകുവാനുള്ളതും മാതൃസ്കൂളിൽ പതിനഞ്ച് വർഷത്തിലധികമായി ജോലി ചെയ്തുവരുന്നതുമായ അധ്യാപകർക്ക് പ്രൊട്ടക്ഷൻ ഉണ്ടെങ്കിലും ശമ്പളം കിട്ടാത്ത അവസ്ഥ ശ്രദ്ധയിൽപ്പെട്ടിട്ടുണ്ടോ; ആയത് പരിഹരിക്കുന്നതിന് എന്തു നടപടി സ്വീകരിക്കുവാനാണ് ഉദ്ദേശിക്കുന്നതെന്ന് വ്യക്തമാക്കുമോ?

എയ്ഡഡ് സ്കൂളുകളിൽ അധ്യാപക നിയമനം

5938. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിലെ എയ്ഡഡ് സ്കൂളുകളിൽ റിട്ടയർമെന്റ് തസ്തികകളിൽ അധ്യാപക നിയമനം അംഗീകരിക്കാൻ ബാക്കിയുണ്ടോ എന്ന് വ്യക്തമാക്കാമോ;
- (ബി) എങ്കിൽ സ്കൂളുകളുടെയും നിയമന അംഗീകാരം കാത്തിരിക്കുന്ന അധ്യാപകരുടെയും പേരു വിവരം

നൽകാമോ;

- (സി) നിയമന അംഗീകാരം നൽകാത്തതിന്റെ കാരണം എന്താണെന്ന് വ്യക്തമാക്കാമോ;
- (ഡി) കാസർഗോഡ് വിദ്യാഭ്യാസ ഉപജില്ലയിൽപ്പെട്ട നെല്ലിക്കുന്ന് അൻവാറുൽ ഉലൂം എയ്ഡഡ് യു.പി. സ്കൂളിൽ ജലജി. ടി. കെ. എന്ന അധ്യാപികയെ എപ്പോഴാണ് നിയമിച്ചതെന്ന് വ്യക്തമാക്കാമോ;
- (ഇ) നിയമിച്ച കഴിഞ്ഞതിനുശേഷം എത്ര ദിവസത്തിനുള്ളിലാണ് മാനേജർ അപ്പോയിന്റ്മെന്റ് ഓർഡർ ബന്ധപ്പെട്ട അസിസ്റ്റന്റ് എജ്യൂക്കേഷണൽ ഓഫീസർക്ക് സമർപ്പിച്ചത്;
- (എഫ്) പ്രസ്തുത അപ്പോയിന്റ്മെന്റ് ഓർഡറിൽ എ.ഇ.ഒ സീകരിച്ച നടപടി എന്താണെന്ന് വ്യക്തമാക്കാമോ;
- (ജി) പ്രസ്തുത അപ്പോയിന്റ്മെന്റ് അംഗീകരിച്ചില്ലെങ്കിൽ വിവരം മാനേജറെ അറിയിച്ചിട്ടുണ്ടോ; എങ്കിൽ രേഖകൾ ലഭ്യമാക്കാമോ; നിയമനം സംബന്ധിച്ച വിവരം എത്ര ദിവസത്തിനകം മാനേജറെ അറിയിക്കണമെന്നാണ് നിയമം അനുശാസിക്കുന്നതെന്ന് വ്യക്തമാക്കാമോ?

എയ്ഡഡ്, സർക്കാർ സ്കൂളുകളിൽ ഒരേ തരം യൂണിഫോം

5939. ശ്രീ.മോൻസ് ജോസഫ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) എയ്ഡഡ്, സർക്കാർ സ്കൂളുകളിൽ ഒരേ തരം യൂണിഫോം എന്ന ആശയം സർക്കാർ അംഗീകരിച്ചിട്ടുണ്ടോ; ഒരു വർഷം എത്ര രൂപയാണ് യൂണിഫോമിനു വേണ്ടി സർക്കാർ ചെലവഴിക്കുന്നത്;
- (ബി) 2016-17 അധ്യയന വർഷത്തെ യൂണിഫോം വിതരണം ചെയ്തു കഴിഞ്ഞോ; ഇല്ലെങ്കിൽ കാരണം വ്യക്തമാക്കാമോ;
- (സി) സ്കൂളുകളിൽ കൈത്തറി യൂണിഫോം നിർബന്ധമാക്കാൻ ഉദ്ദേശിക്കുന്നുണ്ടോ; ഏത് അധ്യയന വർഷം മുതലാണ് നടപ്പിൽ വരുത്തുന്നത്; വിശദാംശങ്ങൾ വെളിപ്പെടുത്താമോ?

അധ്യാപക പുനർവിന്യാസം

5940. ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനു ശേഷം സ്കൂളുകളിലെ അധ്യാപക പുനർവിന്യാസം, പ്രൊട്ടക്ടഡ് അധ്യാപകരുടെ സംരക്ഷണം എന്നിവ ലക്ഷ്യമാക്കി എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കാമോ;
- (ബി) അധ്യാപക പുനർവിന്യാസം എല്ലാ ജില്ലകളിലും പൂർത്തീകരിച്ചിട്ടുണ്ടോ; വിശദാംശം നൽകുമോ;
- (സി) പുനർവിന്യാസത്തിനു ശേഷവും ഓരോ ജില്ലയിലും അധികമായിട്ടുള്ള അധ്യാപകർ എത്രയാണ്; ജില്ല തിരിച്ച് വിശദാംശം നൽകുമോ?

സ്കൂൾ ഹൈടെക് ആക്കുന്നത് സംബന്ധിച്ച പ്രവർത്തനങ്ങൾ

5941. ശ്രീ.മുരളി പെരുനെല്ലി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഒരു നിയോജക മണ്ഡലത്തിൽ ഒരു സ്കൂൾ ഹൈടെക് ആക്കുന്നത് സംബന്ധിച്ച പ്രവർത്തനങ്ങൾ ഇപ്പോൾ ഏത് ഘട്ടത്തിലാണ്; വിശദാംശങ്ങൾ നൽകുമോ;
- (ബി) മണലൂർ നിയോജക മണ്ഡലത്തിലെ മുല്ലശ്ശേരി ഗവൺമെന്റ് ഹയർ സെക്കൻഡറി സ്കൂൾ ഹൈടെക് ആക്കുന്നതിന് നടപടി സ്വീകരിച്ചിട്ടുണ്ടോ എന്ന് വിശദമാക്കാമോ?

ശ്രീമതി സങ്കീനയുടെ ബൈട്രാൻസ്ലൂർ നിയമനം

5942. ശ്രീ.ഹൈബി ഊഡൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കൊല്ലം മൈനാഗപ്പള്ളി മിലാദേ ഷെറീഫ് ഹയർ സെക്കന്ററി സ്കൂളിലെ എച്ച്.എസ്.എസ്.ടി. (അറബിക്) ആയ ശ്രീമതി സക്കീനയ്ക്ക് പ്രസ്തുത തസ്തികയിൽ ബൈടാൻസ്റ്റർ നിയമനാംഗീകാരം നൽകിക്കൊണ്ട് 2015-16 ൽ തിരുവനന്തപുരം ഹയർ സെക്കന്ററി ഡെപ്യൂട്ടി ഡയറക്ടർ പുറപ്പെടുവിച്ച ഉത്തരവിന്റെ പകർപ്പ് ലഭ്യമാക്കാമോ;
- (ബി) പ്രസ്തുത അധ്യാപികയുടെ നിയമനത്തിന് ശുപാർശ നൽകിക്കൊണ്ട് സെലക്ഷൻ കമ്മിറ്റി നൽകിയ റിപ്പോർട്ടിന്റെ പകർപ്പ് ലഭ്യമാക്കുമോ?

മഞ്ചേരി മണ്ഡലത്തിലെ വെളിയഞ്ചേരി എ.യു.പി.എസ്. അധ്യാപക നിയമനം

5943. ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) മഞ്ചേരി മണ്ഡലത്തിലെ വെളിയഞ്ചേരി എ.യു.പി.എസ്. (എയിഡഡ്) സ്കൂൾ മാനേജർ, ശ്രീ. പി. മുസ്തഫ എന്ന അധ്യാപകന്റെ നിയമന അംഗീകാരവുമായി ബന്ധപ്പെട്ട് നൽകിയ പരാതി സംബന്ധിച്ച 35626/B1/14/G.Edn എന്ന ഫയലിന്റെ നിലവിലെ സ്ഥിതി വിശദമാക്കാമോ;
- (ബി) ഇത് സംബന്ധിച്ച് പ്രസ്തുത അധ്യാപകനെ ഹിയറിംഗിന് ഹാജരാക്കാൻ ആവശ്യപ്പെട്ടിട്ടുണ്ടായിരുന്നോ; ഉണ്ടെങ്കിൽ അതിന്റെ അടിസ്ഥാനത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്;
- (സി) നടപടിക്രമങ്ങൾ പൂർത്തീകരിച്ച് പ്രസ്തുത അധ്യാപകന് പരാതിയിൽ ആവശ്യപ്പെട്ട പ്രകാരമുള്ള കാലയളവിൽ നിയമന അംഗീകാരം നൽകാൻ കഴിയുമോ; വിശദാംശം നൽകുമോ?

മാതൃഭാഷാ പഠനം

5944. ശ്രീ.എ.പി. അനിൽ കുമാർ
,, കെ.എസ്.ശബരീനാഥൻ
,, വി.ടി.ബൽറാം

,, കെ.സി.ജോസഫ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്കൂളുകളിൽ പ്രീപ്രൈമറിതലം മുതൽ ഹയർ സെക്കണ്ടറിതലം വരെ മാതൃഭാഷാ പഠനത്തിന് ഊന്നൽ നൽകാൻ എന്തെല്ലാം നടപടികൾ കൈക്കൊണ്ടിട്ടുണ്ട്; വിശദമാക്കുമോ;
- (ബി) നിലവിലുള്ള ഏതെല്ലാം പദ്ധതികളാണ് ഇതിനു വേണ്ടി പ്രയോജനപ്പെടുത്താൻ ഉദ്ദേശിക്കുന്നത്;
- (സി) എന്തെല്ലാം പുതിയ പദ്ധതികളാണ് ഇതിനുവേണ്ടി ആവിഷ്കരിച്ചു നടപ്പാക്കാൻ ഉദ്ദേശിക്കുന്നതെന്ന് വെളിപ്പെടുത്തുമോ?

അഡിഷണൽ സ്കിൽ അക്വിസിഷൻ പ്രോഗ്രാം

5945. ശ്രീ.റോജി എം. ജോൺ
,, തിരുവഞ്ചൂർ രാധാകൃഷ്ണൻ
,, ഐ.സി.ബാലകൃഷ്ണൻ
,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) അഡിഷണൽ സ്കിൽ അക്വിസിഷൻ പ്രോഗ്രാം സംസ്ഥാനത്ത് എത്ര വിദ്യാഭ്യാസ സ്ഥാപനങ്ങളിൽ നടപ്പാക്കിയിട്ടുണ്ട്, വിവരിക്കുമോ;
- (ബി) എത്ര കോഴ്സുകളാണ് ഈ പദ്ധതി വഴി വിദ്യാർത്ഥികൾക്ക് നൽകിയതെന്ന് വ്യക്തമാക്കുമോ?

അക്കാദമിക് കൺസൾട്ടന്റ്

5946. ശ്രീ.ഹൈബി ഈഡൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) എസ്.സി.ഇ.ആർ.റ്റി. യിലെ സർവ്വീസ് റൂൾസ് പ്രകാരം അക്കാദമിക് കൺസൾട്ടന്റ് എന്ന തസ്തിക ഉണ്ടോ; ഉണ്ടെങ്കിൽ പ്രസ്തുത തസ്തികയുടെ യോഗ്യതയെന്താണെന്ന് വ്യക്തമാക്കാമോ;
- (ബി) ഈ സർക്കാർ നിലവിൽ വന്നശേഷം ആരെയൊക്കെ എസ്.സി.ഇ.ആർ.റ്റി. യിൽ അക്കാദമിക് കൺസൾട്ടന്റ്മാരായി നിയമിച്ചിട്ടുണ്ടെന്ന് വ്യക്തമാക്കാമോ; പ്രസ്തുത നിയമനത്തിന് മുമ്പ് അവർ ഏത് സ്ഥാപനത്തിലാണ് ജോലി ചെയ്തിരുന്നതെന്ന് വ്യക്തമാക്കാമോ;
- (സി) അക്കാദമിക് കൺസൾട്ടന്റിന്റെ ചുമതലകൾ എന്തൊക്കെയാണെന്ന് വിശദമാക്കാമോ?

പള്ളിപ്പുറം എസ്.എസ്.എ.യു.പി.സ്കൂളിലെ പ്യൂൺ തസ്തിക

5947. ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പള്ളിപ്പുറം എസ്.എസ്.എ.യു.പി.സ്കൂളിലെ നിലവിലുള്ള ഏക പ്യൂൺ തസ്തികയിൽ മാനേജന്റ് നിയമിച്ചയാളുടെ നിയമനത്തിന് അംഗീകാരം ലഭിക്കുന്നതിനായി വൈപ്പിൻ എ.ഇ.ഒ. മുമ്പാകെ അപേക്ഷ ലഭിച്ചിട്ടുണ്ടോ;
- (ബി) എങ്കിൽ പ്രസ്തുത അപേക്ഷയിൽ സ്വീകരിച്ച നടപടി വിശദമാക്കാമോ;
- (സി) അപേക്ഷ നിരസിച്ചിട്ടുണ്ടെങ്കിൽ കാരണം വിശദമാക്കാമോ;
- (ഡി) പ്യൂൺ തസ്തികയിലുള്ള നിയമനത്തിന് അംഗീകാരം നൽകുന്നത് സംബന്ധിച്ച് നിലവിലുള്ള മാർഗ്ഗനിർദ്ദേശങ്ങൾ വിശദമാക്കാമോ?

ചട്ടഞ്ചാൽ ഹയർ സെക്കൻഡറി സ്കൂൾ

5948. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിൽ ചട്ടഞ്ചാൽ ഹയർ സെക്കൻഡറി സ്കൂൾ മാനേജറായി ആരൊക്കെ നിയമിച്ചിട്ടുള്ളത്; വിശദാംശങ്ങൾ അറിയിക്കാമോ;
- (ബി) സർക്കാർ ഉത്തരവ് പ്രകാരം മാനേജരെ നിയമിച്ച നടപടിക്ക് എതിരെ കേസ് നിലവിലുണ്ടോ;
- (സി) പ്രസ്തുത കേസുമായി ബന്ധപ്പെട്ട കോടതി വിധി ശ്രദ്ധയിൽപ്പെട്ടിട്ടുണ്ടോ;
- (ഡി) എങ്കിൽ കുട്ടികളെ പഠിപ്പിക്കാൻ അധ്യാപകരില്ലാത്ത സാഹചര്യത്തിൽ സർക്കാർ ഉത്തരവ് പ്രകാരം നിയമിതനായ മാനേജർ നടത്തിയിട്ടുള്ള നിയമനങ്ങൾക്ക് അംഗീകാരം നൽകുന്നതിനുള്ള നടപടി അടിയന്തിരമായി സ്വീകരിക്കുമോ; വിശദാംശങ്ങൾ അറിയിക്കാമോ?

ഉച്ചക്കഞ്ഞി വിതരണം കാര്യക്ഷമമാക്കാൻ നടപടി

5949. ശ്രീ.ഇ.കെ.വിജയൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്കൂളുകളിലെ ഉച്ചക്കഞ്ഞി വിതരണം കാര്യക്ഷമമാക്കുന്നതിന് എന്തൊക്കെ നടപടികൾ സ്വീകരിച്ച് വരുന്നു എന്ന് വിശദമാക്കാമോ;
- (ബി) ആയതു സംബന്ധിച്ച് അപാകതകൾ ശ്രദ്ധയിൽപ്പെട്ടിട്ടുണ്ടോ;
- (സി) എങ്കിൽ എന്തൊക്കെ അപാകതകളാണ് ശ്രദ്ധയിൽപ്പെട്ടിട്ടുള്ളതെന്ന് വിശദമാക്കാമോ?

ശാന്തിഗ്രാം ഗാന്ധിജി ഇംഗ്ലീഷ് മീഡിയം സർക്കാർ സ്കൂളിലെ അനധ്യാപക തസ്തികകൾ

5950. ശ്രീ.എം.എം. മണി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) ഇടുക്കി ജില്ലയിലെ ശാന്തിഗ്രാം ഗാന്ധിജി ഇംഗ്ലീഷ് മീഡിയം സർക്കാർ സ്കൂളിൽ ഏതൊക്കെ അനധ്യാപക തസ്തികകളാണ് അനുവദിച്ചു നൽകിയിട്ടുള്ളത്; വ്യക്തമാക്കുമോ;
 - (ബി) പ്രസ്തുത സ്കൂളിൽ അനുവദിക്കപ്പെട്ട തസ്തികകളിൽ ഏതൊക്കെ ഒഴിഞ്ഞു കിടക്കുന്നു; വെളിപ്പെടുത്തുമോ;
 - (സി) പ്യൂൺ തസ്തിക ഒഴിഞ്ഞ് കിടക്കാനിടയായ സാഹചര്യം വിശദീകരിക്കുമോ;
 - (ഡി) പ്രസ്തുത സ്കൂളിൽ അനുവദിക്കപ്പെട്ട എല്ലാ തസ്തികകളിലും അടിയന്തരമായി നിയമനം നടത്തുന്നതിന് നടപടി സ്വീകരിക്കുമോ?

സ്കൂളുകളെ ആർട്സ്, സ്പോർട്സ്, പ്രവൃത്തി പരിചയം എന്നിവയുടെ ഹബ്ബാക്കിമാറ്റുന്നതിന് പദ്ധതി

5951. ശ്രീ.ഐ.സി.ബാലകൃഷ്ണൻ
 ,, വി.എസ്.ശിവകുമാർ
 ,, കെ.എസ്.ശബരീനാഥൻ
 ,, കെ.സി.ജോസഫ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്തെ സ്കൂളുകളെ ആർട്സ്, സ്പോർട്സ്, പ്രവൃത്തി പരിചയം എന്നിവയുടെ ഹബ്ബാക്കിമാറ്റുന്നതിന് തീരുമാനിച്ചിട്ടുണ്ടോ, വിശദമാക്കുമോ;
 - (ബി) ഇതിനുവേണ്ടി പ്രത്യേക പദ്ധതി തയ്യാറാക്കിയിട്ടുണ്ടോ, വിശദാംശങ്ങൾ എന്തെല്ലാം;
 - (സി) ഈ പദ്ധതിക്ക് എന്തു തുക വകയിരുത്തിയിട്ടുണ്ട്; വിശദീകരിക്കുമോ?

സർക്കാർ ഏറ്റെടുത്ത മാനേജ്മെന്റ് സ്കൂളുകൾ

5952. ശ്രീ.പി. ഉണ്ണി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) നഷ്ടത്തിലാണെന്ന് പറഞ്ഞ് മാനേജ്മെന്റുകൾ നിറുത്തലാക്കാൻ ശ്രമിച്ച ഏതെല്ലാം സ്കൂളുകളാണ് ഈ സർക്കാർ അധികാരത്തിൽ വന്നശേഷം ഏറ്റെടുത്തത്; വിശദാംശം ലഭ്യമാക്കുമോ;
 - (ബി) 1.1.2011 മുതൽ 31.3.2016 വരെയുള്ള കാലയളവിൽ എത്ര മാനേജ്മെന്റ് സ്കൂളുകൾ സർക്കാർ ഏറ്റെടുത്തുവെന്ന വിശദാംശം നൽകുമോ; മാനേജ്മെന്റ് സ്കൂളുകൾ സർക്കാർ ഏറ്റെടുക്കുന്നതിന്റെ നടപടിക്രമം വ്യക്തമാക്കുമോ?

മതസ്സർദ്ധ വളർത്തുന്ന പാഠ്യഭാഗങ്ങൾ

5953. ശ്രീ.രാജു എബ്രഹാം
 ,, മുരളി പെരുനെല്ലി
 ,, എ. എൻ. ഷംസീർ
 ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് പ്രവർത്തിക്കുന്ന ഒരു വിദ്യാലയം നിയമ വിരുദ്ധവും മതസ്സർദ്ധ വളർത്തുന്നതുമായ പാഠ്യഭാഗങ്ങൾ ഉൾപ്പെടുത്തിയതായ ആരോപണം ഗൗരവത്തിലെടുത്തിട്ടുണ്ടോ;
 - (ബി) ഇതിന്റെ പശ്ചാത്തലത്തിൽ വിവിധ സംഘടനകൾ സംസ്ഥാന സിലബസിലും മറ്റു സിലബസിലും നടത്തുന്ന വിദ്യാഭ്യാസ സ്ഥാപനങ്ങളിലെ പാഠ്യപദ്ധതിയും അധ്യയന രീതിയും സൂക്ഷ്മപരിശോധനയ്ക്ക്

വിധേയമാക്കുമോ;

- (സി) വിദ്യാഭാരതി എന്ന പ്രസ്ഥാനം സംസ്ഥാനത്തു നടത്തുന്ന വിദ്യാഭ്യാസ സ്ഥാപനങ്ങൾ വിദ്യാർത്ഥികളിൽ വർഗ്ഗീയത വളർത്തുന്നതായും സ്കൂളുകളിൽ ശാഖകൾ നടത്തി ആയോധനമുറ പഠിപ്പിക്കുന്നതായുമുള്ള ആരോപണം അന്വേഷിച്ച് നടപടിയെടുക്കാൻ തയ്യാറാകുമോ?

സർക്കാർ വിദ്യാലയങ്ങളെ ഹൈടെക് ആക്കുന്ന പദ്ധതി

- 5954. ശ്രീ.ആർ. രാജേഷ് : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ: സർക്കാർ വിദ്യാലയങ്ങളെ ഹൈടെക് ആക്കുന്ന പദ്ധതിയുടെ നിർവ്വഹണ ഉദ്യോഗസ്ഥൻ ആരാണ്; വിശദാംശം ലഭ്യമാക്കുമോ?

സർക്കാർ വിദ്യാലയങ്ങളുടെ ഭൗതിക സൗകര്യങ്ങൾ

- 5955. ശ്രീ.മുല്ലക്കര രത്നാകരൻ
 ,, ആർ. രാമചന്ദ്രൻ
 ,, ഇ.ടി. ടൈസൺ മാസ്റ്റർ
 ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
 (എ) സർക്കാർ വിദ്യാലയങ്ങളുടെ ഭൗതിക സൗകര്യങ്ങൾ വർദ്ധിപ്പിക്കുന്നതിന് സ്വീകരിക്കുന്ന നടപടികളുടെ വിശദാംശങ്ങൾ നൽകുമോ;
 (ബി) വിദ്യാർത്ഥികൾക്ക് പ്രത്യേകിച്ച് പെൺകുട്ടികൾക്ക് ആവശ്യമായ ടോയ് ലറ്റുകൾ, കുടിവെള്ളം, സുരക്ഷിതത്വം എന്നിവ ഉറപ്പുവരുത്തുന്നതിന് സ്വീകരിച്ച നടപടികൾ അറിയിക്കുമോ;
 (സി) സർക്കാർ സ്കൂളുകളിലെ പഴക്കമേറിയ ലാബുകൾ നവീകരിക്കുന്നതിന് നടപടി സ്വീകരിക്കുമോ;
 (ഡി) സ്കൂൾ കെട്ടിടങ്ങളുടെ വൈദ്യുതീകരണം, അടുക്കളയുടെ ആധുനികവൽക്കരണം, ചുറ്റുമതിൽ നിർമ്മാണം എന്നിവയുടെ അപര്യാപ്തതകൾ പരിഹരിക്കുന്നതിനതകുന്ന നടപടികൾ സ്വീകരിക്കുമോ?

ഗവൺമെന്റ്/എയ്ഡഡ് ഹയർ സെക്കൻഡറി സ്കൂളുകളിൽ ക്ലാർക്ക് തസ്തികകൾ

- 5956. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
 (എ) സംസ്ഥാനത്ത് ഗവൺമെന്റ്/എയ്ഡഡ് ഹയർ സെക്കൻഡറി സ്കൂളുകളിൽ ക്ലാർക്ക് തസ്തികകൾ അനുവദിച്ചിട്ടില്ലാത്ത വിഷയം ശ്രദ്ധയിൽപ്പെട്ടിട്ടുണ്ടോ;
 (ബി) ക്ലാർക്കുമാർ ചെയ്യേണ്ട ജോലി നിലവിൽ ആരാണ് ചെയ്യുന്നത്; വിശദാംശങ്ങൾ അറിയിക്കാമോ;
 (സി) പഠിപ്പിക്കുന്നതോടൊപ്പം മറ്റ് ജോലികളും ചെയ്യുക ബുദ്ധിമുട്ടാണെന്ന വിഷയം ഹയർ സെക്കൻഡറി പ്രിൻസിപ്പൽമാർ സർക്കാരിനെ ബോധിപ്പിച്ചിട്ടുണ്ടോ;
 (ഡി) ആയത് പരിഹരിക്കുന്നതിന് ക്ലാർക്ക് തസ്തിക അനുവദിക്കുന്ന വിഷയം പരിഗണനയിലുണ്ടോ; വിശദാംശങ്ങൾ അറിയിക്കാമോ?

സ്കൂളുകളിൽ മൊബൈൽ ഫോൺ നിരോധനം

- 5957. ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ സ്കൂളുകളിൽ മൊബൈൽ ഫോൺ ഉപയോഗം നിരോധിച്ച് ഉത്തരവായിട്ടുണ്ടോ; നിരോധനം കർശനമായി നടപ്പിലാക്കുവാൻ എന്തൊക്കെ നിർദ്ദേശങ്ങൾ നൽകിയിട്ടുണ്ടെന്ന് വ്യക്തമാക്കുമോ;

(ബി) ക്യാമറ, ഇന്റർനെറ്റ് തുടങ്ങിയ സംവിധാനങ്ങളുള്ള മൊബൈൽ ഫോണുകൾ സ്കൂളുകളിൽ ദുരുപയോഗം ചെയ്യുന്ന സ്ഥിതി വിശേഷം കുട്ടികളിൽ വർദ്ധിച്ചുവരുന്ന സാഹചര്യത്തിൽ, ഇക്കാര്യത്തിൽ ഫലപ്രദമായ നടപടി സ്വീകരിക്കുമോ; എങ്കിൽ വിശദമാക്കുമോ?

കുട്ടികളിൽ വായനാശീലം വളർത്തുന്നതിന് നടപടി

5958. ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) സ്കൂൾ - കോളേജ് തലത്തിലുള്ള കുട്ടികളിൽ എഴുത്തും വായനാശീലവും കുറഞ്ഞുവരുന്നത് ശ്രദ്ധയിൽപ്പെട്ടിട്ടുണ്ടോ;

(ബി) സ്കൂൾ കുട്ടികളിൽ വായനാശീലം വളർത്തിക്കൊണ്ടുവരുന്നതിനും അതിലൂടെ അവരെ ഉത്തമ പൗരന്മാരാക്കി മാറ്റുന്നതിനും എന്തൊക്കെ നടപടികളാണ് സ്കൂളുകൾ കേന്ദ്രീകരിച്ച് നടപ്പിലാക്കിവരുന്നത്; വിശദാംശം വ്യക്തമാക്കുമോ?

കരുനാഗപ്പള്ളി കലശേഖരപ്പുരം ഗവ. ഹയർ സെക്കൻഡറി സ്കൂളിലെ അധ്യാപക ഒഴിവുകൾ

5959. ശ്രീ.ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) കരുനാഗപ്പള്ളി സബ് ജില്ലയിൽ കലശേഖരപ്പുരം ഗവ. ഹയർ സെക്കൻഡറി സ്കൂളിലെ ഹൈസ്കൂൾ, യു.പി., എൽ.പി. വിഭാഗങ്ങളിൽ ഏതെല്ലാം അധ്യാപക തസ്തികകൾ ഒഴിവുണ്ടെന്ന് വ്യക്തമാക്കുമോ;

(ബി) ഈ സ്കൂളിൽ അനുവദിച്ചിട്ടുള്ള എഫ്.റ്റി.എം. തസ്തിക എന്നു മുതൽ ഒഴിഞ്ഞു കിടക്കുന്നുവെന്ന് വ്യക്തമാക്കുമോ; പ്രസ്തുത തസ്തികയിൽ ജീവനക്കാരനില്ലാത്തതിനാൽ സ്കൂളിനുണ്ടാകുന്ന ബുദ്ധിമുട്ട് ശ്രദ്ധയിൽപ്പെട്ടിട്ടുണ്ടോ;

(സി) ഈ സ്കൂളിൽ ഒഴിവുള്ള തസ്തികകളിലേക്ക് ജീവനക്കാരെ നിയമിക്കാൻ നടപടി സ്വീകരിക്കുമോ എന്ന് വിശദമാക്കുമോ;

(ഡി) പി.എസ്.സി. റാങ്ക് ലിസ്റ്റ് നിലവിലില്ലാത്ത തസ്തികയിലേക്ക് എംപ്ലോയ്മെന്റ് എക്സ്ചേഞ്ച് വഴി നിയമനം നടത്തുമോ; ദിനബത്തയിൽ ജീവനക്കാരെ നിയമിക്കുന്നതിന് കഴിയുമോ; എങ്കിൽ ആയതിന് അടിയന്തിര നടപടി സ്വീകരിക്കുമോ; വിശദമാക്കുമോ?

ഡിസ്ട്രിക്ട് ഇൻസ്റ്റിറ്റ്യൂട്ട് ഓഫ് ട്രെയിനിംഗുകൾ

5960. ശ്രീ.മോൻസ് ജോസഫ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ഡിസ്ട്രിക്ട് ഇൻസ്റ്റിറ്റ്യൂട്ട് ഓഫ് ട്രെയിനിംഗുകൾക്ക് വേണ്ടത്ര ഫണ്ട് അനുവദിക്കാത്തതുമൂലം പ്രവർത്തനം മുടങ്ങി കിടക്കുന്ന വിവരം ശ്രദ്ധയിൽപ്പെട്ടിട്ടുണ്ടോ;

(ബി) അധ്യാപക പരിശീലനത്തിന് കേന്ദ്ര ഗവൺമെന്റ് ഈ വർഷം ഫണ്ട് നൽകിയിട്ടുണ്ടോ; സംസ്ഥാന ഗവൺമെന്റ് വിഹിതം നൽകുന്നുണ്ടോ; വിശദാംശങ്ങൾ വെളിപ്പെടുത്താമോ;

(സി) എത്ര ലക്ഷം രൂപയാണ് ഓരോ ഡയറ്റിനും ഫണ്ട് അനുവദിക്കുന്നത്; ഇതു സംബന്ധിച്ച് ഉപദേശകസമിതികൾ നിലവിലുണ്ടോ; വിശദമാക്കുമോ?

പുനർവിന്യാസം ചെയ്ത അധ്യാപകരുടെ എണ്ണം

5961. ശ്രീ.വി.ടി.ബൽറാം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) പാലക്കാട്, തിരുവനന്തപുരം തുടങ്ങിയ ജില്ലകളിൽ എയ്ഡഡ് സ്കൂളിൽ നിന്ന് സർക്കാർ സ്കൂളുകളിലേക്ക് പുനർവിന്യാസം ചെയ്ത എച്ച്. എസ്.എ. ഇംഗ്ലീഷ്, മലയാളം, ഹിന്ദി അധ്യാപകരുടെ എണ്ണം ജില്ല തിരിച്ച് വ്യക്തമാക്കാമോ; ഇങ്ങനെ പുനർവിന്യാസം ചെയ്യപ്പെട്ടവർക്ക് എത്ര നാളാണ് സർക്കാർ സ്കൂളുകളിൽ തുടരാൻ കഴിയുന്നതെന്ന് വ്യക്തമാക്കാമോ;
 - (ബി) ഇങ്ങനെ പുനർവിന്യസിപ്പിക്കുന്നതു കാരണം പി.എസ്.സി. ടെസ്റ്റ് എഴുതി റാങ്ക് ലിസ്റ്റിൽ ഉൾപ്പെട്ടവർക്ക് അവസരം നഷ്ടമാകുമെന്ന കാര്യം ശ്രദ്ധയിൽപ്പെട്ടിട്ടുണ്ടോ; വിശദാംശം വ്യക്തമാക്കാമോ;
 - (സി) എച്ച്. എസ്.എ. ഇംഗ്ലീഷ്, മലയാളം, ഹിന്ദി എന്നിവയുടെ ഒഴിവുകൾ ഡി.ഡി.ഇ ആഫീസുകളിൽ റിപ്പോർട്ട് ചെയ്തിട്ടുണ്ടോ; എങ്കിൽ ജില്ല തിരിച്ച് എണ്ണം വ്യക്തമാക്കാമോ;
 - (ഡി) ഫിക്സേഷൻ കഴിഞ്ഞിട്ടുള്ള എച്ച്. എസ്.എ. ഇംഗ്ലീഷ്, മലയാളം, ഹിന്ദി എന്നീ അധ്യാപക തസ്തികയിലുള്ള ഒഴിവുകൾ പി.എസ്.സി.ക്ക് റിപ്പോർട്ട് ചെയ്തിട്ടുണ്ടോ; എങ്കിൽ വിശദാംശം വ്യക്തമാക്കാമോ;
 - (ഇ) 2016-17 അധ്യയന വർഷത്തേക്ക് തസ്തിക നിർണ്ണയം നടത്തിയിട്ടുണ്ടോ; ഇല്ലെങ്കിൽ അതിനുള്ള കാരണം വ്യക്തമാക്കാമോ?

വിദ്യാർത്ഥികളിൽ കായിക വിദ്യാഭ്യാസം പ്രോത്സാഹിപ്പിക്കാൻ നടപടി

5962. ശ്രീ.പി. ഉണ്ണി : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- വിദ്യാർത്ഥികളുടെ ശാരീരിക മാനസിക വികാസം രൂപപ്പെടുത്തുന്നതിനായി സ്കൂളുകളിൽ കളികളും കായിക വിദ്യാഭ്യാസവും പ്രോത്സാഹിപ്പിക്കുന്നതിനായി ഈ സർക്കാർ എന്തെല്ലാം നടപടികൾ സ്വീകരിച്ചുവെന്ന് വ്യക്തമാക്കാമോ?

സ്കോളർഷിപ്പുകൾ

5963. ശ്രീ.ഇ.കെ.വിജയൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) വിദ്യാർത്ഥികൾക്ക് അവരുടെ പഠന മികവിന് അംഗീകാരമായി സർക്കാർ നൽകുന്ന സ്കോളർഷിപ്പുകൾ ഏതൊക്കെയാണെന്ന് വ്യക്തമാക്കാമോ;
 - (ബി) ലഭിച്ച കൊണ്ടിരിക്കുന്ന സ്കോളർഷിപ്പുകൾ മുടങ്ങിപ്പോയ വിദ്യാർത്ഥികൾക്ക് അത് ലഭിക്കുന്നതിനുള്ള നടപടിക്രമങ്ങൾ എന്തൊക്കെയാണെന്ന് വിശദമാക്കാമോ?

സ്വയംഭരണ കോളേജുകളോടുള്ള സർക്കാർ നിലപാട്

5964. ശ്രീ. ടി.വി.രാജേഷ്
 ,, ഐ.ബി. സതീഷ്
 ,, എം. രാജഗോപാലൻ
 ,, പി.കെ. ശശി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) സ്വയംഭരണ കോളേജുകളോടുള്ള സർക്കാർ നിലപാട് എന്താണെന്ന് വ്യക്തമാക്കാമോ; ടി കോളേജുകൾ സംസ്ഥാനത്തെ ഉന്നത വിദ്യാഭ്യാസ മേഖലയിൽ എന്തെല്ലാം ആഘാതം സൃഷ്ടിക്കുമെന്ന് അവലോകനം ചെയ്തിട്ടുണ്ടോ;
 - (ബി) മുൻസർക്കാർ പൊതുജനങ്ങളുടെയും ഗുണഭോക്താക്കളുടെയും എതിർപ്പ് അവഗണിച്ചു കൊണ്ട് അനുമതി

നൽകിയ സ്വകാര്യ സ്വയംഭരണ കോളേജുകളുടെ വിശദാംശം ലഭ്യമാക്കുമോ;

(സി) ഈ സർക്കാർ അധികാരത്തിൽ വന്നതിന് ശേഷം സംസ്ഥാനത്ത് എവിടെയെങ്കിലും സ്വകാര്യ സ്വയംഭരണ കോളേജുകൾ ആരംഭിച്ചിട്ടുണ്ടോ; ഇത് സംബന്ധിച്ച് നയം വ്യക്തമാക്കാമോ?

ലോ കോളേജുകളിലെ പ്രിൻസിപ്പൽമാരുടെ നിയമനം

5965. ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) സർക്കാർ ലോ കോളേജുകളിലെ പ്രിൻസിപ്പൽമാരുടെ നിയമനത്തിലും പ്രൊഫോഷൻ നൽകിയതിലും നിരവധി അപാകതകൾ വന്നിട്ടുണ്ടെന്നുള്ള വിവരം ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് പരിഹരിച്ച് അർഹതപ്പെട്ടവർക്ക് പ്രിൻസിപ്പൽമാരായി നിയമനം നൽകുന്നതിന് നടപടി സ്വീകരിക്കുമോ;

(ബി) ലോ കോളേജ് അധ്യാപകരുടെ പ്ലേസ്മെന്റിലെ കാലതാമസം ഒഴിവാക്കി അർഹതപ്പെട്ടവർക്ക് അടിയന്തര പ്ലേസ്മെന്റ് നൽകുന്നതിന് നടപടി സ്വീകരിക്കുമോ;

(സി) നിയമ വിദ്യാഭ്യാസത്തിന്റെ ഗുണനിലവാരം മെച്ചപ്പെടുത്തുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്; വിശദവിവരം നൽകുമോ?

ലോ കോളേജുകളിൽ ത്രിവത്സര,പഞ്ചവത്സര ഇന്റഗ്രേറ്റഡ് കോഴ്സ്

5966. ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ലോ കോളേജുകളിൽ ത്രിവത്സര,പഞ്ചവത്സര ഇന്റഗ്രേറ്റഡ് കോഴ്സുകളിലെ പ്രവേശനത്തിന് പ്രായപരിധി നിർണ്ണയിച്ചു കൊണ്ട് സർക്കാരോ മറ്റേതെങ്കിലും അധികാര കേന്ദ്രങ്ങളോ തീരുമാനമോ ഉത്തരവോ പുറപ്പെടുവിച്ചിട്ടുണ്ടോയെന്ന് വ്യക്തമാക്കാമോ; ഉണ്ടെങ്കിൽ വിശദവിവരം നൽകുമോ;

(ബി) ഇപ്രകാരം പ്രായപരിധി ബാധകമാക്കിയത് വിദ്യാഭ്യാസത്തിനും തൊഴിലിൽ ഏർപ്പെടുന്നതിനുമുള്ള മാലിക്യമായ പൗരാവകാശത്തെ ഹനിക്കുന്ന പ്രക്രിയയാകയാൽ ഇക്കാര്യത്തിൽ എന്ത് നടപടിയാണ് സ്വീകരിക്കുകയെന്ന് വിശദമാക്കാമോ;

(സി) പ്രസ്തുത കോഴ്സുകളിലെ പ്രവേശന പ്രക്രിയകൾ സമയബന്ധിതമായി പൂർത്തീകരിക്കുന്നതിനുള്ള നടപടി സ്വീകരിക്കുമോയെന്ന് വ്യക്തമാക്കാമോ?

ഭാഷാ ന്യൂനപക്ഷങ്ങളുടെ വിദ്യാഭ്യാസ വികസനം

5967. ശ്രീ.കെ. കൃഷ്ണൻകുട്ടി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) കേരളത്തിലെ ഭാഷാ ന്യൂനപക്ഷങ്ങളുടെ വിദ്യാഭ്യാസ വികസനത്തിനായി അനുവദിച്ച കോളേജുകളിൽ പുതിയ കോഴ്സുകൾ ആരംഭിക്കുന്നതിനുള്ള നടപടി ആരംഭിച്ചിട്ടുണ്ടോയെന്നും ആരംഭിച്ചിട്ടുണ്ടെങ്കിൽ ഏതെല്ലാം കോളേജുകളിൽ ഏതെല്ലാം കോഴ്സുകളാണ് ആരംഭിച്ചിട്ടുള്ളതെന്നും വ്യക്തമാക്കാമോ;

(ബി) തമിഴ് ഭാഷാ ന്യൂനപക്ഷത്തിനായി അനുവദിച്ച കൊഴിഞ്ഞാമ്പാറ ഗവൺമെന്റ് കോളേജിൽ തമിഴ് ഭാഷാ പഠനത്തിനായി ഏതൊക്കെ കോഴ്സുകളാണ് നിലവിലുള്ളതെന്നും ഏതൊക്കെ കോഴ്സുകളാണ് പുതിയതായി ആരംഭിക്കാൻ ഉദ്ദേശിക്കുന്നതെന്നും വിശദമാക്കാമോ?

സമാന്തര വിദ്യാഭ്യാസം നടത്തുന്നവർക്ക് അനുകൂല്യങ്ങൾ

5968. ശ്രീ.ചിറ്റയം ഗോപകുമാർ

,, ആർ. രാമചന്ദ്രൻ

,, ഇ.കെ.വിജയൻ

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) യു.ജി.സി നിയമം സംസ്ഥാനത്തെ സർവ്വകലാശാലകളിൽ പ്രൈവറ്റ് രജിസ്ട്രേഷനിലൂടെ പഠിക്കുന്നവരെയും വിദ്യാർത്ഥികളായി അംഗീകരിക്കുന്നതിനാൽ 'വിദ്യാർത്ഥികൾ' എന്ന നിർവ്വചനത്തിന്റെ പരിധിയിൽ ഇവരെക്കൂടി ഉൾപ്പെടുത്തുന്നതിന് സംസ്ഥാനത്തെ സർവ്വകലാശാലകൾക്ക് നിർദ്ദേശം നൽകുമോ; വിശദമാക്കുമോ;
- (ബി) സമാന്തര വിദ്യാഭ്യാസം നടത്തുന്ന ഇത്തരം വിദ്യാർത്ഥികൾക്ക് യു.ജി.സി അനുവദിക്കുന്ന പല വിദ്യാഭ്യാസ ആനുകൂല്യങ്ങളും കേരളത്തിലെ സർവ്വകലാശാലകൾ നിഷേധിക്കുന്നത് ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;
- (സി) സമാന്തര വിദ്യാഭ്യാസത്തിലൂടെ ബിരുദവും ബിരുദാനന്തര ബിരുദവും നേടുന്നവരെ അധ്യാപക നിയമനങ്ങളിൽ പരിഗണിക്കാൻ തയ്യാറാകുമോ; വ്യക്തമാക്കുമോ?

സ്വാശ്രയ മേഖലയിൽ പുതിയ വിദ്യാഭ്യാസ സ്ഥാപനങ്ങൾ

5969. ശ്രീ.കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്വാശ്രയ മേഖലയിൽ ഇനി വിദ്യാഭ്യാസ സ്ഥാപനങ്ങൾ അനുവദിക്കില്ലായെന്ന തീരുമാനം എടുത്തിട്ടുണ്ടോ;
- (ബി) ഈ സർക്കാരിന്റെ കാലയളവിൽ കേരള യൂണിവേഴ്സിറ്റി ഓഫ് ഹെൽത്ത് സയൻസസ്, സ്വാശ്രയ മേഖലയിൽ പുതുതായി വിദ്യാഭ്യാസ സ്ഥാപനങ്ങൾ ആരംഭിക്കുവാൻ വെബ് സൈറ്റിൽ അപേക്ഷ ക്ഷണിക്കുകയുണ്ടായോ; ഉണ്ടെങ്കിൽ വിശദാംശം നൽകുമോ?

പഞ്ചവത്സര എൽ.എൽ.ബി. കോഴ്സ്

5970. ശ്രീ.ഹൈബി ഈഡൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) 2012-13, 2013-14, 2014-15, 2015-16 അധ്യയന വർഷങ്ങളിൽ ഏതെങ്കിലും ദിവസങ്ങളിലാണ് പഞ്ചവത്സര എൽ.എൽ.ബി കോഴ്സിന്റെ ക്ലാസ് ആരംഭിച്ചിരുന്നത് എന്ന് വ്യക്തമാക്കാമോ;
- (ബി) 2016-17 അധ്യയന വർഷത്തിൽ പഞ്ചവത്സര എൽ.എൽ.ബി കോഴ്സിന്റെ ക്ലാസ് എന്ന് തുടങ്ങാനാണ് ഉദ്ദേശിക്കുന്നതെന്ന് വ്യക്തമാക്കാമോ;
- (സി) മുൻ അധ്യയന വർഷങ്ങളിൽ നിന്ന് വ്യത്യസ്തമായി, എൻടൻസ് പരീക്ഷയ്ക്ക് ശേഷം, ക്ലാസ് ആരംഭിക്കുന്നതിൽ കാലതാമസം വന്നതായി കരുതുന്നുണ്ടോ;
- (ഡി) വിദ്യാർത്ഥികളുടെ വിലപ്പെട്ട പഠന ദിവസങ്ങൾ നഷ്ടപ്പെടാനുള്ള സാധ്യത കണക്കിലെടുത്ത് അധ്യയന വർഷത്തിന്റെ ആരംഭത്തിൽ തന്നെ എൽ.എൽ.ബി ക്ലാസുകൾ ആരംഭിക്കുക എന്നത് ഒരു നയമായി സ്വീകരിക്കാൻ ഉദ്ദേശിക്കുന്നുണ്ടോ;
- (ഇ) വൈകി ആരംഭിക്കുന്ന എൽ.എൽ.ബി കോഴ്സുകൾ പൂർത്തിയാകുന്നതിൽ വരുന്ന കാലതാമസം കാരണം കേരളത്തിന് പുറത്ത് എൽ.എൽ.എം പഠനം നടത്താൻ ഉദ്ദേശിക്കുന്നവർക്ക് വരുന്ന ബുദ്ധിമുട്ടുകൾ കണക്കിലെടുത്ത് കൃത്യമായി അധ്യയന വർഷത്തിന്റെ ആരംഭത്തിൽ തന്നെ എൽ.എൽ.ബി കോഴ്സുകൾ ആരംഭിക്കുന്നതിനായി എന്തെങ്കിലും കർമ്മ പദ്ധതികൾക്ക് രൂപം നൽകാൻ ഉദ്ദേശിക്കുന്നുണ്ടോ എന്ന് വിശദമാക്കുമോ?

റിട്ടയർ ചെയ്ത അധ്യാപകർക്ക് കീഴിൽ പി.എച്ച്.ഡി/എം.ഫിൽ ഗവേഷണം

5971. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) റിട്ടയർ ചെയ്ത അധ്യാപകർക്ക് കീഴിൽ പി.എച്ച്.ഡി/എം.ഫിൽ ഗവേഷണം നടത്താൻ പാടില്ലെന്ന് വ്യക്തമാക്കി കേരളത്തിലെ ഏതെങ്കിലും സർവ്വകലാശാല ഉത്തരവിറക്കിയതായി ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ഏതൊക്കെ സർവ്വകലാശാലകളാണ് ഈ രീതിയിൽ ഉത്തരവ് പുറപ്പെടുവിച്ചിട്ടുള്ളത്; ഉത്തരവിന്റെ പകർപ്പ് സഹിതം വിശദമാക്കാമോ ;
 - (ബി) പ്രസ്തുത ഉത്തരവിന്റെ സാഹചര്യത്തിൽ ഇപ്പോൾ റിട്ടയർ ചെയ്തിരിക്കുന്ന ഗൈഡ്ഷിപ്പുള്ള അധ്യാപകരുടെ കീഴിൽ പ്രവർത്തിക്കുന്ന ഗവേഷക വിദ്യാർത്ഥികളുടെ കാര്യത്തിൽ ബദൽ സംവിധാനം ഏർപ്പെടുത്തുമോ; വിശദമാക്കാമോ?

ആറ്റിങ്ങൽ ഗവൺമെന്റ് കോളേജിൽ കോഴ്സുകൾ അനുവദിക്കുന്നതിന് നടപടി

5972. ശ്രീ.ബി.സത്യൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) ആറ്റിങ്ങൽ ഗവൺമെന്റ് കോളേജിൽ ബി.എസ്.സി. (മാത്തമാറ്റിക്സ്), ബി.എസ്.സി. (ഫിസിക്സ്) എന്നീ കോഴ്സുകൾ അനുവദിക്കുന്നതിന് ഇനി എന്തെല്ലാം നടപടിക്രമങ്ങളാണ് അവശേഷിക്കുന്നതെന്ന് വിശദമാക്കാമോ;
 - (ബി) അടുത്ത അധ്യയന വർഷം പ്രസ്തുത കോഴ്സുകൾ ആരംഭിക്കുന്നതിന് നടപടി സ്വീകരിക്കുമോ?

തിരുവനന്തപുരം ഫൈൻ ആർട്സ് കോളേജ്

5973. ശ്രീ.ഇ.കെ.വിജയൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) തിരുവനന്തപുരം ഫൈൻ ആർട്സ് കോളേജിന്റെ അടിസ്ഥാന സൗകര്യ രംഗത്തെ പിന്നോക്കാവസ്ഥ ശ്രദ്ധയിൽപ്പെട്ടിട്ടുണ്ടോ;
 - (ബി) ഹോസ്റ്റൽ കെട്ടിടത്തിലെ സൗകര്യങ്ങൾ വർദ്ധിപ്പിക്കുവാൻ നടപടി സ്വീകരിക്കുമോ ?

സർവ്വകലാശാല വിദ്യാർത്ഥി യൂണിയനുകൾ

5974. ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) വിവിധ സർവ്വകലാശാല വിദ്യാർത്ഥി യൂണിയനുകളിൽ സ്വാശ്രയ കോളേജുകൾ കൂടി ഉൾപ്പെട്ടിട്ടുള്ള സാഹചര്യത്തിൽ ഇത്തരം കോളേജുകളിൽ നിന്ന് തെരഞ്ഞെടുക്കപ്പെട്ടു വരുന്ന പ്രതിനിധികളുടെ എണ്ണം സർക്കാർ, എയ്ഡഡ് കോളേജ് യൂണിയൻ പ്രതിനിധികളെക്കാൾ അധികരിക്കുന്ന സാഹചര്യം ശ്രദ്ധയിൽപ്പെട്ടിട്ടുണ്ടോ;
 - (ബി) യാതൊരു നിയന്ത്രണവുമില്ലാതെയാണ് പല സ്വാശ്രയ കോളേജുകളിലും തെരഞ്ഞെടുപ്പ് നടക്കുന്നത് എന്ന കാര്യം പരിശോധിച്ചിട്ടുണ്ടോ?

കോളേജുകളേയും സർവ്വകലാശാലകളേയും മെച്ചപ്പെടുത്തുന്നതിനുള്ള ബുഹത്ത് പദ്ധതി

5975. ശ്രീ.വി.പി.സജീന്ദ്രൻ
 ,, അൻവർ സാദത്ത്
 ,, വി.ടി.ബൽറാം

„ കെ.സി.ജോസഫ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) നിലവിലുള്ള കോളേജുകളെയും സർവ്വകലാശാലകളെയും മെച്ചപ്പെടുത്തുന്നതിന് ബുഹത്ത് പദ്ധതിക്ക് രൂപം നൽകിയിട്ടുണ്ടോ; എങ്കിൽ വിശദമാക്കുമോ;
- (ബി) പുതിയ ഉന്നത വിദ്യാപീഠങ്ങളും ഗവേഷണ ശാലകളും സ്ഥാപിക്കുന്നതിന് പദ്ധതിയിൽ പ്രാധാന്യം നൽകിയിട്ടുണ്ടോ; എങ്കിൽ വിവരിക്കുമോ;
- (സി) ഇതിനായി കോളേജുകൾക്കും സർവ്വകലാശാലകൾക്കും എന്തെല്ലാം സഹായങ്ങളാണ് നൽകുന്നത്; വിശദമാക്കുമോ?

കോളേജുകൾക്ക് സ്വയംഭരണ അവകാശം

5976. ശ്രീ.വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കോളേജുകൾക്ക് സ്വയംഭരണ അവകാശം നൽകുന്നതിന് ഈ സർക്കാർ തീരുമാനം എടുത്തിട്ടുണ്ടോയെന്ന് വ്യക്തമാക്കുമോ;
- (ബി) ഉണ്ടെങ്കിൽ തിരുവനന്തപുരം യൂണിവേഴ്സിറ്റി കോളേജിനും, എറണാകുളം മഹാരാജാസ് കോളേജിനും സ്വയംഭരണാവകാശം നൽകുന്നതിന് നടപടി സ്വീകരിക്കുമോ?

വിദ്യാർത്ഥികൾക്ക് വ്യവസായ സംരംഭകത്വ പദ്ധതി

5977. ശ്രീ.ഷാഫി പറമ്പിൽ

„ അടൂർ പ്രകാശ്

„ അനിൽ അക്കര

„ എൽദോസ് കുറുപ്പിള്ളി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വിദ്യാർത്ഥികൾക്കായുള്ള വ്യവസായ സംരംഭകത്വ പദ്ധതി വ്യാപിപ്പിക്കാൻ ഉദ്ദേശിക്കുന്നുണ്ടോ, വിശദമാക്കുമോ;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് പദ്ധതി മുഖേന കൈവരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ;
- (സി) പ്രസ്തുത പദ്ധതി എവിടെയെല്ലാമാണ് നടപ്പാക്കി വരുന്നത്, വിവരിക്കുമോ;
- (ഡി) പദ്ധതിയുടെ ഭാഗമായി എത്ര സംരംഭകത്വ ക്ലബുകൾ ആരംഭിച്ചിട്ടുണ്ട്; ഇവയുടെ പ്രവർത്തനങ്ങൾ എന്തൊക്കെയാണ്; വിശദാംശം വെളിപ്പെടുത്തുമോ?

ലോ കോളേജുകളിലെ കോഴ്സുകൾ

5978. ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ സർക്കാർ ലോ കോളേജുകളിൽ ബി.എ.എൽ.എൽ.ബി (5 years), ബി.ബി.എ.എൽ.എൽ.ബി (5 years), എൽ. എൽ.ബി (3 years) എന്നിവയല്ലാതെ മറ്റേതെങ്കിലും ബിരുദതല കോഴ്സുകൾ അനുവദിച്ചിട്ടുണ്ടോയെന്നും ഇപ്രകാരം മറ്റ് കോഴ്സുകൾ അനുവദിക്കുന്നതിൽ തടസ്സമുണ്ടോയെന്നും വ്യക്തമാക്കുമോ;
- (ബി) പ്രസ്തുത കോളേജുകളിൽ നിലവിലുള്ള ബിരുദതല കോഴ്സുകൾക്ക് 2016-17 അധ്യയന വർഷത്തിലേക്ക് നാളിതുവരെ പ്രവേശനം നടത്തിയിട്ടില്ലെന്നുള്ള വിവരം ശ്രദ്ധയിൽപ്പെട്ടിട്ടുണ്ടെങ്കിൽ വിശദവിവരം നൽകുമോ; ആയതിന് എന്തെങ്കിലും തടസ്സമുണ്ടെങ്കിൽ വിശദമാക്കുമോ;

(സി) പ്രസ്തുത കോളേജുകളിൽ എൽ. എൽ.എം കോഴ്സുകളിലേക്കുള്ള പ്രവേശന പരീക്ഷയും അഡ്മിഷനും അനിശ്ചിതമായി വൈകുന്നതിന്റെ കാരണം വിശദമാക്കുമോ?

വൊക്കേഷണൽ ഹയർസെക്കന്ററി വകുപ്പിൽ ഫിസിക്സ് (ജൂനിയർ/സീനിയർ) അധ്യാപക ഒഴിവുകൾ

5979. ശ്രീ.ജോർജ്ജ് എം. തോമസ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വൊക്കേഷണൽ ഹയർസെക്കന്ററി വകുപ്പിൽ ഫിസിക്സ് (ജൂനിയർ/സീനിയർ) അധ്യാപകരുടെ എത്ര ഒഴിവുകൾ നിലവിലുണ്ടെന്ന് വിശദമാക്കുമോ;
- (ബി) ഇതിൽ എത്ര ഒഴിവുകളാണ് പി.എസ്.സി.ക്ക് റിപ്പോർട്ട് ചെയ്തതെന്ന് വ്യക്തമാക്കുമോ;
- (സി) ജോലിയിൽ പ്രവേശിച്ചവർ വിടുതൽ ചെയ്ത പോയതുമൂലം ഉണ്ടായ ഒഴിവുകൾ യഥാസമയം പി.എസ്.സി.ക്ക് റിപ്പോർട്ട് ചെയ്തിട്ടുണ്ടോ;
- (ഡി) ഇല്ലെങ്കിൽ പ്രസ്തുത ഒഴിവുകൾ റിപ്പോർട്ട് ചെയ്യുന്നതിന് അടിയന്തര നടപടികൾ സ്വീകരിക്കുമോ;
- (ഇ) ഈ തസ്തികയിലുള്ള ഒഴിവുകൾ അടിയന്തരമായി പി.എസ്.സി. ക്ക് റിപ്പോർട്ട് ചെയ്യുന്നതിന് നടപടികൾ സ്വീകരിക്കുമോ?

കെ. ജി. സി. ഇ. സർട്ടിഫിക്കറ്റ് കോഴ്സ്

5980. ശ്രീ.റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കേരള സാങ്കേതിക വിദ്യാഭ്യാസ വകുപ്പിനു കീഴിൽ നടത്തുന്ന കെ.ജി.സി.ഇ. സർട്ടിഫിക്കറ്റ് കോഴ്സുകൾ ഏതൊക്കെയാണെന്ന് വ്യക്തമാക്കുമോ;
- (ബി) ഐ.റ്റി.ഐ. കോഴ്സിനു തുല്യമായി പരിഗണിക്കപ്പെടേണ്ട പ്രസ്തുത കോഴ്സുകൾക്ക് പി.എസ്.സി. യുടെ അംഗീകാരമില്ലാത്തതിനാൽ, കോഴ്സ് പൂർത്തിയാക്കുന്നവർക്ക് പി.എസ്.സി. വഴിയുള്ള നിയമനങ്ങൾക്ക് അപേക്ഷ സമർപ്പിക്കാൻ കഴിയുന്നില്ലെന്ന വസ്തുത വിദ്യാഭ്യാസ വകുപ്പിന്റെ ശ്രദ്ധയിൽപ്പെട്ടിട്ടുണ്ടോ;
- (സി) ഇത്തരം പ്രധാന കോഴ്സുകൾ ഐ.റ്റി.ഐ./വി.എച്ച്.എസ്.ഇ. എന്നിവയ്ക്ക് സമാനമാക്കി പി. എസ്. സി. യുടെ അംഗീകാരം ലഭ്യമാക്കുന്നതിന് ആവശ്യമായ സത്വര നടപടി സ്വീകരിക്കുമോ; വിശദാംശം നൽകുമോ?

വി.എച്ച്.എസ്.ഇ.യിലും ഹയർസെക്കണ്ടറിയിലും പ്രവൃത്തി ദിനങ്ങൾ ഏകീകരിക്കൽ

5981. ശ്രീ.പി.വി. അൻവർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വി.എച്ച്.എസ്.ഇ.യിലും ഹയർസെക്കണ്ടറിയിലും ഐച്ഛിക വിഷയങ്ങൾക്ക് (സയൻസ്, ഹുമാനിറ്റീസ്, കൊമേഴ്സ്) ഒരേ ടെക്സ്റ്റ് ബുക്കും സിലബസുമാണ് പിന്തുടരുന്നതെങ്കിലും വി.എച്ച്.എസ്.ഇ.യിൽ അധ്യയന സമയം ഇംഗ്ലീഷ് വിഷയത്തിന് ആഴ്ചയിൽ 70 മിനിറ്റും മറ്റ് ഐച്ഛിക വിഷയങ്ങൾക്ക് (ഫിസിക്സ്, കെമിസ്ട്രി, ബയോളജി, ബിസിനസ് സ്റ്റഡീസ് മുതലായവ) ഓരോന്നിനും 30 മിനിറ്റ് വീതവും അധികമാണെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) വൊക്കേഷണൽ ഹയർസെക്കണ്ടറിയിലെ സമാന വിഷയങ്ങളുടെ പഠനസമയവും പിരീയഡുകളുടെ ദൈർഘ്യവും ഹയർസെക്കണ്ടറിയുടേതിന് തുല്യമാക്കി മാറ്റുന്ന പക്ഷം വി.എച്ച്.എസ്.ഇ.യിലും 5 (അഞ്ച്) പ്രവൃത്തി ദിനങ്ങൾ സാധ്യമാക്കാവുന്നതാണ് എന്ന കാര്യം പരിശോധിച്ചിട്ടുണ്ടോ; വിശദമാക്കാമോ;
- (സി) ഒരേ സ്കൂളിൽ ഹൈസ്കൂൾ വിഭാഗത്തിനും വി.എച്ച്.എസ്.ഇ.വിഭാഗത്തിനും ഹയർ സെക്കണ്ടറി വിഭാഗത്തിനും വ്യത്യസ്ത പിരീഡുകളും സമയക്രമവുമാണെന്നത് വിദ്യാലയ പ്രവർത്തനത്തെ ബാധിക്കുന്നതായി ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ?

ചിറ്റൂർ ടെക്നിക്കൽ ഹൈസ്കൂളിനെ പോളിടെക്നീക് ആയി ഉയർത്തുന്നതിന് നടപടി

5982. ശ്രീ.കെ. കൃഷ്ണൻകുട്ടി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ചിറ്റൂർ ടെക്നിക്കൽ ഹൈസ്കൂളിനെ പോളിടെക്നീക് ആയി ഉയർത്തുന്നതിലേക്ക് എന്തെങ്കിലും നിവേദനങ്ങൾ ലഭ്യമായിട്ടുണ്ടോയെന്ന് വ്യക്തമാക്കുമോ;
- (ബി) പ്രസ്തുത സ്കൂളിനെ പോളിടെക്നീക് ആയി ഉയർത്തുന്നതിന് എന്തെങ്കിലും നിയമ തടസ്സങ്ങൾ ഉണ്ടോ;
- (സി) ചിറ്റൂർ ടെക്നിക്കൽ ഹൈസ്കൂളിനോടനുബന്ധമായി പോളിടെക്നീക് ആരംഭിക്കുന്നതിന് എന്തൊക്കെ നടപടികളാണ് സർക്കാർ ചെയ്യാനുദ്ദേശിക്കുന്നതെന്ന് വിശദമാക്കുമോ?

സർവ്വകലാശാലകളിലെ ടൈപ്പിസ്റ്റ് തസ്തികയുടെ പുനർനാമകരണം

5983. ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ സർവ്വകലാശാലകളിലെ ടൈപ്പിസ്റ്റ് തസ്തികയുടെ പേര് കമ്പ്യൂട്ടർ അസിസ്റ്റന്റ് തസ്തിക എന്ന് പുനർനാമകരണം ചെയ്തിട്ടുണ്ടോ; ഇല്ലെങ്കിൽ പി.എസ്.സി. പ്രസിദ്ധീകരിച്ച കമ്പ്യൂട്ടർ അസിസ്റ്റന്റ് തസ്തികയുടെ റാങ്ക് ലിസ്റ്റിൽ നിന്നും ടൈപ്പിസ്റ്റ് തസ്തികയിലേക്ക് നിയമനം നടത്തുന്നതിന് എന്തെങ്കിലും തടസ്സമുണ്ടോ; വ്യക്തമാക്കുമോ;
- (ബി) തസ്തിക പുനർനാമകരണം ചെയ്യാത്തതിന്റെ സാങ്കേതിത്വം ചൂണ്ടിക്കാട്ടി സർവ്വകലാശാലകളിലെ ടൈപ്പിസ്റ്റ് തസ്തികയിലെ ഒഴിവിലേക്ക് കമ്പ്യൂട്ടർ അസിസ്റ്റന്റ്മാരുടെ റാങ്ക് ലിസ്റ്റിൽ നിന്നും നിയമനം നടത്താത്ത സ്ഥിതിവിശേഷം ശ്രദ്ധയിൽപ്പെട്ടിട്ടുണ്ടോ;
- (സി) സർവ്വകലാശാലകളിലെ ടൈപ്പിസ്റ്റ് തസ്തികയിലെ ഒഴിവുകൾ പി.എസ്.സി.ക്ക് റിപ്പോർട്ട് ചെയ്യുന്നതിനും കമ്പ്യൂട്ടർ അസിസ്റ്റന്റിന്റെ റാങ്ക് ലിസ്റ്റിൽ നിന്നും ഇത്തരം ഒഴിവുകൾ നികത്തുന്നതിനും ആവശ്യമായ നടപടി സ്വീകരിക്കുമോ?

ഓപ്പൺ സർവ്വകലാശാല

5984. ശ്രീ.എം. മുക്തേഷ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഓപ്പൺ സർവ്വകലാശാല ആരംഭിക്കുന്നതിനും സർക്കാർ തീരുമാനമെടുത്തിട്ടുണ്ടോ; ഇതുവഴി എന്തെല്ലാം ലക്ഷ്യങ്ങൾ കൈവരിക്കുവാനാണ് ഉദ്ദേശിക്കുന്നത്; വ്യക്തമാക്കുമോ;
- (ബി) കൊല്ലം ജില്ലയിൽ ശ്രദ്ധേയമായ സർക്കാർ സംരംഭങ്ങൾ ഇല്ലാത്ത സാഹചര്യത്തിൽ നിർദ്ദിഷ്ട ഓപ്പൺ സർവ്വകലാശാല കൊല്ലം ജില്ലയിൽ ആരംഭിക്കുന്ന കാര്യം പരിഗണിക്കുമോ?

കോഴിക്കോട് സർവ്വകലാശാലയുടെ ഭൂമി

5985. ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കോഴിക്കോട് സർവ്വകലാശാലയുടെ ഭൂമി ട്രസ്റ്റ് രൂപീകരിച്ച് തട്ടിയെടുക്കാൻ ശ്രമിച്ച കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത ശ്രമം പരാജയപ്പെട്ട ശേഷം നേരത്തേ രൂപീകരിച്ച ട്രസ്റ്റ് ഏതെങ്കിലും പ്രവർത്തനങ്ങളിൽ ഏർപ്പെട്ടിട്ടുണ്ടോ;
- (സി) ഈ ട്രസ്റ്റിന്റെ ട്രസ്റ്റികൾ ആരെല്ലാമായിരുന്നുവെന്ന് വ്യക്തമാക്കുമോ;
- (ഡി) ട്രസ്റ്റിന്റെ ശ്രമം പരാജയപ്പെട്ടെങ്കിലും ഇക്കാര്യത്തിൽ ശുദ്ധാലോചന നടന്നിട്ടുണ്ടോ എന്ന കാര്യം

പരിശോധിക്കുമോ; വിശദമാക്കുമോ?

കാലിക്കറ്റ് യൂണിവേഴ്സിറ്റി പരീക്ഷകൾ

5986. ശ്രീ.ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കാലിക്കറ്റ് യൂണിവേഴ്സിറ്റിയിൽ ത്രിവത്സര, പഞ്ചവത്സര എൽ.എൽ.ബി. കോഴ്സുകളിലെ ഓരോ സെമസ്റ്ററുകളിലേയും പരീക്ഷകൾ യഥാസമയം നടത്തിവരുന്നുണ്ടോയെന്ന് വ്യക്തമാക്കുമോ;
- (ബി) രണ്ടാം സെമസ്റ്റർ പഠനം ആരംഭിച്ചിട്ട് മാസങ്ങൾ പിന്നിട്ടിട്ടും ആദ്യ സെമസ്റ്ററിന്റെ പരീക്ഷാ തീയതിയും ടൈംടേബിളും പ്രസിദ്ധീകരിക്കാത്തതു മൂലം വിദ്യാർത്ഥികൾക്കുണ്ടായിട്ടുള്ള ബുദ്ധിമുട്ടുകൾ ശ്രദ്ധയിൽപ്പെട്ടിട്ടുണ്ടോ;
- (സി) യഥാസമയം വിവിധ കോഴ്സുകളിൽ പരീക്ഷകൾ നടത്താത്തതും നടത്തിയ പരീക്ഷകളുടെ റിസൽറ്റ് യഥാസമയം പ്രസിദ്ധീകരിക്കാത്തതും ഒറിജിനൽ സർട്ടിഫിക്കറ്റുകൾ യഥാസമയം വിതരണം ചെയ്യാത്തതുമായ വിഷയങ്ങൾ പരിഹരിക്കുന്നതിന് അടിയന്തര നടപടികൾ സ്വീകരിക്കുമോ?

അനധ്യാപകരുടെ ഒഴിവുകൾ

5987. ശ്രീ.പി.ടി. തോമസ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വിദ്യാഭ്യാസ വകുപ്പിന്റെ കീഴിലുള്ള ഓരോ സർവ്വകലാശാലയിലും അനധ്യാപകരുടെ എത്ര ഒഴിവുകൾ നിലവിലുണ്ടെന്ന വിവരം, തസ്തിക തിരിച്ച്, ലഭ്യമാക്കുമോ;
- (ബി) ഇതിൽ ഓരോ തസ്തികയിലും 2016 ഒക്ടോബർ 20 വരെ എത്ര ഒഴിവുകളാണ് പി.എസ്.സി.യ്ക്ക് റിപ്പോർട്ട് ചെയ്തതെന്ന് വെളിപ്പെടുത്തുമോ;
- (സി) ശേഷിക്കുന്ന ഒഴിവുകൾ അടിയന്തരമായി പി.എസ്.സി.യ്ക്ക് റിപ്പോർട്ട് ചെയ്യാൻ സർവ്വകലാശാലകൾക്ക് നിർദ്ദേശം നൽകുമോ; വ്യക്തമാക്കുമോ?

സർവ്വകലാശാലകളിലെ വിവിധ തസ്തികകളിലെ ഒഴിവുകൾ

5988. ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സർവ്വകലാശാലകളിലെ വിവിധ തസ്തികകളിലെ ഒഴിവുകൾ യഥാസമയം പി.എസ്.സി.യ്ക്ക് റിപ്പോർട്ട് ചെയ്യാത്ത സ്ഥിതി വിശേഷം നിലവിലുണ്ടോയെന്ന് വ്യക്തമാക്കുമോ;
- (ബി) സ്വയംഭരണാവകാശമുള്ള സർവ്വകലാശാലകളിലെ ഒഴിവുകൾ യഥാസമയം റിപ്പോർട്ട് ചെയ്യണമെന്ന് നിർദ്ദേശം നൽകുന്നതിന് എന്തെങ്കിലും തടസ്സമുണ്ടോ;
- (സി) എങ്കിൽ സർക്കാർ നിർദ്ദേശങ്ങൾ പാലിക്കുന്നതിലും ഒഴിവുകൾ യഥാസമയം റിപ്പോർട്ട് ചെയ്യുന്നതിലും സർവ്വകലാശാലകൾ അലംഭാവം കാണിക്കുന്നത് ഒഴിവാക്കുന്നതിന് നടപടി സ്വീകരിക്കുമോ?

സർവ്വകലാശാലകളുടെ ഗുണനിലവാരം

5989. ശ്രീ.മുല്ലക്കര രത്നാകരൻ

„ ജി.എസ്.ജയലാൽ

„ ഇ.ടി. ടൈസൺ മാസ്റ്റർ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) രാജ്യത്തെ സർവ്വകലാശാലകളുടെ ഗുണനിലവാര പട്ടികയിൽ കേരളത്തിലെ സർവ്വകലാശാലകൾ പിന്നോക്കം നൽകുന്നത് വിലയിരുത്തിയിട്ടുണ്ടോ; എങ്കിൽ ഇതിന്റെ കാരണങ്ങൾ വിശദമാക്കുമോ;
- (ബി) കേരളത്തിലെ സർവ്വകലാശാലകളുടെ ഗുണനിലവാരം ഉയർത്തുന്നതിന് വിദ്യാഭ്യാസ വകുപ്പ് എന്തൊക്കെ നടപടികളാണ് സ്വീകരിച്ചുവരുന്നത്?

2016-17 വർഷത്തെ എൽ.എൽ.ബി. അഡ്മിഷൻ

5990. ശ്രീ.അനൂപ് ജേക്കബ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) അഞ്ചു വർഷം ദൈർഘ്യമുള്ള എൽ.എൽ.ബി. (Integrated 5 year L.L.B.) കോഴ്സിലേക്കുള്ള പ്രവേശനത്തിനായി കേരള എൻട്രൻസ് പരീക്ഷാ കമ്മീഷണർ പ്രവേശന പരീക്ഷ നടത്തി 8-9-2016-ൽ റാങ്ക് ലിസ്റ്റ് പ്രസിദ്ധീകരിച്ചുവെങ്കിലും, നാളിതുവരെ പ്രവേശന നടപടികൾ ആരംഭിക്കാത്തതിനുള്ള കാരണം വിശദമാക്കുമോ;
- (ബി) പ്രവേശന നടപടികൾ അനന്തമായി നീളുന്നതുമൂലം വിദ്യാർത്ഥികൾക്ക് ഒരു അക്കാദമിക് വർഷത്തിന്റെ പകുതിയിലധികം സമയവും നഷ്ടമായിക്കഴിഞ്ഞത് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;
- (സി) എത്രയും വേഗം പ്രവേശന നടപടികൾ പൂർത്തിയാക്കി ക്ലാസ് ആരംഭിക്കുന്നതിനുള്ള നടപടികൾ സ്വീകരിക്കുമോ?

ഗ്രന്ഥശാലകൾക്കുള്ള ഗ്രാന്റ്

T 5991. ശ്രീ.പുരുഷൻ കടലുണ്ടി

„ റ്റി.വി.രാജേഷ്

„ എം. രാജഗോപാലൻ

ശ്രീമതി യു. പ്രതിഭ ഹരി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ സർവ്വതോന്മുഖമായ വളർച്ചയ്ക്കും സാംസ്കാരിക വിനിമയത്തിനും ഗ്രന്ഥശാലകൾ വഹിക്കുന്ന പങ്ക് അവലോകനം ചെയ്തിട്ടുണ്ടോ; ഉണ്ടെങ്കിൽ വിശദമാക്കുമോ;
- (ബി) വിദ്യാഭ്യാസ ബഡ്ജറ്റിന്റെ ഒരു ശതമാനം ഗ്രന്ഥശാലകൾക്ക് ഗ്രാന്റായി നൽകാമെന്ന് പ്രഖ്യാപിച്ചിട്ടുണ്ടോ;
- (സി) ഉണ്ടെങ്കിൽ ആയത് ഉറപ്പുവരുത്തുന്നതിന് എന്തു നടപടിയാണ് സ്വീകരിച്ചുവരുന്നതെന്ന് വ്യക്തമാക്കുമോ;
- (ഡി) ഗ്രന്ഥശാലകളെ "ഡിജിറ്റലൈസ്" ചെയ്യുന്നതിനുള്ള നടപടി സ്വീകരിച്ചിട്ടുണ്ടോയെന്ന് വെളിപ്പെടുത്തുമോ?

ഇ-സാക്ഷരത യജ്ഞം

T 5992. ശ്രീ.എ.എം. ആരിഫ്

„ ജോൺ ഫെർണാണ്ടസ്

„ എ. പ്രദീപ്കുമാർ

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന സർക്കാർ സഹായത്തോടെ പി.എൻ.പണിക്കർ ഫൗണ്ടേഷൻ സംസ്ഥാനത്ത് നടപ്പാക്കുന്ന ഇ-സാക്ഷരത യജ്ഞത്തിന്റെ പ്രവർത്തനങ്ങൾ അവലോകനം ചെയ്തിട്ടുണ്ടോ; എങ്കിൽ വിശദമാക്കുമോ;
- (ബി) ബഹുമാനപ്പെട്ട ഉപരാഷ്ട്രപതി ഉദ്ഘാടനം നിർവ്വഹിച്ച ഡിജിറ്റൽ ലൈബ്രറി പദ്ധതിയുടെ വിശദാംശങ്ങൾ

വെളിപ്പെടുത്തുമോ;

- (സി) ഡിജിറ്റൽ ലൈബ്രറികളുടെ ഏകോപനവും മാർഗ്ഗ നിർദ്ദേശവും മറ്റു സാങ്കേതിക സഹായവും നൽകുന്നത് ആരാണ്; ഇതിനാവശ്യമായ കോ-ഓർഡിനേറ്റർമാരെ നിയമിക്കുന്നതാരാണെന്നും പദ്ധതിയുടെ ചെലവ് ആരാണ് വഹിക്കേണ്ടിവരുന്നതെന്നും വിശദമാക്കുമോ?

വാടക കെട്ടിടത്തിൽ പ്രവർത്തിക്കുന്ന സർക്കാർ ഓഫീസുകൾ

T 5993. ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) വാടക കെട്ടിടത്തിൽ പ്രവർത്തിക്കുന്ന സർക്കാർ ഓഫീസുകൾ എത്ര എണ്ണം ഉണ്ടെന്നും ഇവയുടെ വാടകയ്ക്കായി പ്രതിവർഷം എത്ര തുക ചെലവാക്കുന്നുണ്ടെന്നും അറിയിക്കാമോ;
- (ബി) വാടക ഇനത്തിലുള്ള ഭീമമായ സാമ്പത്തിക നഷ്ടം പരിഹരിക്കുന്നതിനായി അനുയോജ്യമായ സർക്കാർ ഭൂമി കണ്ടെത്തി ആവശ്യമായ കെട്ടിടം നിർമ്മിക്കുന്നതിനുള്ള നടപടികൾ സ്വീകരിക്കുമോ?

മണൽ ശേഖരണം പുനരാരംഭിക്കുന്നതിന് നടപടി

5994. ശ്രീ.ആന്റണി ജോൺ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പെരിയാറിന്റെ തീരത്തുള്ള കുട്ടമ്പുഴ, കീരം പാറ, കവളങ്ങാട് പഞ്ചായത്തു പ്രദേശങ്ങൾ ഉൾപ്പെടുന്ന ഭാഗങ്ങളിൽ മണൽ ശേഖരണം നടത്തിവന്നിരുന്നത് നിർത്തലാക്കിയ വിവരം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;
- (ബി) താലൂക്കിലെ ഇഞ്ചത്തെട്ടി, പാലമറ്റം, കുട്ടമ്പുഴ എന്നീ മേഖലകളിൽ പഞ്ചായത്തുകളുടെ ചുമതലയിൽ മണൽ ശേഖരണം പുനരാരംഭിക്കുന്നതിന് നടപടി സ്വീകരിക്കുമോ;
- (സി) പ്രസ്തുത പ്രദേശങ്ങളിൽ അനധികൃത മണൽ ശേഖരണവും വിപണനവും നടക്കുന്നതായി ശ്രദ്ധയിൽപ്പെട്ടിട്ടുണ്ടോ;
- (ഡി) നിയമപരമായി മണൽ ശേഖരണം അനുവദിക്കാത്തതിന്റെ കാരണം വ്യക്തമാക്കാമോ ?

'കലവറ' വിപണന കേന്ദ്രത്തിന്റെ പ്രവർത്തനങ്ങൾ

5995. ശ്രീമതി ഇ.എസ്.ബിജിമോൾ
ശ്രീ.ഇ.കെ.വിജയൻ
ശ്രീമതി സി.കെ. ആശ
ശ്രീ.മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കേരള സംസ്ഥാന നിർമ്മിതി കേന്ദ്രത്തിന്റെ കീഴിലുള്ള 'കലവറ' എന്ന ന്യായവില വിപണന കേന്ദ്രത്തിന്റെ പ്രവർത്തനങ്ങൾ വിശദമാക്കുമോ;
- (ബി) പ്രസ്തുത ന്യായവില വിപണന കേന്ദ്രം ഗുണമേന്മയുള്ള കെട്ടിടനിർമ്മാണ സാമഗ്രികൾ ഉല്പാദിപ്പിക്കുന്നുണ്ടോ; പ്രസ്തുത നിർമ്മാണ സാമഗ്രികളുടെ ഗുണനിലവാരം പരിശോധിക്കുന്നതിന് സംവിധാനമുണ്ടോ;
- (സി) ന്യായവില വിപണനകേന്ദ്രങ്ങൾ എവിടെയൊക്കെയാണ് നിലവിലുള്ളത്; എല്ലാ ജില്ലകളിലേക്കും പ്രസ്തുത വിപണനകേന്ദ്രങ്ങൾ വ്യാപിപ്പിക്കുന്നതിന് നടപടി സ്വീകരിക്കുമോ?

ഇ-ഡിസ്ട്രിക്ട് പദ്ധതി

5996. ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഇ-ഡിസ്ട്രിക്ട് പദ്ധതി നടത്തിപ്പിലെ അപാകങ്ങൾ ശ്രദ്ധയിൽപ്പെട്ടിട്ടുണ്ടോ;
- (ബി) നേരിട്ട് അപേക്ഷിക്കുന്നവർക്കും റവന്യൂ സർട്ടിഫിക്കറ്റുകൾ ലഭ്യമാക്കാൻ എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കുമോ?

റീ സർവ്വേ നടപടികൾ

5997. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കൊയിലാണ്ടി മണ്ഡലത്തിലെ വില്ലേജുകളിൽ ഭൂമിയുടെ റീ സർവ്വേ നടപടികളുടെ പുരോഗതി എത്ര മാത്രമെന്ന് വിശദമാക്കുമോ;
- (ബി) റീ സർവ്വേ നടപടികളുമായി ബന്ധപ്പെട്ട് കൊയിലാണ്ടി മണ്ഡലത്തിലെ വിവിധ വില്ലേജുകളിൽ നിന്ന് ഉയർന്നു വന്നിട്ടുള്ള പരാതികൾ എത്ര; വില്ലേജ് അടിസ്ഥാനത്തിൽ ഇത് പരിശോധിക്കപ്പെടുന്നുണ്ടോ; പരിഹാര നടപടികൾ ഉണ്ടോ; വിശദമാക്കുമോ;
- (സി) കൊയിലാണ്ടി മണ്ഡലത്തിൽ ഭൂനികുതി രജിസ്റ്റർ ഡിജിറ്റലൈസ് ചെയ്യുന്ന നടപടി എത്രത്തോളം പുരോഗമിച്ചുവെന്ന് വ്യക്തമാക്കുമോ?

റീ-സർവ്വേ നടപടി

5998. ശ്രീ.മോൻസ് ജോസഫ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് റീസർവ്വേ എത്ര വില്ലേജുകളിൽ പൂർത്തിയായി എന്നറിയിക്കുമോ; ഇതുവരെ പൂർത്തിയായ റീസർവ്വേ റിക്കാർഡുകൾ അടിസ്ഥാനരേഖയായി റവന്യൂ വകുപ്പും കോടതികളും അംഗീകരിച്ചിട്ടുണ്ടോ; ഇല്ലെങ്കിൽ കാരണം വ്യക്തമാക്കാമോ;
- (ബി) റീസർവ്വേ കഴിഞ്ഞ് പത്ത് വർഷം കഴിഞ്ഞുള്ള പരാതികളിൽ സർവ്വേ ഡിപ്പാർട്ട്മെന്റ് എന്ത് നടപടിയാണ് സ്വീകരിച്ചുവരുന്നത്;
- (സി) റീസർവ്വേ അദാലത്തുകൾ വില്ലേജ് തലത്തിൽ നടത്തുന്നതിന് തീരുമാനിച്ചിട്ടുണ്ടോ; ഇതിന്റെ ഉദ്ദേശ്യലക്ഷ്യം വ്യക്തമാക്കാമോ;
- (ഡി) സംസ്ഥാനത്ത് സർവ്വേയർമാരുടെ അപര്യാപ്ത പരിഹരിക്കുന്നതിന് പോസ്റ്റ് ക്രിയേഷൻ നടത്തുവാൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ ?

ബി. റ്റി. ആർ. പുരയിടം ആക്കാൻ നടപടി

5999. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിൽ അങ്ങോളമിങ്ങോളം വർഷങ്ങളായി പുരയിടമായി കിടക്കുന്ന ചില സ്ഥലങ്ങൾ തെറ്റായ തരത്തിൽ വില്ലേജിലെ ബി. റ്റി. ആർ. നിലം എന്ന് രേഖപ്പെടുത്തിയിരിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ചില പ്രദേശങ്ങളിൽ ഇങ്ങനെയുള്ള ബി. റ്റി. ആർ. ന്റെ നിലമായുള്ള സ്ഥലത്തിലെ 2 ഉം 3 ഉം സൈഡുകളിൽ (അതിരുകളിൽ) വലുതും ചെറുതുമായ കെട്ടിടങ്ങൾ ഉണ്ടെങ്കിലും ഈ കെട്ടിടങ്ങളുടെ നടുക്ക് കിടക്കുന്ന സ്ഥലം ബി. റ്റി. ആറിൽ. നിലമായി കാണുന്നതു മൂലം അനേകം ആൾക്കാർ കെട്ടിടം പണിയുന്നതിനും വീടു വയ്ക്കുന്നതിനും ബുദ്ധിമുട്ടുകൾ നേരിടുന്നത് ശ്രദ്ധയിൽപ്പെട്ടിട്ടുണ്ടോ; ഇതിനെതിരെ എന്തൊക്കെ നടപടികൾ സ്വീകരിച്ച് ഇത് ക്രമവൽക്കരിച്ച് ബി. റ്റി. ആർ. ൽ 'പുരയിടം' ആക്കാൻ

സാധിക്കുമെന്ന് വിശദമാക്കുമോ;

- (സി) റി സർവ്വേ നടക്കാത്ത പല വില്ലേജുകളിലാണ് ഇത് കൂടുതൽ കാണുന്നതെന്ന് സർക്കാർ മനസ്സിലാക്കിയിട്ടുണ്ടോ;
- (ഡി) ഇങ്ങനെയുള്ള സ്ഥലങ്ങളുടെ പഴക്കവും, കിടപ്പും, ചുറ്റുപാടുകളും നോക്കി നിലമെന്ന് തെറ്റായി ബി. റ്റി. ആർ. ൽ ഉള്ളത് നിയമാനുസൃതം പുരയിടം ആക്കി നല്ലാൻ നടപടി സ്വീകരിക്കുമോ?

പാക് ഭൂമി അഥവാ എനിമി ഭൂമി

6000. ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഇന്ത്യാ -പാക് വിഭജനകാലത്ത് പാക്കിസ്ഥാനിൽ പോയവരുടെ ഭൂമി പാക് ഭൂമി അഥവാ എനിമി ഭൂമി എന്ന പേരിൽ സൂക്ഷിച്ചു വരുന്നുണ്ടോ;
- (ബി) കേരളത്തിൽ ഇത്തരത്തിൽ ഏറ്റെടുത്ത ഭൂമികളുടെ വിവരം ലഭ്യമാക്കാമോ;
- (സി) ഇത്തരം ഭൂമിയുടെ കൈവശാവകാശം ആർക്കാണ് എന്ന് വ്യക്തമാക്കാമോ;
- (ഡി) ഇത്തരം ഭൂമികൾ പൊതു ആവശ്യങ്ങൾക്കോ സർക്കാർ ഉപയോഗത്തിനോ എടുക്കുന്നതിനുള്ള നടപടികൾ വിശദീകരിക്കാമോ;
- (ഇ) ഇങ്ങിനെ ഏറ്റെടുത്ത ഭൂമി ഏതെല്ലാം ആവശ്യങ്ങൾക്ക് വിനിയോഗിച്ചു എന്നുള്ള പട്ടിക തയ്യാറാക്കി നൽകാമോ?

ഡാറ്റ ഡിജിറ്റലൈസ് പ്രവർത്തനങ്ങൾ

6001. ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) എല്ലാ വില്ലേജുകളിലേയ്ക്കും ഡാറ്റ ഡിജിറ്റലൈസ് ചെയ്യുന്നതിനായി ഈ സർക്കാർ പദ്ധതികൾ ആവിഷ്കരിച്ചിട്ടുണ്ടോ; എങ്കിൽ അതെന്താണെന്നും , നാളിതുവരെ ഇതിനായി എന്തു നടപടികൾ സ്വീകരിച്ചു എന്നും വ്യക്തമാക്കുമോ;
- (ബി) ഇതിനായി രജിസ്ട്രേഷൻ / റവന്യൂ സംവിധാനങ്ങൾ സംയോജിപ്പിക്കുന്ന പ്രവർത്തനം ഇപ്പോൾ ഏതു ഘട്ടത്തിലാണ്; വിശദാംശം ലഭ്യമാക്കുമോ;
- (സി) കേരള ലാൻഡ് ഇൻഫർമേഷൻ മിഷൻ മുൻ സർക്കാർ കാലയളവിൽ നടത്തിയിരുന്ന പ്രവർത്തനങ്ങൾ എന്തെല്ലാം എന്നും, അക്കാലയളവിൽ ഡാറ്റ ഡിജിറ്റലൈസ് പ്രവർത്തനങ്ങൾ എന്തെങ്കിലും നടത്തിയിട്ടുണ്ടോ എന്നും വ്യക്തമാക്കുമോ;
- (ഡി) ഇതിനായി സർവ്വേ വകുപ്പ് നാളിതുവരെ എന്തെല്ലാം നടപടികൾ സ്വീകരിച്ചു എന്നും, ഇതിനായി നൽകിയ നിർദ്ദേശങ്ങൾ എന്തെല്ലാം എന്നും, വകുപ്പ് സ്വീകരിച്ച തുടർ നടപടികൾ എന്തെല്ലാം എന്നും വ്യക്തമാക്കുമോ?

ജില്ലാ വികസന സമിതികൾ

6002. ശ്രീ.ബി.സത്യൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) വിവിധ ജില്ലകളിൽ എല്ലാ മാസവും വിളിച്ച് ചേർക്കുന്ന ജില്ലാ വികസന സമിതികളിൽ വകുപ്പുകളുടെ ജില്ലാ മേധാവികൾ പോലും പങ്കെടുക്കാത്തതും അവതരിപ്പിക്കുന്ന വിഷയങ്ങളിൽ വേണ്ടത്ര പരിഗണന ലഭിക്കാത്തതും ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ ഇത് പരിഹരിക്കുന്നതിന് വേണ്ട എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ?

റവന്യൂ ഭൂമിയുടെ വിശദവിവരം

6003. ശ്രീ.കെ.വി.വിജയദാസ് : താഴെ കാണുന്ന ചോദ്യത്തിന് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

കോങ്ങാട് മണ്ഡലത്തിലുള്ള റവന്യൂ ഭൂമിയുടെ വിശദവിവരം വിസ്തീർണ്ണമുൾപ്പെടെ വില്ലേജ് അടിസ്ഥാനപ്പെടുത്തി നൽകുമോ?

റവന്യൂ വകുപ്പിൻ കീഴിലുള്ള ഓഫീസുകളിൽ നിന്നും നൽകുന്ന സർട്ടിഫിക്കറ്റുകൾ

6004. ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) വില്ലേജ് ഓഫീസുകൾ/താലൂക്ക് ഓഫീസുകൾ/ജില്ലാകളക്ടറേറ്റുകളിൽ നിന്നും പൊതു ജനങ്ങളുടെ അപേക്ഷകളിന്മേൽ നൽകേണ്ട സർട്ടിഫിക്കറ്റുകൾ ഏതെല്ലാമെന്നും, ഇവ നിലവിൽ നേരിട്ടാണോ ഓൺലൈനിലാണോ (ഫീസ് തുക സഹിതം)നൽകുന്നതെന്നും വ്യക്തമാക്കുമോ;
- (ബി) റവന്യൂ വകുപ്പിൻ കീഴിലുള്ള ഓഫീസുകളിൽ നിന്നും നൽകുന്ന പ്രസ്തുത സർട്ടിഫിക്കറ്റുകൾക്കുള്ള അപേക്ഷാഫാറം നേരിട്ടോ/ഓൺലൈൻ വഴിയോ എത്ര ദിവസത്തിനകമാണ് നൽകേണ്ടതെന്നും നൽകുന്ന ഫോറങ്ങളിൽ തെറ്റുകളോ പരാതികളോ ഉണ്ടെങ്കിൽ അവ സ്വീകരിക്കുന്നതിന് നിലവിലെ സംവിധാനങ്ങൾ എന്തെല്ലാമെന്നും ആയതിന്റെ കാലപരിധി നിശ്ചയിച്ചിട്ടുണ്ടോ എന്നും വ്യക്തമാക്കുമോ;
- (സി) സംസ്ഥാനത്തെ താലൂക്ക് ഓഫീസുകൾ/കളക്ടറേറ്റുകൾ എന്നിവയിലോരോന്നിലും നൽകിയ അപേക്ഷകളിൽ ആറ്റുമാസമായിട്ടും തീരുമാനമെടുക്കാത്ത അപേക്ഷകൾ എത്ര എന്നും, ഇവയ്ക്ക് സമയബന്ധിതമായി തീർപ്പു കല്പിച്ച് അപേക്ഷകരുടെ പരാതികളെക്കുറിച്ചു എന്തു നടപടികൾ സ്വീകരിക്കുമെന്നും വ്യക്തമാക്കുമോ?

റവന്യൂ പുറമ്പോക്ക് ഭൂമിയിൽ താമസിക്കുന്നവർക്ക് പട്ടയം കൊടുക്കാൻ നടപടി

6005. ശ്രീ.കെ. ബാബു : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) നെന്മാറ നിയോജക മണ്ഡലത്തിലെ റവന്യൂ പുറമ്പോക്ക് ഭൂമിയിൽ വർഷങ്ങളായി താമസിക്കുന്നവർക്ക് നാളിതുവരെ പട്ടയം ലഭിച്ചിട്ടില്ല എന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഇവരുടെ ലിസ്റ്റ് തയ്യാറാക്കി പട്ടയം കൊടുക്കാൻ ആവശ്യമായ നടപടി സ്വീകരിച്ചിട്ടുണ്ടോ; ഉണ്ടെങ്കിൽ എന്ന് പട്ടയം കൊടുക്കാൻ കഴിയുമെന്ന് വ്യക്തമാക്കുമോ?

പട്ടയം ലഭിക്കാനായി സമർപ്പിച്ച അപേക്ഷകൾ

6006. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കുറ്റ്യാടി നിയോജകമണ്ഡലത്തിൽ നിന്ന് പട്ടയം ലഭിക്കാനായി സമർപ്പിച്ച എത്ര അപേക്ഷകളാണ് ഇപ്പോൾ റവന്യൂ വകുപ്പിന്റെ മുന്നിലുള്ളത്;
- (ബി) അപേക്ഷകളുടെ എണ്ണം പഞ്ചായത്ത് അടിസ്ഥാനത്തിൽ എത്ര വീതമാണെന്ന് വ്യക്തമാക്കുമോ;
- (സി) അപേക്ഷകളിൽ നടപടി സ്വീകരിച്ച് എന്നത്തേക്ക് പട്ടയം നൽകാനാകും എന്നാണ് കരുതുന്നത്; വിശദാംശം നൽകുമോ?

റിവർ മാനേജ്മെന്റ് ഫണ്ട്

6007. ശ്രീ.കെ. കൃഷ്ണൻകുട്ടി

,, സി.കെ.നാണു

,, കോവൂർ കണ്ടുമോൻ

,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) റിവർ മാനേജ്മെന്റ് ഫണ്ടിൽ കേരളത്തിൽ ഏതെല്ലാം ജില്ലകൾക്കാണ് നിലവിൽ വിഹിതം അനുവദിച്ചിട്ടുള്ളതെന്നും എത്ര തുകവീതമാണ് അനുവദിച്ചതെന്നും വിശദമാക്കാമോ;
- (ബി) കീഴ് നദീതടത്തിലുള്ള ജില്ലകളിൽ പ്രസ്തുത നദിയുടെ തന്നെ മേൽത്തട ജില്ലകളെക്കാൾ കൂടുതൽ വരുമാനം റിവർ മാനേജ്മെന്റ് ഫണ്ടിലേയ്ക്ക് ലഭിക്കുന്നതായി ശ്രദ്ധയിൽപ്പെട്ടിട്ടുണ്ടോ;
- (സി) റിവർ മാനേജ്മെന്റ് ഫണ്ട് നദിയുടെ മുകൾത്തട്ടിലെ ജില്ലകൾക്കും കീഴ്തട്ടിലെ ജില്ലകൾക്കും തുല്യമായി അനുവദിച്ചു നൽകാൻ എന്തെങ്കിലും തീരുമാനമെടുക്കാൻ ഉദ്ദേശിക്കുന്നുണ്ടോ; ഉണ്ടെങ്കിൽ അത് എപ്രകാരമാണെന്ന് വിശദമാക്കാമോ?

റിവർ മാനേജ്മെന്റ് ഫണ്ട്

6008. ശ്രീ.റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ജില്ലകളിൽ റിവർ മാനേജ്മെന്റ് ഫണ്ട് കൈകാര്യം ചെയ്യുന്നത് ഏത് ഉദ്യോഗസ്ഥനാണെന്ന് അറിയിക്കുമോ;
- (ബി) റിവർ മാനേജ്മെന്റ് ഫണ്ടിൽ ഉൾപ്പെടുത്തി ഏതെല്ലാം തരം വികസന പ്രവർത്തനങ്ങളാണ് നടപ്പിലാക്കി വരുന്നതെന്ന് അറിയിക്കുമോ;
- (സി) 30-09-2016 വരെ റിവർ മാനേജ്മെന്റ് ഫണ്ടായി കണ്ണൂർ ജില്ലയ്ക്ക് എത്ര തുക ലഭിച്ചിട്ടുണ്ടെന്ന് വെളിപ്പെടുത്തുമോ;
- (ഡി) ഇതിൽ എത്ര തുക വിനിയോഗിച്ചിട്ടുണ്ട്; വിശദാംശം നൽകുമോ; ഈ ഫണ്ടുപയോഗിച്ച് കല്ലിടശ്ശേരി മണ്ഡലത്തിൽ നടത്തിയ പ്രവൃത്തികൾ ഏതൊക്കെയാണെന്ന് വ്യക്തമാക്കുമോ?

റവന്യൂ വകുപ്പിന്റെ ആധുനികവൽക്കരണം

6009. ശ്രീ.അനിൽ അക്കര

,, വി.പി.സജീന്ദ്രൻ

,, ഐ.സി.ബാലകൃഷ്ണൻ

,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് റവന്യൂ വകുപ്പിനെ ആധുനികവൽക്കരണത്തിന് തീരുമാനിച്ചിട്ടുണ്ടോ, വിശദമാക്കുമോ;
- (ബി) ആധുനികവൽക്കരണം നടപ്പാക്കുമ്പോൾ എന്തെല്ലാം മാറ്റങ്ങളാണ് ഭരണതലത്തിൽ വരുത്താൻ ഉദ്ദേശിക്കുന്നതെന്ന് വ്യക്തമാക്കുമോ;
- (സി) ആധുനികവൽക്കരണത്തിന് വിവിധ സാങ്കേതിക വിദ്യയുടെ സാധ്യതകൾ പരമാവധി ഉപയോഗപ്പെടുത്തുന്ന കാര്യം പരിഗണനയിലുണ്ടോ, വിവരിക്കുമോ?

റവന്യൂ വകുപ്പുദ്യോഗസ്ഥരിൽ വകുപ്പുനടപടികൾക്കു വിധേയരായവരും വിജിലൻസ് അന്വേഷണങ്ങളിൽ

കണ്ടെത്തിയവരും

6010. ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം കൈക്കൂലി, സ്വജനപക്ഷപാതം, കൃത്യനിർവ്വഹണത്തിൽ വീഴ്ച എന്നിവ കാരണം റവന്യൂ വകുപ്പുദ്യോഗസ്ഥരിൽ വകുപ്പുനടപടികൾക്കു വിധേയരായവരും വിജിലൻസ് തുടങ്ങി മറ്റു അന്വേഷണങ്ങളിൽ കണ്ടെത്തിയവരും എത്ര; ജില്ല തിരിച്ച് വിശദാംശം ലഭ്യമാക്കുമോ;
- (ബി) മുൻ യു.ഡി.എഫ്. സർക്കാർ കാലയളവിൽ ഇത്തരത്തിൽ കുറ്റകൃത്യങ്ങൾക്ക് കണ്ടെത്തിയവർ എത്ര; എത്ര പേർക്ക് ശിക്ഷ ലഭിച്ചു, എത്ര പേർ വീണ്ടും സർവ്വീസിൽ തിരികെ പ്രവേശിച്ചു, അവർ ആരെല്ലാം, മുൻസർക്കാർ ഇവരുടെ പേരിൽ എന്തു നടപടികൾ സ്വീകരിച്ചു, ജില്ല തിരിച്ച് വിശദാംശം ലഭ്യമാക്കുമോ;
- (സി) ഈ സർക്കാർ കാലയളവിൽ സർട്ടിഫിക്കറ്റുകൾ ലഭിക്കുന്നതിലെ അപാകതകൾ ചൂണ്ടിക്കാണിച്ച് റവന്യൂ വിജിലൻസിന് ജില്ലാടിസ്ഥാനത്തിൽ എത്ര പരാതികൾ ലഭിച്ചു, എന്തു നടപടി നാളിതുവരെ സ്വീകരിച്ചു, എത്ര പരാതികളിന്മേൽ തീർപ്പു കല്പിച്ചു, വിശദാംശം ലഭ്യമാക്കുമോ;
- (ഡി) റവന്യൂ വകുപ്പിലെ ഉദ്യോഗസ്ഥർ കാണിക്കുന്ന സ്വജനപക്ഷപാതം, കൃത്യനിർവ്വഹണത്തിൽ വീഴ്ച വരുത്തൽ, കൈക്കൂലി വാങ്ങൽ തുടങ്ങിയ നിയമവിരുദ്ധ പ്രവൃത്തികൾ തടയാൻ ഈ സർക്കാർ എന്തു നടപടികൾ സ്വീകരിക്കുമെന്നു വ്യക്തമാക്കുമോ?

മണലൂർ മണ്ഡലത്തിലെ പ്രകൃതിക്ഷോഭം

6011. ശ്രീ.മുരളി പെരുനെല്ലി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) മണലൂർ മണ്ഡലത്തിലെ മണലൂർ ഒഴികെയുള്ള വില്ലേജുകളുടെ പരിധിയിൽ കഴിഞ്ഞ ഒരു വർഷക്കാലയളവിനുള്ളിൽ പ്രകൃതിക്ഷോഭം, കാലവർഷക്കെടുതി എന്നിവമൂലം ഭാഗികമായും പൂർണ്ണമായും വീടുകൾ നഷ്ടപ്പെട്ടവരുടെ വിശദാംശം ശേഖരിച്ചിട്ടുണ്ടോ; എത്ര പേർക്കാണ് വീടുകൾ നഷ്ടമായതെന്ന് അറിയിക്കാമോ;
- (ബി) ആകെ എത്ര രൂപയുടെ നാശനഷ്ടം സംഭവിച്ചു എന്നാണ് കണക്കാക്കിയിട്ടുള്ളത്;
- (സി) നഷ്ടപരിഹാര തുക വിതരണം ചെയ്തിട്ടുണ്ടോ; ഉണ്ടെങ്കിൽ എത്ര രൂപയാണ് നൽകിയത്; കുടിശ്ശികയുണ്ടെങ്കിൽ അത് കൊടുത്തു തീർക്കാൻ സ്വീകരിച്ച നടപടി വിശദമാക്കാമോ?

വാർഷിക ആഡംബര നികുതി

6012. ശ്രീ.കെ.വി.അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) മൂവായിരമോ, അതിൽ കൂടുതലോ ചതുരശ്ര അടി വിസ്തീർണ്ണമുള്ള വാസഗൃഹങ്ങൾക്ക് നിലവിൽ വാർഷിക ആഡംബര നികുതിയായി ഈടാക്കുന്നത് 4000/- രൂപയാണെന്നതും, ഗൃഹവിസ്തീർണ്ണം വർദ്ധിക്കുന്നതനുസരിച്ച് നികുതി വർദ്ധിക്കുന്നില്ലായെന്നതും ശ്രദ്ധയിൽപ്പെട്ടിട്ടുണ്ടോ;
- (ബി) ഉണ്ടെങ്കിൽ തദ്ദേശ സ്വയംഭരണ സ്ഥാപനങ്ങൾ ഈടാക്കുന്ന കെട്ടിട നികുതിക്ക് സമാനമായി ആഡംബര വാസഗൃഹങ്ങൾക്ക് സ്റ്റാബ് സിസ്റ്റം കൊണ്ടുവരുമോയെന്ന് വ്യക്തമാക്കാമോ?

ആസന്നമായ കടുത്ത വരൾച്ച

6013. ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) നടപ്പുവർഷം മഴക്കുറവുമൂലം ഭൂഗർഭജലലഭ്യത കുറയുവാനും, ജലസംഭരണികളിലെ ജലനിരപ്പ് കുറയുവാനും, കൃഷിനാശം സംഭവിക്കാനുമുള്ള സാധ്യത ശ്രദ്ധയിൽപ്പെട്ടിട്ടുണ്ടോ;

- (ബി) ഉണ്ടെങ്കിൽ ഈ സർക്കാർ കാലയളവിൽ വിവിധ ജില്ലകളിലെ ഓരോമാസവുമുള്ള മഴക്കുറവ്, ഭൂഗർഭജലക്കുറവ് എന്നിവ സംബന്ധിച്ച് അന്തരീക്ഷ വിജ്ഞാപനകേന്ദ്രത്തിന്റേയും റവന്യൂവകുപ്പിന്റേയും ജില്ല തിരിച്ചുള്ള കണക്ക് ലഭ്യമാക്കുമോ;
- (സി) മഴക്കുറവുമൂലം (കാലാവസ്ഥവ്യതിയാനമുൾപ്പെടെ) ഉണ്ടാകുന്ന കൃഷിനാശം, കുടിവെള്ളക്ഷാമം, കടുത്ത വരൾച്ച എന്നിവ മുൻകൂട്ടി കണ്ട് ഇതു സംബന്ധിച്ച ഒരു സമഗ്ര പഠനം നടത്തുന്നതിന് എന്തു നടപടി സ്വീകരിക്കുമെന്ന് വ്യക്തമാക്കുമോ;
- (ഡി) 50 ശതമാനത്തിലധികം മഴക്കുറവുള്ള ജില്ലകളുണ്ടെങ്കിൽ പ്രസ്തുത ജില്ലകളെ വരൾച്ചാ ബാധിത ജില്ലയായി പ്രഖ്യാപിച്ച് വേണ്ട സഹായങ്ങളും, കളങ്ങൾ/തോടുകൾ തുടങ്ങി മറ്റുജലശ്രോതസ്സുകളെയും സംരക്ഷിക്കാൻ എല്ലാവകുപ്പുകളേയും സംയോജിപ്പിച്ചു കൊണ്ട് റവന്യൂ വകുപ്പ് എന്തു നടപടികൾ സ്വീകരിക്കുമെന്ന് വ്യക്തമാക്കുമോ?

വില്ലേജ് ആഫീസുകളിലെ സ്റ്റാഫ് പാറ്റേൺ

6014. ശ്രീമതി ഇ.എസ്.ബിജിമോൾ
ശ്രീ.ജി.എസ്.ജയലാൽ
,, ഇ.കെ.വിജയൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) വില്ലേജ് ആഫീസുകളിൽ 1972-ലെ സ്റ്റാഫ് പാറ്റേണാണ് നിലനിൽക്കുന്നത് എന്നുള്ളതും ആയത് അപര്യാപ്തവുമാണെന്നതും കണക്കിലെടുത്ത് സ്റ്റാഫ് പാറ്റേൺ പരിഷ്കരിക്കുന്നതിന് നടപടി സ്വീകരിക്കുമോ;
- (ബി) ഭൂമി സംബന്ധമായി തർക്കങ്ങളിൽ വില്ലേജ് ആഫീസർക്ക് തീരുമാനമെടുക്കാനുള്ള അധികാരമുണ്ടോ; ഉണ്ടെങ്കിൽ എന്തൊക്കെയാണ് പ്രസ്തുത അധികാരങ്ങളെന്ന് അറിയിക്കുമോ;
- (സി) വില്ലേജ് അതിർത്തികൾ ശാസ്ത്രീയമായി പുനഃസംഘടിപ്പിച്ച് സുതാര്യവും സുവ്യക്തവും പൂർണ്ണവുമായ ഭൂരേഖകൾ തയ്യാറാക്കുന്നതിന് നടപടി സ്വീകരിക്കുമോ?

ഗ്രൂപ്പ് വില്ലേജുകൾ

6015. ശ്രീ.കെ.വി.അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഗ്രൂപ്പ് വില്ലേജുകൾ സിംഗിൾ വില്ലേജുകളായി മാറ്റുന്നതിന് നടപടി സ്വീകരിക്കുമോ;
- (ബി) വില്ലേജുകളിലെ ജോലിഭാരം കണക്കിലെടുത്ത് സ്റ്റാഫ് പാറ്റേൺ പുതുക്കി നിശ്ചയിക്കാമോ?

ഗ്രൂപ്പ് വില്ലേജുകൾ

6016. ശ്രീ.എം. രാജഗോപാലൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിൽ നിലവിൽ എത്ര ഗ്രൂപ്പ് വില്ലേജുകൾ പ്രവർത്തിക്കുന്നുണ്ടെന്ന് വ്യക്തമാക്കുമോ;
- (ബി) ഗ്രൂപ്പ് വില്ലേജുകൾ റവന്യൂ മേഖലയിലെ സുഗമമായ പ്രവർത്തനത്തിന് ബുദ്ധിമുട്ടുകൾ ഉണ്ടാകുന്ന കാര്യം ബോധ്യപ്പെട്ടിട്ടുണ്ടോ;
- (സി) ഗ്രൂപ്പ് വില്ലേജുകളുടെ പ്രവർത്തനം നിർത്തലാക്കി പുതിയ വില്ലേജുകൾ എപ്പോൾ അനുവദിക്കാൻ കഴിയുമെന്ന് വ്യക്തമാക്കുമോ?

കണ്ണമാലി കേന്ദ്രീകരിച്ച് പുതിയ വില്ലേജ് ഓഫീസ്

6017. ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യത്തിന് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

23വാർഡുകൾ അടങ്ങിയതും വലിയ ജനസംഖ്യയുള്ളതുമായ ചെല്ലാനം പഞ്ചായത്ത് നിലവിൽ ചെല്ലാനം, കമ്പളങ്ങി, പള്ളുരുത്തി വില്ലേജുകൾക്ക് കീഴിൽ പ്രവർത്തിക്കുന്നതിനാൽ നേരിടുന്ന ബുദ്ധിമുട്ടുകൾ കണക്കിലെടുത്ത് കണ്ണമാലി കേന്ദ്രീകരിച്ച് പുതിയ വില്ലേജ് ഓഫീസ് രൂപീകരിക്കുവാൻ നടപടി സ്വീകരിക്കുമോയെന്ന് വ്യക്തമാക്കാമോ?

ചിറ്റൂർ നിയോജക മണ്ഡലത്തിലെ വില്ലേജ് ഓഫീസുകളുടെ നവീകരണം

6018. ശ്രീ.കെ. കൃഷ്ണൻകുട്ടി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ചിറ്റൂർ നിയോജക മണ്ഡലത്തിലെ എല്ലാ വില്ലേജ് ഓഫീസുകളും നവീകരിക്കുന്നതിനും, പൊതുജനങ്ങൾക്ക് നൽകുന്ന എല്ലാ സർട്ടിഫിക്കറ്റുകളും , പോക്കുവരവ്, ഭൂനികുതി അടയ്ക്കൽ എന്നിവയും കമ്പ്യൂട്ടർ അധിഷ്ഠിതമാക്കുന്നതിന് എന്തെങ്കിലും ആലോചനയുണ്ടോ;
- (ബി) ഉണ്ടെങ്കിൽ പ്രസ്തുത ഓഫീസുകളിലുള്ള ജീവനക്കാർക്ക് ഇതിനുവേണ്ട പരിശീലനം നൽകിയിട്ടുണ്ടോയെന്ന് വ്യക്തമാക്കാമോ?

കഴക്കൂട്ടം - കാരോട് ബൈപ്പാസ് സ്ഥലം

6019. ശ്രീ.എം. വിൻസെന്റ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കഴക്കൂട്ടം - കാരോട് ബൈപ്പാസ് സ്ഥലം ഏറ്റെടുക്കലിന് കോട്ടുകാൽ, കാഞ്ഞിരംകുളം വില്ലേജുകളിലെ എ ക്ലാസ് കാറ്റഗറിയിൽപ്പെട്ട ഭൂമിയ്ക്ക് ഡി.എൽ.പി.സി. സെന്റോന്നിന് നിശ്ചയിച്ച തുക എത്രയാണെന്ന് വ്യക്തമാക്കാമോ;
- (ബി) ടി തുകയിൽ നിന്നും വ്യത്യസ്തം വരുത്തിയതായി ശ്രദ്ധയിൽപ്പെട്ടിട്ടുണ്ടോ;
- (സി) ഇതേ വില്ലേജുകളിൽപ്പെട്ട ഭൂമി വിഴിഞ്ഞം തുറമുഖ പദ്ധതിയ്ക്ക് വേണ്ടി ഏറ്റെടുത്തപ്പോൾ സെന്റോന്നിന് 7.25 ലക്ഷം രൂപയാണ് അനുവദിച്ചതെന്ന് ശ്രദ്ധയിൽപ്പെട്ടിട്ടുണ്ടോ; തുകയിൽ വ്യത്യസ്തം വരുത്തിയത് സംബന്ധിച്ച് ഏതെങ്കിലും കേസ് കോടതിയിൽ നിലവിലുണ്ടോയെന്ന് വ്യക്തമാക്കാമോ;
- (ഡി) പാവപ്പെട്ട കർഷകരുടെ ഭൂമിയ്ക്ക് ന്യായമായി കിട്ടേണ്ട വില നൽകുവാൻ മുൻകൈ എടുക്കുമോയെന്ന് വ്യക്തമാക്കാമോ ; ആയത് പരിഹരിക്കുന്നതിന് എന്ത് നടപടി സ്വീകരിക്കുമെന്ന് വിശദമാക്കാമോ?

കാസർകോട് ജില്ലാ കളക്ടറേറ്റ്

6020. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കാസർകോട് ജില്ലാ കളക്ടറേറ്റിലെ വിവിധ സെക്ഷനുകളിൽ തീർപ്പാക്കാതെ കിടക്കുന്ന എത്ര ഫയലുകളുണ്ടെന്ന് വ്യക്തമാക്കാമോ;
- (ബി) ഏതെല്ലാം സെക്ഷനുകളിലാണ് ഈ ഫയലുകൾ ഉള്ളതെന്നും ഏത് വിഷയവുമായി ബന്ധപ്പെട്ടാണ് ഈ ഫയലുകൾ ഉള്ളതെന്നും എത്ര കാലമായി ഈ ഫയലുകൾ തീർപ്പാക്കാതെ കിടക്കുന്നുണ്ടെന്നും വ്യക്തമാക്കാമോ;
- (സി) ഫയലുകൾ തീർപ്പാക്കാതെ കിടക്കുന്നതിന്റെ കാരണം എന്താണെന്ന് വ്യക്തമാക്കാമോ; കാലവിളംബത്തിന്റെ കാരണം ബന്ധപ്പെട്ട അപേക്ഷകരെ അറിയിച്ചിട്ടുണ്ടോ;
- (ഡി) തീർപ്പാക്കാതെ കിടക്കുന്ന ഫയലുകളിൽ തീരുമാനം സാധ്യമാണെങ്കിൽ നടപടികൾ ത്വരിതപ്പെടുത്തുമോ;

- (ഇ) തീരുമാനം സാധ്യമല്ലാത്ത ഫയലുകളിൽ നടപടികൾ അവസാനിപ്പിക്കാൻ നിർദ്ദേശം നൽകുമോ;
- (എഫ്) തീരുമാനം എടുക്കാതെ ഫയലുകൾ താമസിപ്പിച്ചതിന് ബന്ധപ്പെട്ട ഉദ്യോഗസ്ഥർക്കെതിരെ സേവനവകാശ നിയമമനുസരിച്ച നടപടികൾ സ്വീകരിക്കുമോ?

സ്വന്തമായി കെട്ടിടം ഇല്ലാത്ത വില്ലേജ് ഓഫീസുകൾ

6021. ശ്രീ.പി. ഉണ്ണി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) ഒറ്റപ്പാലം അസംബ്ലിമണ്ഡലത്തിൽ സ്വന്തമായി കെട്ടിടം ഇല്ലാത്ത എത്ര വില്ലേജ് ഓഫീസുകൾ ഉണ്ട്; വിശദാംശം ലഭ്യമാക്കുമോ;
 - (ബി) ശ്രീകൃഷ്ണപുരം II വില്ലേജ് ഓഫീസിന് സ്വന്തമായി കെട്ടിടമില്ല എന്ന കാര്യം സർക്കാരിന്റെ ശ്രദ്ധയിലുണ്ടോ;
 - (സി) ശ്രീകൃഷ്ണപുരം II വില്ലേജ് കെട്ടിടം നിർമ്മിക്കുന്നതിനായി സ്വകാര്യ വ്യക്തി സൗജന്യമായി സ്ഥലം നൽകിയിട്ടുണ്ടോ; ഉണ്ടെങ്കിൽ പ്രസ്തുത സ്ഥലത്ത് അടിയന്തിരമായി കെട്ടിടം നിർമ്മിക്കുന്നതിന് നടപടികൾ സ്വീകരിക്കുമോ;
 - (ഡി) പൂക്കോട്ടുകാവ് വില്ലേജിന്റെ ശോചയാവസ്ഥ സർക്കാരിന്റെ ശ്രദ്ധയിലുണ്ടോ; അത് പരിഹരിക്കുന്നതിനായി അടിയന്തിര നടപടികൾ സ്വീകരിക്കുമോ?

റീസർവ്വേ നടപടികൾ

6022. ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) റീ-സർവ്വേ നടപടികൾ എന്നുമുതലാണ് തുടങ്ങിയതെന്നും എന്നാണ് പ്രവർത്തനം നിറുത്തി വെച്ചതെന്നും ആയതിന്റെ കാരണമെന്താണെന്നും എത്ര ശതമാനം മേഖലകളിൽ പ്രവർത്തനം കാര്യക്ഷമമായി നടന്നുവെന്നും പ്രവർത്തനത്തിൽ സംഭവിച്ച വീഴ്ചകൾ എന്തെല്ലാമെന്നും വിശദമാക്കുമോ;
 - (ബി) പ്രസ്തുത പ്രവർത്തനങ്ങളിലെ വീഴ്ചകൾ കണ്ടെത്താനും റീ-സർവ്വേ നടപടികൾ കൃത്യനിഷ്ഠയോടെ പൂർത്തീകരിച്ച് പരാതികൾ ഉണ്ടെങ്കിൽ ആയതിന് പരിഹാരം കണ്ടെത്താനും ആധുനിക സാങ്കേതിക വിദ്യ ഉപയോഗിച്ച് സമയബന്ധിതമായി പ്രവർത്തനം നടത്താനും എന്തു നടപടികൾ സ്വീകരിക്കും എന്നു വ്യക്തമാക്കുമോ;
 - (സി) പ്രസ്തുത ആധുനിക സാങ്കേതിക വിദ്യ ഉപയോഗിച്ച് സമയബന്ധിതമായി പ്രവർത്തനം നടത്താൻ ചുമതലപ്പെടുത്തിയ ഉദ്യോഗസ്ഥർ ആരെല്ലാം എന്നും നാളിതുവരെ എന്തു നടപടികൾ സ്വീകരിച്ചു എന്നും എപ്പോൾ പൂർത്തീകരിക്കാനാണ് ലക്ഷ്യമിട്ടിട്ടുള്ളത് എന്നും വിശദീകരിക്കാമോ?

സേവനങ്ങൾ ഓൺലൈൻ ആക്കാൻ പദ്ധതി

6023. ശ്രീ.സി. ദിവാകരൻ : താഴെ കാണുന്ന ചോദ്യത്തിന് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- ഭൂമിയിൽ സ്വീകരിക്കൽ ഉൾപ്പെടെയുള്ള എല്ലാ സേവനങ്ങളും ഓൺലൈൻ ആക്കാൻ പദ്ധതി ആരംഭിച്ചിട്ടുണ്ടോ; ഉണ്ടെങ്കിൽ വിശദാംശം നൽകുമോ?

ഇടയ്ക്കോട് വില്ലേജിൽ രാമചന്ദ്രൻ നായരുടെ പേരിലുള്ള സ്ഥലം

6024. ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ചിറയിൻകീഴ് താലൂക്കിൽ ഇടയ്ക്കോട് വില്ലേജിൽ ഇടയ്ക്കോട് ദേശത്ത് കണിയാൻകോണത്തു പുത്തൻ വീട്ടിൽ നാണപിള്ള മകൻ രാമചന്ദ്രൻ നായർ (ഊരുപൊയ്ക്കു പി.ഒ, കിഴവിലം വഴി, ആറ്റിങ്ങൽ) എന്നയാളിന് ഇടയ്ക്കോട് വില്ലേജിൽ ഏതൊക്കെ സർവ്വേ നമ്പരിലായി ഏത്ര സെന്റ്/ഏക്കർ/ഹെക്ടർ സ്ഥലം നിലമുൾപ്പെടെ കരം തീരുവയുണ്ടെന്ന് സർവ്വേ നമ്പർ തിരിച്ചുള്ള വിവരവും, അവയുടെ തണ്ടപേരും സഹിതം വ്യക്തമാക്കുമോ;
- (ബി) 2009 നു ശേഷം ഇദ്ദേഹത്തിന്റെ പേരിലുള്ള ഏതെങ്കിലും വസ്തുക്കൾ ആധാരം നടത്തി മറ്റുപേരുകളിൽ പോക്കുവരവു ചെയ്തിട്ടുണ്ടോ;
- (സി) എങ്കിൽ അവയുടെ വിശദാംശം വ്യക്തമാക്കുമോ?

നിലമ്പൂർ ബൈപ്പാസിന്റെ സ്ഥലം ഏറ്റെടുക്കൽ

6025. ശ്രീ.പി.വി. അൻവർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) മലപ്പുറം ജില്ലയിലെ ഏറനാട് താലൂക്കിലെ H3/6549/2014 ഫയൽ തീർപ്പാക്കാത്ത വിവരം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; എങ്കിൽ ഏത് തീയതിയിൽ തീർപ്പാക്കുമെന്ന് വിശദമാക്കാമോ;
 - (ബി) മാനുവൽ പാക്കേജിൽ ഉൾപ്പെടുത്തി നിലമ്പൂർ ബൈപ്പാസിന്റെ സ്ഥലം ഏറ്റെടുക്കൽ നടപടികൾക്കായി 100 (നൂറ്) കോടി രൂപ ബജറ്റിൽ പ്രഖ്യാപിച്ചിരുന്നു. ഇതിന്റെ നടപടിക്രമങ്ങൾ വിശദീകരിക്കാമോ;
 - (സി) സ്ഥലം വിട്ട് നൽകുന്നവർക്ക് നഷ്ടപരിഹാര തുക നൽകുന്നത് അനന്തമായി നീണ്ടുപോയാൽ നിയമപ്രശ്നങ്ങൾക്ക് വഴിവെക്കുമെന്നതിനാൽ എത്ര സമയത്തിനുള്ളിൽ ബജറ്റിൽ പ്രഖ്യാപിച്ച നഷ്ടപരിഹാര തുക നൽകാനാവും; എന്നത്തേക്ക് അക്വിസിഷൻ നടപടികൾ പൂർത്തിയാക്കും;
 - (ഡി) നിലമ്പൂർ ബൈപ്പാസിന് സ്ഥലം വീട്ടു നൽകിയവർക്ക് ലഭിക്കുന്ന നഷ്ട പരിഹാര തുകയിൽ നിന്നും capital gain tax ഉം ടി.ഡി.എസ്. ഉം ചുമത്തുന്നതിൽ നിന്ന് ഒഴിവാക്കുന്ന കാര്യം പരിഗണിക്കുമോ ?

വസ്തുക്കരം ഈടാക്കുന്നതിന്റെ നിരക്ക്

6026. ശ്രീ.മഞ്ഞളംകുഴി അലി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് വസ്തുക്കരം അവസാനമായി പരിഷ്കരിച്ചത് എന്നാണ്; നിലവിലെ വ്യവസ്ഥ പ്രകാരം വസ്തുക്കരം ഈടാക്കുന്നതിന്റെ നിരക്ക് എപ്രകാരമാണ്; വ്യക്തമാക്കുമോ;
 - (ബി) ഭൂമിയുടെ ഇനത്തിന്റെയും ന്യായവിലയുടെയും അടിസ്ഥാനത്തിൽ വസ്തുക്കരം ഈടാക്കുന്നതിന്റെ സാധ്യതകൾ പരിശോധിച്ചിട്ടുണ്ടോ; ഇല്ലെങ്കിൽ കൃഷിഭൂമിക്കും പുരയിടത്തിനും ഒരേ നിരക്കിൽ കരം ഈടാക്കുന്നത് ശരിയാണെന്ന് കരുതുന്നുണ്ടോ ; വിശദവിവരം നൽകുമോ?

കാസർഗോഡ് താലൂക്ക് ഓഫീസിലെ തീർപ്പാക്കാനുള്ള ഫയലുകൾ

6027. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) കാസർഗോഡ് താലൂക്ക് ഓഫീസിലെ വിവിധ സെക്ഷനുകളിൽ തീർപ്പാക്കാതെ കിടക്കുന്ന എത്ര ഫയലുകളുണ്ടെന്ന് വ്യക്തമാക്കാമോ;
 - (ബി) പ്രസ്തുത ഫയലുകൾ ഏതെല്ലാം സെക്ഷനുകളിലാണ് ഉള്ളതെന്നും ഏതൊക്കെ വിഷയവുമായി ബന്ധപ്പെട്ടതാണെന്നും എത്ര കാലമായി തീർപ്പാക്കാതെ കിടക്കുന്നുണ്ടെന്നും വ്യക്തമാക്കാമോ;
 - (സി) ഫയലുകൾ തീർപ്പാക്കാതെ കിടക്കുന്നതിന്റെ കാരണം എന്താണ്; കാലവിളംബത്തിന്റെ കാരണം

ബന്ധപ്പെട്ട അപേക്ഷകരെ അറിയിച്ചിട്ടുണ്ടോ; വ്യക്തമാക്കാമോ;

- (ഡി) തീർപ്പാകാതെ കിടക്കുന്ന ഫയലുകളിൽ തീരുമാനം സാധ്യമാണെങ്കിൽ നടപടികൾ ത്വരിതപ്പെടുത്തുമോ;
- (ഇ) തീരുമാനം സാധ്യമല്ലാത്ത ഫയലുകളിൽ നടപടികൾ അവസാനിപ്പിക്കാൻ നിർദ്ദേശം നൽകുമോ;
- (എഫ്) തീരുമാനം എടുക്കാതെ ഫയലുകൾ താമസിച്ചതിനു ബന്ധപ്പെട്ട ഉദ്യോഗസ്ഥന്മാർക്കെതിരെ സേവനാവകാശ നിയമനരസരിച്ച് നടപടികൾ സ്വീകരിക്കുമോ?

തിരുവമ്പാടി മണ്ഡലത്തിലെ ആർ. എം. എഫ്. പ്രവൃത്തികൾ

6028. ശ്രീ.ജോർജ് എം. തോമസ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) മുൻസർക്കാരിന്റെ കാലത്ത് തിരുവമ്പാടി മണ്ഡലത്തിൽ റിവർ മാനേജ് മെന്റ് ഫണ്ട് ഉപയോഗിച്ച് നടത്തിയ പ്രവൃത്തികളുടെ വിശദാംശങ്ങൾ ലഭ്യമാക്കുമോ;
 - (ബി) ആർ. എം. എഫ്. പ്രകാരം തിരുവമ്പാടി മണ്ഡലത്തിൽ പുതുതായി നിർദ്ദേശിക്കപ്പെട്ട പ്രവൃത്തികളുടെ വിശദാംശങ്ങൾ ലഭ്യമാക്കുമോ;
 - (സി) പ്രസ്തുത പ്രവൃത്തികൾക്ക് ഭരണാനുമതി നൽകുന്നതിന് നടപടികൾ സ്വീകരിക്കുമോ?

സർക്കാർ സ്ഥാപനങ്ങളുടെ ഭൂമി കൈമാറ്റവുമായി ബന്ധപ്പെട്ട അപേക്ഷകൾ

6029. ശ്രീ.എം. രാജഗോപാലൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) കാസർഗോഡ് ജില്ലയിൽ വിവിധ സർക്കാർ സ്ഥാപനങ്ങളുടെ ഭൂമി കൈമാറ്റവുമായി ബന്ധപ്പെട്ട എത്ര അപേക്ഷകൾ തീർപ്പ് കല്പിക്കാതെയുണ്ടെന്ന് വ്യക്തമാക്കുമോ;
 - (ബി) എങ്കിൽ ഏതൊക്കെ സ്ഥാപനങ്ങളുടെ അപേക്ഷകളാണ് തീർപ്പ് കല്പിക്കാതെയുള്ളതെന്ന് വെളിപ്പെടുത്തുമോ?
 - (സി) ഭൂമി കൈമാറ്റം ചെയ്ത കിട്ടാൻ ഇനിയും എത്ര കാല താമസം വരുമെന്ന് വ്യക്തമാക്കുമോ; ജില്ലയിൽ തന്നെ പരിഹരിക്കാൻ കഴിയുന്ന എത്ര അപേക്ഷകളാണ് ഇതിലുള്ളതെന്ന് അറിയിക്കുമോ?

ദേശീയപാതയുടെ നിർമ്മാണം

6030. പ്രൊഫ.ആബിദ് ഹസൈൻ തങ്ങൾ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) ചേർത്തല മുതൽ കഴക്കൂട്ടം വരെയുള്ള ദേശീയപാതയുടെ നിർമ്മാണത്തിന് സ്ഥലമേറ്റെടുക്കുന്നത് സംബന്ധിച്ച നടപടിയുടെ വിശദമായ വിവരം ലഭ്യമാക്കുമോ;
 - (ബി) എത്ര ഹെക്ടർ സ്ഥലം ഇതുവരെ ഏറ്റെടുത്തുവെന്നും ഇനി എത്ര ഹെക്ടർ ഏറ്റെടുക്കുവാൻ ഉണ്ട് എന്നും വ്യക്തമാക്കുമോ;
 - (സി) അലൈൻമെന്റ് സംബന്ധിച്ച് പഠനം നടത്തുവാൻ ആരെയാണ് ഏല്പിച്ചത്; ഇപ്പോൾ ആരാണ് അലൈൻമെന്റ് നടത്തുന്നത്; നാട്ടുകാർ ഇതു സംബന്ധിച്ച് പരാതി നൽകിയിരുന്നവോ; പരാതിയിൽ എടുത്ത നടപടികൾ എന്തെല്ലാം; വിശദമാക്കുമോ;
 - (ഡി) ഭൂമി ഏറ്റെടുക്കുന്നതിനു വേണ്ടി റവന്യൂ വകുപ്പിന്റെ ഓഫീസ് സ്ഥാപിച്ചിട്ടുണ്ടോ; ഇവിടെ എത്ര ജീവനക്കാർ ഉണ്ട്; അവർക്ക് ശമ്പളയിനത്തിൽ മാസം എത്ര രൂപ ചെലവാകും; വിശദമായ വിവരം ലഭ്യമാക്കുമോ ?

വില്ലേജുകളിലെ ഡാറ്റാ ഡിജിറ്റലൈസേഷൻ ചെയ്യാൻ നടപടി

6031. ശ്രീ.അടൂർ പ്രകാശ്
 ,, കെ.എസ്.ശബരീനാഥൻ
 ,, ഷാഫി പറമ്പിൽ
 ,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ എല്ലാ വില്ലേജുകളിലേയും ഡാറ്റാ ഡിജിറ്റലൈസ് ചെയ്യുന്നതിന് എന്തെല്ലാം നടപടികൾ കൈക്കൊള്ളാനുദ്ദേശിക്കുന്നുവെന്ന് വിശദമാക്കുമോ;
- (ബി) ഇതിനായി ഒരു സ്പെഷ്യൽ ഡ്രൈവ് നടത്താൻ തീരുമാനിച്ചിട്ടുണ്ടോ; വിവരിക്കുമോ;
- (സി) ഇത് നടപ്പാക്കുന്നതിന് ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കുമോ?

തിരുവനന്തപുരം ജില്ലയിലെ മിച്ചഭൂമി.

6032. ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) തിരുവനന്തപുരം ജില്ലയിൽ എവിടെയെല്ലാം മിച്ചഭൂമിയുണ്ടെന്ന് വിശദമാക്കുമോ;
- (ബി) ഈ മിച്ചഭൂമി ഭൂരഹിതർക്ക് വിതരണം ചെയ്തിട്ടുണ്ടോ; വിശദവിവരം നൽകുമോ?

തിരുവനന്തപുരം ജില്ലയിൽ റോഡുകളുടെ പുനരുദ്ധാരണം

6033. ശ്രീ.മോൻസ് ജോസഫ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) 2015-2016 സാമ്പത്തിക വർഷം കാലവർഷകെടുതിയിൽ തിരുവനന്തപുരം ജില്ലയിൽ റോഡുകളുടെ പുനരുദ്ധാരണ പണിയിൽ ഉൾപ്പെടുത്തി G.O. നമ്പർ 2117/2016/DMD, തീയതി 4.3.2016-ൽ അനുവദിച്ച ശ്രീകാര്യം ജംഗ്ഷൻ-പാട്ടത്തിൽ ലൈൻ-കരുമ്പുക്കോണം ക്ഷേത്രം റോഡിന്റെ വിശദമായ എസ്റ്റിമേറ്റ് UE1/3702/2016 നമ്പർ പ്രകാരം 18.10.2016-ന് തിരുവനന്തപുരം നഗരസഭ തിരുവനന്തപുരം കളക്ട്രേറ്റിൽ എത്തിച്ച ഫയലിന് ഭരണാനുമതി നൽകിയിട്ടുണ്ടോ എന്ന് വ്യക്തമാക്കാമോ;
- (ബി) പ്രസ്തുത പദ്ധതിക്ക് എത്രയും വേഗം ഭരണാനുമതി ലഭ്യമാക്കുന്നതിന് നടപടി സ്വീകരിക്കുമോ; വിശദമാക്കുമോ?

സാങ്കേതികതയുടെ പേരിൽ പട്ടയം നിഷേധിക്കുന്ന നടപടി

6034. ശ്രീ.കെ.എസ്.ശബരീനാഥൻ
 ,, ഷാഫി പറമ്പിൽ
 ,, വി.എസ്.ശിവകുമാർ
 ,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കാലങ്ങളായി താമസിക്കുന്ന ഭൂമിക്ക് സാങ്കേതികതയുടെ പേരിൽ പട്ടയം നിഷേധിക്കുന്ന നടപടി സംസ്ഥാനത്തുണ്ടോ; വിശദമാക്കുമോ;
- (ബി) ഇതു സംബന്ധിച്ച പരാതികൾ പരിശോധിക്കാൻ എന്തെല്ലാം സംവിധാനം ഏർപ്പെടുത്തിയിട്ടുണ്ട്; വിവരിക്കുമോ;
- (സി) പരാതികൾക്കുള്ള പരാഹാര നടപടികൾ ഏതെല്ലാം തലങ്ങളിലേക്കാണ് വ്യാപിപ്പിക്കാൻ ഉദ്ദേശിക്കുന്നതെന്ന് വ്യക്തമാക്കുമോ?

ഭൂരിപക്ഷത്തിലുള്ള കേരളം പദ്ധതി

6035. ശ്രീ.സി. ദിവാകരൻ : താഴെ കാണുന്ന ചോദ്യത്തിന് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

ഭൂരിപക്ഷത്തിലുള്ള കേരളം പദ്ധതി പരിഷ്കരിക്കുന്ന കാര്യം പരിഗണനയിലുണ്ടോ; വ്യക്തമാക്കുമോ?

ആർ.റ്റി.നം.1971/2016/ഡി.എം.സി. ഉത്തരവിലെ മാറ്റം

6036. ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സ.ഉ.ആർ.റ്റി.നം.1971/2016/ഡി.എം.സി. എന്ന ഉത്തരവിലെ 64-ാം കോളത്തിൽ ചേർത്തിരുന്ന റോഡിന്റെ പേര് മാറ്റുന്നതുമായി ബന്ധപ്പെട്ട് സമർപ്പിച്ച അപേക്ഷയുടെ നിലവിലെ സ്ഥിതി വിശദമാക്കുമോ;
- (ബി) പ്രസ്തുത മാറ്റം വരുത്തിക്കൊണ്ട് പുതിയ ഉത്തരവ് പുറപ്പെടുവിച്ചിട്ടുണ്ടോ; ഉണ്ടെങ്കിൽ പകർപ്പ് ലഭ്യമാക്കുമോ;
- (സി) ഭേദഗതി ചെയ്ത ഉത്തരവ് മലപ്പുറം ജില്ലാ കളക്ടർക്ക് നൽകിയിട്ടുണ്ടോ; ഇല്ലെങ്കിൽ കാലതാമസത്തിനുള്ള കാരണം വിശദമാക്കുമോ ?

റീ-സർവ്വെ നടപടികൾ

6037. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് റീ-സർവ്വെ നടപടികൾ നിർത്തിവെച്ചത് എന്നായിരുന്നു; ഇത് എന്ന് പുനരാരംഭിക്കാനാണ് ഉദ്ദേശിക്കുന്നത്;
- (ബി) പുനരാരംഭിക്കുന്ന വേളയിൽ കേന്ദ്രസർക്കാരിന്റെ ടോപ്സ്റ്റേഷൻ പദ്ധതിയിൽ ഉൾപ്പെടുത്തി റിമോട്ട് സെൻസിംഗ് സാറ്റലൈറ്റ് സാങ്കേതികവിദ്യ പ്രയോജനപ്പെടുത്തുന്നകാര്യം പരിഗണനയിലുണ്ടോ;
- (സി) സർവ്വെ വകുപ്പിലെ ഗണ്യമായ എണ്ണം ജീവനക്കാർ ഡെപ്യൂട്ടേഷനിലും വർക്കിംഗ് അറേഞ്ച്മെന്റിലും ജോലി ചെയ്യുന്നത് സർവ്വെ നടപടികളെ ബാധിക്കുമോ;
- (ഡി) എങ്കിൽ ഇതിനുപരിഹാരമായി എന്തൊക്കെ നടപടികൾ കൈക്കൊള്ളും എന്ന് വ്യക്തമാക്കുമോ; റീ-സർവ്വെ സമയബന്ധിതമായി പൂർത്തിയാക്കാൻ എന്തൊക്കെ നടപടികൾ കൈക്കൊള്ളും എന്ന് വിശദമാക്കുമോ?

സർവ്വെ അടാലത്ത്

6038. ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സർവ്വെ അടാലത്ത് മുഖേന പരിഹരിച്ച പരാതികളിലെ തെറ്റായ തീരുമാനങ്ങൾ റദ്ദു ചെയ്യുന്നതിന് നിലവിലുള്ള സംവിധാനങ്ങൾ എന്തൊക്കെയാണെന്ന് അറിയിക്കുമോ;
- (ബി) പ്രസ്തുത തീരുമാനങ്ങൾ റദ്ദുചെയ്യുന്നതിനുള്ള അധികാരം ആർക്കാണെന്നും ആയതിന് നിയമാനുസൃതം സ്വീകരിക്കേണ്ട നടപടികൾ എന്തൊക്കെയാണെന്നും അറിയിക്കുമോ?

സർവ്വെയും ഭൂരേഖയും വകുപ്പിലെ ആധുനിക ഉപകരണങ്ങൾ

6039. ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സർവ്വേയും ഭൂരേഖയും വകുപ്പിൽ നിലവിൽ ഉപയോഗിച്ചുവരുന്ന ആധുനിക ഉപകരണങ്ങൾ ഏതൊക്കെയാണെന്ന് അറിയിക്കാമോ;
- (ബി) പ്രസ്തുത ഉപകരണങ്ങളുടെ കാര്യക്ഷമത ഉറപ്പു വരുത്തുന്നതിന് നിലവിലുള്ള സംവിധാനങ്ങൾ എന്തൊക്കെയാണെന്ന് വിശദമാക്കാമോ;
- (സി) പ്രസ്തുത ഉപകരണങ്ങളിൽ നിലവിൽ പ്രവർത്തന ക്ഷമമല്ലാത്ത എത്ര ഉപകരണങ്ങൾ ഉണ്ടെന്നും അവ പ്രവർത്തന യോഗ്യമാക്കാത്തതിനുള്ള കാരണം എന്താണെന്നും വ്യക്തമാക്കാമോ?

ഭവന നിർമ്മാണ വകുപ്പ് ലഭ്യമാക്കുന്ന ധനസഹായ പദ്ധതികൾ

6040. ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഭവന നിർമ്മാണ വകുപ്പ് ലഭ്യമാക്കുന്ന ധനസഹായ പദ്ധതികൾ വിശദമാക്കുമോ;
- (ബി) ദാരിദ്ര്യരേഖയ്ക്ക് താഴെയുള്ളവർക്ക് പ്രത്യേക ആനുകൂല്യങ്ങൾ നിലവിലുണ്ടോ;
- (സി) ഹൗസിംഗ് ബോർഡ് മുഖേന സബ്സിഡിയുള്ള ലോണുകൾ നൽകിവരുന്നുണ്ടോ; വിശദമാക്കുമോ?

വീടുകൾ നിർമ്മിക്കുന്നതിനും, നിർമ്മിച്ച വീടിനും അനുമതി

6041. ശ്രീ.ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) റെക്കോർഡുകളിൽ പാടം എന്ന് രേഖപ്പെടുത്തിയതു കൊണ്ട് മാത്രം വീടുകൾ നിർമ്മിക്കുന്നതിനും, നിർമ്മിച്ച വീടിനും അനുമതി ലഭിക്കാത്ത ആയിരക്കണക്കിന് സാധാരണക്കാരായ അപേക്ഷകർക്ക് അനുമതി ലഭ്യമാക്കാൻ നടപടി സ്വീകരിച്ചിട്ടുണ്ടോ;
- (ബി) ഉണ്ടെങ്കിൽ നടപടികൾ എന്താണെന്നും ഏത് ഘട്ടത്തിലാണ് എന്നും അറിയിക്കാമോ?

ചാലക്കുടി കെ.എസ്.ആർ.ടി.സി. റോഡിൽ ഭവന നിർമ്മാണ വകുപ്പിനു സ്വന്തമായുള്ള സ്ഥലം

6042. ശ്രീ.ബി.ഡി. ദേവസ്സി : താഴെ കാണുന്ന ചോദ്യത്തിന് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

ചാലക്കുടി കെ.എസ്.ആർ.ടി.സി. റോഡിൽ ഭവന നിർമ്മാണ വകുപ്പിനു സ്വന്തമായുള്ള വാണിജ്യ പ്രാധാന്യമുള്ള സ്ഥലത്ത് വാണിജ്യസമുച്ചയവും, പ്ലാറ്റുകളും അടക്കമുള്ള വികസന പ്രവർത്തനങ്ങൾ നടപ്പാക്കുന്നതിന് ആവശ്യമായ നടപടികൾ സ്വീകരിക്കുമോ?

നിർമ്മിതി കേന്ദ്രം വഴി വീടുകൾ

6043. ശ്രീ.അടൂർ പ്രകാശ്
,, വി.ഡി.സതീശൻ
,, അനിൽ അക്കര
,, അൻവർ സാദത്ത് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) നിർമ്മിതി കേന്ദ്രം വഴി വീടുകൾ നിർമ്മിക്കുന്നതിന് ഗുണഭോക്താക്കൾക്ക് എന്തെല്ലാം സഹായമാണ് നൽകി വരുന്നത്; വിശദമാക്കുമോ;

- (ബി) ഗുണഭോക്താക്കളെ തെരഞ്ഞെടുക്കുന്നതിനുള്ള മാനദണ്ഡം വ്യക്തമാക്കുമോ ;
- (സി) ഗുണഭോക്താക്കൾക്ക് പൊതു വിപണിയേക്കാൾ എത്ര ശതമാനം വിലകുറച്ചാണ് സാധന സാമഗ്രികൾ നൽകുന്നത്; വിശദാംശങ്ങൾ എന്തെല്ലാം?

എല്ലാവർക്കും ഭവനം പദ്ധതി

6044. ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) ഈ സർക്കാർ അധികാരത്തിൽ വന്നതിനു ശേഷം എല്ലാവർക്കും ഭവനം എന്ന പേരിൽ ഒരു ഭവന പദ്ധതി പ്രഖ്യാപിച്ചിട്ടുണ്ടോ;
 - (ബി) എങ്കിൽ പ്രസ്തുത പദ്ധതി സംബന്ധിച്ച ഉദ്ദേശ്യ ലക്ഷ്യങ്ങൾ, വിശദാംശങ്ങൾ, ഗുണഭോക്താക്കളെ തെരഞ്ഞെടുക്കുന്നതിനുള്ള മാനദണ്ഡങ്ങൾ ഇവ വിശദമാക്കുമോ?

ചാലക്കുടിയിൽ ഹൗസിംഗ് ബോർഡ് വക സ്ഥലം

6045. ശ്രീ.ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) ചാലക്കുടിയിൽ ഹൗസിംഗ് ബോർഡ് വക സ്ഥലം വിലയ്ക്കു വാങ്ങിയവർക്ക് 30 വർഷങ്ങൾക്കുശേഷവും തീരാധാരം നൽകാത്തത് എന്തുകൊണ്ടാണെന്ന് വ്യക്തമാക്കാമോ;
 - (ബി) പ്രസ്തുത ഭൂമി സംബന്ധമായ കേസുകളെല്ലാം തീർപ്പാക്കിയതിനു ശേഷവും തീരാധാരം നൽകാത്ത പ്രശ്നത്തിനു പരിഹാരം കാണുന്നതിനും, അടിയന്തരമായി തീരാധാരം വിതരണം ചെയ്യുന്നതിനും നടപടി സ്വീകരിക്കുമോ;
 - (സി) ചാലക്കുടി കെ.എസ്.ആർ.ടി.സി. റോഡിൽ ഹൗസിംഗ് ബോർഡ് വക സ്ഥലത്ത് വ്യാപാര സമുച്ചയം നിർമ്മിക്കുന്നതിനുള്ള നടപടികൾ ഏത് ഘട്ടത്തിലാണ് എന്ന് അറിയിക്കാമോ?

വാടാനപ്പള്ളിയിലെ മത്സ്യത്തൊഴിലാളികളുടെ കുടിവെള്ളക്ഷാമം

6046. ശ്രീ.മുരളി പെരുനെല്ലി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:
- (എ) മണലൂർ മണ്ഡലത്തിലെ മത്സ്യത്തൊഴിലാളികൾ തിങ്ങിപ്പാർക്കുന്ന തീരപ്രദേശമായ വാടാനപ്പള്ളി ബീച്ചിനോട് ചേർന്നുള്ള ഭാഗത്തെ പൈപ്പ് ലൈനുകൾ കടൽക്ഷോഭത്താൽ തകർന്ന് പോയതിനാൽ നിരവധി കുടുംബങ്ങൾക്ക് കുടിവെള്ളം ലഭിക്കാത്ത സ്ഥിതി വിശേഷം നിലവിലുള്ളത് ശ്രദ്ധയിൽപ്പെട്ടിട്ടുണ്ടോ;
 - (ബി) പ്രസ്തുത പൈപ്പ് ലൈനുകൾ പുനസ്ഥാപിക്കുവാൻ ഫിഷറീസ് വകുപ്പ് ഫണ്ട് അനുവദിച്ചിട്ടുണ്ടോ എന്ന് വിശദമാക്കാമോ ;
 - (സി) ഫിഷറീസ് വകുപ്പു മുഖേന ഇതുവരെ സ്വീകരിച്ച നടപടി ക്രമങ്ങൾ വിശദമാക്കാമോ?

കാസർഗോഡ് ജില്ലയിലെ മത്സ്യത്തൊഴിലാളി ഗ്രാമങ്ങൾ

6047. ശ്രീ.എം. രാജഗോപാലൻ : താഴെ കാണുന്ന ചോദ്യത്തിന് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:
- കാസർഗോഡ് ജില്ലയിൽ ഏതൊക്കെ റവന്യൂ വില്ലേജുകളാണ് മത്സ്യത്തൊഴിലാളി ഗ്രാമങ്ങളായി ഉൾപ്പെടുത്തിയിട്ടുള്ളതെന്ന് വ്യക്തമാക്കുമോ; മത്സ്യത്തൊഴിലാളി ഗ്രാമങ്ങളിൽ തൊഴിൽ സുരക്ഷിതത്വവും

സാമൂഹിക സുരക്ഷിതത്വവും നിലനിർത്തുന്നതിന് എന്തെല്ലാം പദ്ധതികളാണ് സ്വീകരിച്ചുവരുന്നതെന്ന് വ്യക്തമാക്കുമോ ?

ഫിഷ് മാർട്ടുകൾ

6048. ശ്രീ.സി. ദിവാകരൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം സംസ്ഥാനത്ത് ഫിഷ് മാർട്ടുകൾ ആരംഭിച്ചിട്ടുണ്ടോ; വ്യക്തമാക്കുമോ;
- (ബി) ഉണ്ടെങ്കിൽ അവ എവിടെയെല്ലാമെന്ന് വിശദമാക്കുമോ ?

വൈറസ് ബാധമൂലം ചത്തൊടുങ്ങുന്ന ചെമ്മീൻ

T 6049. ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) വൈറസ് ബാധമൂലം ചെമ്മീൻ വ്യാപകമായി ചത്തൊടുങ്ങുന്നത് മൂലം കർഷകർക്ക് കനത്ത സാമ്പത്തിക ബാധ്യത ഉണ്ടാകുന്ന കാര്യം ശ്രദ്ധയിൽപ്പെട്ടിട്ടുണ്ടോ; ഈ കർഷകർക്കായി ആശ്വാസ പദ്ധതികൾ നടപ്പാക്കാൻ സർക്കാർ ഉദ്ദേശിക്കുന്നുണ്ടോ; വ്യക്തമാക്കാമോ?
- (ബി) രാജ്യത്തിന് വിദേശനാണ്യം നേടിത്തരുന്ന ചെമ്മീൻ കൃഷി മേഖലയുടെ സുസ്ഥിര വികസനത്തിനായി സ്വീകരിച്ചിട്ടുള്ള നടപടികൾ വിശദമാക്കാമോ;

ദേശീയ മത്സ്യത്തൊഴിലാളി ക്ഷേമനിധിയുടെ സഹായത്താലുള്ള ഭവന നിർമ്മാണ പദ്ധതി

6050. ശ്രീ.കെ. ദാസൻ

,, എം. രാജഗോപാലൻ

,, എ.എം. ആരിഫ്

,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളികൾക്ക് ഭവന നിർമ്മാണത്തിന് എന്തെല്ലാം പദ്ധതികളാണ് നിലവിലുള്ളതെന്ന് വ്യക്തമാക്കാമോ;
- (ബി) ദേശീയ മത്സ്യത്തൊഴിലാളി ക്ഷേമനിധിയുടെ സഹായത്താലുള്ള ഭവന നിർമ്മാണ പദ്ധതി പ്രകാരം ഒരു വീടിന് എത്ര രൂപയാണ് കേന്ദ്ര സർക്കാർ നൽകുന്നത്;
- (സി) ഈ പദ്ധതി പ്രകാരം സംസ്ഥാന വിഹിതമായി എത്ര രൂപയാണ് നൽകുന്നതെന്ന് വ്യക്തമാക്കാമോ;
- (ഡി) ഇതിനായി എത്ര രൂപയാണ് ബഡ്ജറ്റിൽ വകയിരുത്തിയിരിക്കുന്നതെന്ന് വ്യക്തമാക്കാമോ?

തീരദേശ വികസന ഏജൻസി മുഖേനയുള്ള പദ്ധതികൾ

6051. ശ്രീ.വി.ഡി.സതീശൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) തീരദേശ വികസന ഏജൻസി മുഖേന 2015-16 സാമ്പത്തിക വർഷം നടപ്പിലാക്കിയ പദ്ധതികൾ ഏതൊക്കെയാണെന്ന് വിശദമാക്കാമോ;
- (ബി) അമിത പലിശ ഈടാക്കുന്ന മാഫിയകളിൽ നിന്നും പാവപ്പെട്ട മത്സ്യത്തൊഴിലാളികളെ രക്ഷിക്കുന്നതിനായി എന്തെങ്കിലും പുതിയ പദ്ധതി ആവിഷ്കരിച്ചിട്ടുണ്ടോ; ഉണ്ടെങ്കിൽ വിശദമാക്കാമോ?

ഫിഷറീസ് സ്ഥാപനങ്ങളിലെ സംവരണം

6052. ശ്രീ.എം. വിൻസെന്റ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:
- (എ) കേരളത്തിലെ ഫിഷറീസ് ടെക്നിക്കൽ സ്കൂളുകളിൽ വാർഡൻ കം ട്യൂട്ടർ തസ്തികയും ഇംഗ്ലീഷ്, ബയോളജി അധ്യാപക തസ്തികയും നിലവിലുണ്ടോ ; ഇല്ലെങ്കിൽ പ്രസ്തുത തസ്തികകൾ സൃഷ്ടിക്കുവാൻ നാളിതുവരെ എന്തൊക്കെ നടപടി സ്വീകരിച്ചിട്ടുണ്ട് എന്ന് വ്യക്തമാക്കാമോ;
 - (ബി) ഫിഷറീസ് യൂണിവേഴ്സിറ്റികളിൽ മത്സ്യത്തൊഴിലാളികളുടെ മക്കളുടെ വിദ്യാഭ്യാസ സംവരണം 50% മായി വർദ്ധിപ്പിക്കുവാൻ തയ്യാറാകുമോ; ഇതിൽ 30% ഫിഷറീസ്, വി.എച്ച്.എസ്.സി (VHSC)കോഴ്സ് വിജയകരമായി പൂർത്തിയാക്കുന്ന കുട്ടികൾക്ക് ലാറ്ററൽ എൻട്രിയയും ബാക്കി 20% സംവരണം മത്സ്യത്തൊഴിലാളികളുടെ മക്കൾക്കുമായി സംവരണം ചെയ്യാൻ പദ്ധതിയുണ്ടോ; ഇക്കാര്യത്തിൽ എന്തെങ്കിലും നടപടി സ്വീകരിച്ചിട്ടുണ്ടോ എന്ന് വ്യക്തമാക്കാമോ;
 - (സി) ഫിഷറീസ് വക സർക്കാർ സ്ഥാപനങ്ങളിലും ബോർഡുകളിലും കോർപ്പറേഷനുകളിലും മത്സ്യത്തൊഴിലാളികളുടെ മക്കൾക്ക് 50% തൊഴിൽ സംവരണം ഏർപ്പെടുത്തുവാൻ തയ്യാറാകുമോ?

മലപ്പുറം ഫിഷറീസ് ഡെപ്യൂട്ടി ഡയറക്ടർ ഓഫീസ്

6053. ശ്രീ.പി.വി. അൻവർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:
- (എ) മലപ്പുറം ജില്ലയിലെ ഫിഷറീസ് ഡെപ്യൂട്ടി ഡയറക്ടർ ഓഫീസിൽ നിന്നും എത്ര പേരാണ് ഡിപ്ലോയ്മെന്റിലൂടെ മറ്റ് ഡിപ്പാർട്ട്മെന്റിലേക്ക് പോയിട്ടുള്ളത് ;
 - (ബി) അധിക തസ്തിക ഉള്ളത് കൊണ്ടാണോ ഇവർ മറ്റ് ഡിപ്പാർട്ട്മെന്റിലേക്ക് പോയത്; വ്യക്തമാക്കുമോ;
 - (സി) മലപ്പുറം ജില്ലയുടെ കിഴക്ക് ഭാഗത്ത് (നിലമ്പൂർ, പെരിന്തൽമണ്ണ, മലപ്പുറം) ഏതെങ്കിലും എക്സ്ട്രെൻഷൻ ഓഫീസ് പ്രവർത്തിക്കുന്നുണ്ടോ; ഇല്ലെങ്കിൽ എക്സ്ട്രെൻഷൻ ഓഫീസ് സ്ഥാപിക്കുവാനുള്ള നടപടി സ്വീകരിക്കുമോ;
 - (ഡി) മലപ്പുറം ഫിഷറീസ് ഡെപ്യൂട്ടി ഡയറക്ടർക്കെതിരെ ഡിപ്പാർട്ട്മെന്റിൽ എത്ര പരാതികളാണ് ഉള്ളത് എന്ന് അറിയിക്കാമോ; ഡെപ്യൂട്ടി ഡയറക്ടറുടെ പേര് , പരാതിയുടെ കോപ്പി എന്നിവ ലഭ്യമാക്കാമോ ; നടപടി വൈകിയിരുന്നില്ലേ കാരണം വിശദീകരിക്കാമോ; ടിയാനെതിരെ നടപടി സ്വീകരിക്കുമോ?

സംയോജിത മത്സ്യ ബന്ധന വികസന പദ്ധതി

6054. ശ്രീ.റ്റി.വി.രാജേഷ്
 ,, വി. അബ്ദുറഹിമാൻ
 ,, എം. നൗഷാദ്
 ,, സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് സംയോജിത മത്സ്യബന്ധന വികസന പദ്ധതി നടപ്പിലാക്കിയിട്ടുണ്ടോ;
 - (ബി) മത്സ്യത്തൊഴിലാളികൾക്ക് എന്തെല്ലാം സഹായങ്ങളാണ് പ്രസ്തുത പദ്ധതി പ്രകാരം നൽകുന്നതെന്ന് വ്യക്തമാക്കാമോ;
 - (സി) മത്സ്യ ഫെഡിൽ അംഗങ്ങളായ പ്രാഥമിക സഹകരണ സംഘങ്ങളിലെ മത്സ്യത്തൊഴിലാളികൾക്ക് അവരുടെ മത്സ്യ വിപണന സൗകര്യങ്ങൾ വിപുലമാക്കുന്നതിനാവശ്യമായ വായ്പ സൗകര്യങ്ങൾ ലഭ്യമാക്കുന്നതിനായി എന്തെല്ലാം നടപടികളാണ് പ്രസ്തുത പദ്ധതി വഴി സ്വീകരിക്കുന്നത്;

(ഡി) മത്സ്യത്തൊഴിലാളികളെ ഇടനിലക്കാരിൽ നിന്നും കടബാധ്യതയിൽ നിന്നും ഒഴിവാക്കുന്നതിനും അവരുടെ വരുമാനം വർദ്ധിപ്പിക്കുന്നതിനും പ്രസ്തുത പദ്ധതി എങ്ങനെയെല്ലാം പ്രയോജപ്പെടുമെന്നാണ് കരുതുന്നത്; വ്യക്തമാക്കാമോ?

കായലുകളും തീരദേശവും ഇല്ലാത്ത ജില്ലകളിൽ ഉൾനാടൻ മത്സ്യകൃഷി

6055. ശ്രീ.കെ. ബാബു : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കായലുകളും തീരദേശവും ഇല്ലാത്ത ജില്ലകളിൽ ഉൾനാടൻ മത്സ്യകൃഷി നടപ്പിലാക്കാൻ സർക്കാർ ഉദ്ദേശിക്കുന്നുണ്ടോ; വിശദാംശം നൽകുമോ;
- (ബി) ഉൾനാടൻ മത്സ്യകൃഷി പ്രോത്സാഹിപ്പിക്കുവാൻ എന്തെല്ലാം പദ്ധതികളാണ് സർക്കാർ ആവിഷ്കരിച്ചിട്ടുള്ളത് എന്ന് വിശദമാക്കുമോ;
- (സി) സംസ്ഥാനത്തെ മുഴുവൻ പഞ്ചായത്തുകളിലും മത്സ്യകൃഷി ഉറപ്പാക്കാൻ നടപടി സ്വീകരിക്കുമോ; ഇതിനായി നിലവിൽ എന്തെങ്കിലും പദ്ധതികൾ ഉണ്ടോ; വിശദാംശം നൽകുമോ ?

ആഴക്കടൽ മത്സ്യബന്ധനം

6056. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പല പാരമ്പര്യ മത്സ്യത്തൊഴിലാളികൾക്കും ആഴക്കടൽ മത്സ്യബന്ധനത്തിന് ആവശ്യമായ വള്ളങ്ങളും മറ്റ് സങ്കേതങ്ങളും ലഭ്യമല്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) ഇവരെ ആഴക്കടൽ മത്സ്യബന്ധനത്തിന് പ്രാപ്തരാക്കുന്നതിന് എന്തെല്ലാം പദ്ധതികൾ ആസൂത്രണം ചെയ്തിട്ടുണ്ട്;
- (സി) മത്സ്യത്തൊഴിലാളികളെ ആഴക്കടൽ മത്സ്യബന്ധനത്തിന് പ്രാപ്തരാക്കുന്നതിന് പരിശീലനപരിപാടി സംഘടിപ്പിക്കുന്നതിന് ആലോചിക്കുന്നുണ്ടോയെന്നും ഈ വർഷം എത്ര തുകയാണ് ഇതിനായി മാറ്റിവെച്ചിട്ടുള്ളതെന്നും അറിയുമോ; ഇതിനുള്ള പരിശീലനം ഏത് ഏജൻസി വഴി എങ്ങനെ നൽകാനാണ് ഉദ്ദേശിക്കുന്നതെന്ന് വ്യക്തമാക്കാമോ?

സ്വന്തമായി വീടില്ലാത്ത മത്സ്യത്തൊഴിലാളികൾ

6057. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) ഇപ്പോൾ സ്വന്തമായി വീടില്ലാത്ത മത്സ്യത്തൊഴിലാളി കുടുംബങ്ങളിൽ ഏതാനും കുടുംബങ്ങൾക്ക് 2016 - 17 വർഷത്തെ ഭവന നിർമ്മാണ പദ്ധതിയിൽ ഉൾപ്പെടുത്തി വീടിനുള്ള ധനസഹായം അനുവദിക്കാൻ ഉദ്ദേശിക്കുന്നുണ്ടോ; ഉണ്ടെങ്കിൽ വിശദാംശങ്ങൾ നൽകുമോ;
- (ബി) ഏതൊക്കെ ജില്ലകളിൽ നിന്ന് എത്ര വീതം അപേക്ഷകരെ ഇതിനായി പരിഗണിക്കും; വ്യക്തമാക്കാമോ;
- (സി) ഗുണഭോക്താക്കളെ കണ്ടെത്തുന്നതിനുള്ള മാനദണ്ഡമെന്താണ്; വിശദാംശങ്ങൾ നൽകുമോ;
- (ഡി) ബാക്കിയുള്ള കുടുംബങ്ങൾക്ക് വീടിനുള്ള ധനസഹായം നൽകാൻ എന്തെങ്കിലും പദ്ധതികളുണ്ടോ; ഉണ്ടെങ്കിൽ വിശദാംശങ്ങൾ നൽകുമോ?

മത്സ്യബന്ധന രംഗത്തെ അനധികൃത പ്രവൃത്തികൾ തടയുന്നതിന് നടപടി

6058. ശ്രീ.സി. ദിവാകരൻ
ശ്രീമതി ഇ.എസ്.ബിജിമോൾ
ശ്രീ.കെ. രാജൻ

,, മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യബന്ധന ബോട്ടുകളും ടോളറുകളും മത്തി, കിളിമീൻ, അയല, കൂന്തൽ, കണവ, ആവോലി തുടങ്ങിയ നിരവധി മത്സ്യങ്ങളുടെ കുഞ്ഞുങ്ങളെ അയൽസംസ്ഥാനങ്ങളിലെ തീറ്റ, വളം തുടങ്ങിയ നിർമ്മാണ ഫാക്ടറികളിലേയ്ക്ക് കയറ്റി അയയ്ക്കുന്നത് ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;
- (ബി) 'വളം പിടിക്കൽ' എന്ന പേരിൽ അറിയപ്പെടുന്ന ഇതിനോടൊപ്പം, 'ബൈ ക്യാച്ച്' എന്ന പേരിൽ കടലിന്റെ അടിത്തട്ടിലുള്ള നക്ഷത്ര മത്സ്യങ്ങൾ, ശംഖുകൾ, കടൽച്ചെള്ളുകൾ എന്നിവയെയും പിടിച്ച് വിൽക്കുന്നതുമൂലം കടലിന്റെ ആവാസ വ്യവസ്ഥ തകരുന്നത് വിലയിരുത്തിയിട്ടുണ്ടോ;
- (സി) പ്രസ്തുത അനധികൃത പ്രവൃത്തികൾ തടയുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് അറിയിക്കുമോ;
- (ഡി) ആയത് തടയുന്നതിനായി കേരളത്തിലെ എല്ലാ ഹാർബറുകളിലും ഏകീകൃതനടപടികൾ സ്വീകരിക്കുന്നതിനുള്ള സംവിധാനം ഒരുക്കുമോ; വ്യക്തമാക്കുമോ?

പുതുവൈപ്പ് ഫിഷറീസ് സ്റ്റേഷൻ വികസനം

6059. ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) രാജ്യത്തെ പ്രധാനപ്പെട്ട ഓരോരുത്ത ഗവേഷണ കേന്ദ്രമായ പുതുവൈപ്പ് ഫിഷറീസ് സ്റ്റേഷനിൽ ഗവേഷണത്തിനും പഠനത്തിനുമായുള്ള ഫിഷറീസ് യൂണിവേഴ്സിറ്റി ക്യാമ്പസിന്റെ പ്രവർത്തനം പൂർണ്ണ തോതിൽ എന്നത്തേക്ക് ആരംഭിക്കാനാകുമെന്ന് വ്യക്തമാക്കാമോ;
- (ബി) പുതുവൈപ്പ് ഫിഷറീസ് സ്റ്റേഷന്റെ വികസനത്തിനായി എന്തെല്ലാം പദ്ധതികളാണ് ആരംഭിച്ചിട്ടുള്ളതെന്ന് വ്യക്തമാക്കാമോ;
- (സി) തിരുത, കണവ്, പൂമീൻ തുടങ്ങിയ മത്സ്യയിനങ്ങളുടെ വിത്തുത്പാദനവും വിപണനവും ഉദ്ദേശിച്ചു കൊണ്ട് ഹാച്ചറി ആരംഭിക്കുന്നതിന് എന്തെങ്കിലും പദ്ധതി ആവിഷ്കരിച്ചിട്ടുണ്ടോ; വിശദമാക്കാമോ;
- (ഡി) എങ്കിൽ ഇതിനായി എത്ര തുകയാണ് എസ്റ്റിമേറ്റ് ചെയ്തിട്ടുള്ളതെന്നും സ്വീകരിച്ചിട്ടുള്ള തുടർനടപടികൾ എന്തൊക്കെയാണെന്നും വിശദമാക്കാമോ?

വിദ്യാഭ്യാസ ആനുകൂല്യങ്ങൾ നിഷേധിക്കുന്നതിനെതിരെ നടപടി

6060. ശ്രീ.എം. വിൻസെന്റ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ മത്സ്യമേഖല വിദ്യാർത്ഥികളുടെ വിദ്യാഭ്യാസ ആനുകൂല്യങ്ങൾ സംബന്ധിച്ച 47/2014 /മ.തു.വ. ഉത്തരവിൽ പ്രതിപാദിക്കുന്ന പ്രകാരം മത്സ്യമേഖലാ വിദ്യാർത്ഥികളിൽനിന്നും അഡ്മിഷൻ സമയത്തും തുടർ പഠനകാലയളവിലും യാതൊരുവിധ ഫീസും ഈടാക്കുവാൻ പാടില്ല എന്ന സർക്കാർ നിർദ്ദേശം സ്വാശ്രയ കോളേജുകളിലുടനീളമുള്ള മുഴുവൻ വിദ്യാഭ്യാസ സ്ഥാപനങ്ങളും പാലിക്കാത്ത കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇക്കാര്യത്തിൽ എന്തൊക്കെ നടപടി സ്വീകരിച്ചിട്ടുണ്ട്; 47/2014 /മ.തു.വ. ഉത്തരവ് കേരളത്തിലെ എല്ലാ വിദ്യാഭ്യാസ സ്ഥാപനങ്ങളിലും ലഭിച്ചുവെന്ന് ഉറപ്പ് വരുത്തിയിട്ടുണ്ടോ;
- (ബി) 47/2014/മ.തു.വ. ഉത്തരവിൽ പറയുന്ന വിദ്യാഭ്യാസ ആനുകൂല്യങ്ങളെക്കുറിച്ചുള്ള ഫിഷറീസ് വകുപ്പിലെ ഉദ്യോഗസ്ഥരുടെ അജ്ഞതയുടെ ഫലമായി കേരളത്തിലെ വിവിധ കോഴ്സുകളിലെ വിദ്യാർത്ഥികളുടെ

വിദ്യാഭ്യാസ ആനുകൂല്യങ്ങൾ നിഷേധിക്കുന്നതായി ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ഇക്കാര്യത്തിൽ നാളിതുവരെ എന്തൊക്കെ നടപടി സ്വീകരിച്ചിട്ടുണ്ടെന്ന് വിശദമാക്കുമോ?

മത്സ്യമേഖലാ വിദ്യാർത്ഥികൾക്ക് വിദ്യാഭ്യാസ ആനുകൂല്യം അനുവദിക്കാൻ നടപടി

6061. ശ്രീ.എം. വിൻസെന്റ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ മത്സ്യമേഖലാ വിദ്യാർത്ഥികൾക്ക് വിദ്യാഭ്യാസ ആനുകൂല്യം അനുവദിക്കാൻ കഴിഞ്ഞ 2 വർഷത്തെ കുടിശ്ശിക തുക 15 കോടി രൂപയാണെന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ പ്രസ്തുത തുക അടിയന്തരമായി വിദ്യാർത്ഥികൾക്ക് അനുവദിക്കുമോ; ആയതിന് നാളിതുവരെ എന്തൊക്കെ നടപടി സ്വീകരിച്ചിട്ടുണ്ട്; ലംപ്സം ഗ്രാന്റ് കുടിശ്ശിക വരുത്തുന്നതുമൂലം വിദ്യാർത്ഥികൾക്ക് ടി.സി.യും, മാർക്ക് ലിസ്റ്റും ലഭിക്കാത്ത സാഹചര്യം ശ്രദ്ധയിൽപ്പെട്ടിട്ടുണ്ടോ;
- (ബി) അടിസ്ഥാന സൗകര്യത്തിന്റെ അപര്യാപ്തത, വിദ്യാഭ്യാസ നിലവാരമില്ലായ്മ എന്നിവ കാരണം കേരളത്തിലെ 8 ഫിഷറീസ് ടെക്നിക്കൽ സ്കൂളുകളിലും മത്സ്യമേഖലാ വിദ്യാർത്ഥികൾ പഠിക്കുവാൻ വരാത്ത കാര്യം ശ്രദ്ധയിൽപ്പെട്ടിട്ടുണ്ടോ; ആയത് പരിഹരിക്കുന്നതിന് പകരം ഡേ സ്കോളേജ്-നെ അഡ്മിഷനാക്കാൻ ഉത്തരവിറക്കിയതിൽ വ്യാപക പ്രതിഷേധം ഉള്ളതായി ശ്രദ്ധയിൽപ്പെട്ടിട്ടുണ്ടോ;
- (സി) കേരളത്തിലെ എട്ട് ഫിഷറീസ് സ്കൂളുകളെയും ഇന്റർ നാഷണൽ സ്കൂളാക്കാൻ തയ്യാറാകുമോ; വിശദീകരിക്കുമോ?

മത്സ്യങ്ങളുടെ മൂല്യവർദ്ധിത ഉൽപ്പന്നങ്ങളിൽ വൈവിധ്യം

6062. ശ്രീ.സി.കൃഷ്ണൻ

,, ബി.സത്യൻ

,, വി. കെ. സി. മമ്മത് കോയ

,, പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യങ്ങളുടെ മൂല്യവർദ്ധിത ഉൽപ്പന്നങ്ങളിൽ വൈവിധ്യം സൃഷ്ടിക്കുന്നതിനും അവയുടെ ഗുണനിലവാരം വർദ്ധിപ്പിക്കുന്നതിനും എന്തെല്ലാം പദ്ധതികളാണ് നിലവിലുള്ളതെന്ന് വ്യക്തമാക്കാമോ;
- (ബി) മത്സ്യ സംസ്കരണ കേന്ദ്രങ്ങളുടെയും ഫിഷ് മാളുകളുടെയും സ്ഥാപനത്തിനായുള്ള പ്രവർത്തനങ്ങൾ പൂർത്തീകരിക്കാൻ എന്തെല്ലാം നടപടികളാണ് സ്വീകരിച്ചിട്ടുള്ളത് ;
- (സി) ദേശീയ മത്സ്യവികസ ബോർഡിന്റെ സഹായത്തോടെ മീൻ ഉണക്കാനുള്ള യൂണിറ്റുകൾ, മൂല്യവർദ്ധിത മത്സ്യ ഉൽപ്പന്നങ്ങൾക്കുള്ള യൂണിറ്റുകൾ, ഐസ് പ്ലാന്റുകൾ, കോൾഡ് സ്റ്റോറേജുകൾ, ഓക്ഷൻ ഹാളുകൾ എന്നിവ സ്ഥാപിക്കുന്നതിനുള്ള പദ്ധതികൾ നിലവിലുണ്ടോ; വിശദാംശം നൽകുമോ ?

മത്സ്യത്തൊഴിലാളി ഭവനങ്ങൾ പുനരുദ്ധരിക്കുന്നതിന് പദ്ധതി

6063. ശ്രീ.പി.ടി. തോമസ്

,, വി.എസ്.ശിവകുമാർ

,, സണ്ണി ജോസഫ്

,, ഹൈബി ഈഡൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളി ഭവനങ്ങൾ പുനരുദ്ധരിക്കുന്നതിന് പദ്ധതി രൂപീകരിച്ചിട്ടുണ്ടോ; വിശദമാക്കുമോ;
- (ബി) ഭവനം പുനരുദ്ധരിക്കുന്നതിന് എന്തെല്ലാം സാമ്പത്തിക സഹായങ്ങളാണ് നൽകാനുദ്ദേശിക്കുന്നത്;

വിവരിക്കുമോ;

(സി) ഇതിന്റെ ഗുണഭോക്താക്കളെ കണ്ടെത്തുന്നതിനുള്ള മാനദണ്ഡങ്ങൾ എന്തൊക്കെയാണെന്ന് വ്യക്തമാക്കുമോ;

(ഡി) എന്തു തുകയാണ് പദ്ധതി നിർവ്വഹണത്തിനായി ചെലവഴിക്കാൻ ഉദ്ദേശിക്കുന്നതെന്ന് വെളിപ്പെടുത്തുമോ?

മത്സ്യത്തൊഴിലാളി ക്ഷേമനിധി ബോർഡിന്റെ പദ്ധതികൾ

6064. ശ്രീ.അടൂർ പ്രകാശ്

,, റോജി എം. ജോൺ

,, പി.ടി. തോമസ്

,, തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

(എ) മത്സ്യത്തൊഴിലാളി ക്ഷേമനിധി ബോർഡ് മത്സ്യത്തൊഴിലാളികളുടെ ക്ഷേമത്തിനായി നടപ്പിലാക്കുന്ന പദ്ധതികൾ വിശദമാക്കുമോ;

(ബി) ബോർഡ് മുഖാന്തിരം മത്സ്യത്തൊഴിലാളികൾക്ക് ഗ്രൂപ്പ് ഇൻഷുറൻസ് പദ്ധതി നടപ്പിലാക്കിയിട്ടുണ്ടോ; ഉണ്ടെങ്കിൽ അവർക്ക് നൽകുന്ന ധനസഹായം സംബന്ധിച്ച വിശദാംശം നൽകുമോ?

മത്സ്യോൽപ്പന്നങ്ങളുടെ മൂല്യവർദ്ധനയും കയറ്റുമതി വർദ്ധനയുമുള്ള പദ്ധതികൾ

6065. ശ്രീ.എസ്.ശർമ്മ

,, സി.കൃഷ്ണൻ

,, എം. നൗഷാദ്

,, കെ.വി.അബ്ദുൾ ഖദർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

(എ) മത്സ്യോൽപ്പന്നങ്ങളുടെ മൂല്യവർദ്ധനയ്ക്കായും കയറ്റുമതി വർദ്ധനയ്ക്കായും എന്തൊക്കെ പദ്ധതികളാണുള്ളതെന്ന് അറിയിക്കുമോ;

(ബി) കയറ്റുമതി താല്പര്യർത്ഥം ഫിഷിംഗ് ഹാർബറുകളുടെ ശുചിത്വ പരിപാലനത്തിനും യൂറോപ്യൻ യൂണിയൻ നിഷ്കർഷിക്കുന്ന മാനദണ്ഡം പൂർണ്ണമായും നടപ്പടി സ്വീകരിക്കുമോ;

(സി) ഹാർബറുകളും ഫിഷ് ലാന്റിംഗ് സെന്ററുകളും മത്സ്യമാർക്കറ്റുകളും നവീകരിക്കാൻ പദ്ധതിയുണ്ടോ;

(ഡി) മത്സ്യവിപണന രംഗത്ത് ഇടത്തട്ടുകാരുടെ ചൂഷണം ഒഴിവാക്കാനായി ചെയ്യാനുദ്ദേശിക്കുന്ന കാര്യങ്ങൾ എന്തൊക്കെയാണെന്ന് അറിയിക്കുമോ?

ഹരിത കോറിയോർ പദ്ധതി

6066. ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ

എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

(എ) ഹരിത കോറിയോർ പദ്ധതിയിൽ വിഭാവനം ചെയ്തിരിക്കുന്ന പ്രവർത്തികൾ എന്തെല്ലാമാണെന്ന് വിശദമാക്കാമോ;

(ബി) പ്രസ്തുത പദ്ധതിയുടെ പ്രതീക്ഷിത അടങ്കൽ തുക എത്രയാണെന്ന് വ്യക്തമാക്കാമോ;

(സി) ടി പദ്ധതി എന്നത്തേക്ക് പൂർത്തീകരിക്കാനാണ് ഉദ്ദേശിക്കുന്നത് ?

കളത്തറ പാലത്തിന്റെ നിർമ്മാണ പ്രവർത്തനങ്ങൾ

6067. ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:
- (എ) എറണാകുളം ജില്ലയിലെ പള്ളുരുത്തിയെ തീരദേശമേഖലയുമായി ബന്ധിപ്പിക്കുന്ന കളത്തറ പാലത്തിന്റെ നിർമ്മാണ പ്രവർത്തനങ്ങൾ ആരംഭിക്കാൻ താമസിക്കുന്നതിനുള്ള കാരണം വ്യക്തമാക്കാമോ;
 - (ബി) പ്രസ്തുത പാലത്തിന്റെ നിർമ്മാണ കരാർ ആരാണ് ഏറ്റെടുത്തിട്ടുള്ളത്; കരാർ പ്രകാരം എന്നാണ് പ്രവൃത്തി പൂർത്തീകരിക്കേണ്ടത്; ആയത് എന്നത്തേക്ക് പൂർത്തീകരിക്കാൻ സാധിക്കും; വിശദമാക്കാമോ;
 - (സി) പ്രസ്തുത പാലത്തിന്റെ നിർമ്മാണത്തിനായി അനുവദിച്ചിട്ടുള്ള തുക എത്രയെന്ന് വ്യക്തമാക്കാമോ; പ്രസ്തുത ഭരണാനുമതിയുടെ പകർപ്പ് ലഭ്യമാക്കാമോ?

കൊല്ലം, പരവൂരിൽ മിനി ഫിഷിംഗ് ഹാർബർ സ്ഥാപിക്കുന്നതിനായുള്ള പഠനറിപ്പോർട്ട്

6068. ശ്രീ.ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:
- (എ) കൊല്ലം, പരവൂർ, തെക്കുംഭാഗത്ത് മിനി ഫിഷിംഗ് ഹാർബർ സ്ഥാപിക്കുന്നതിനായുള്ള സി.ഡബ്ല്യൂ.പി.ആർ.എസ്.ന്റെ പഠനം പൂർത്തിയാക്കി റിപ്പോർട്ട് സമർപ്പിച്ചിട്ടുണ്ടോ; ആയത് വിശദമാക്കാമോ;
 - (ബി) പ്രസ്തുത ഹാർബറിനായുള്ള പരിസ്ഥിതി പഠനം ആരംഭിച്ചിട്ടുണ്ടോ; എങ്കിൽ എന്ന് ആരംഭിച്ചുവെന്നും അത് സംബന്ധിച്ച റിപ്പോർട്ട് സമർപ്പിച്ചിട്ടുണ്ടോ എന്നും വ്യക്തമാക്കാമോ;
 - (സി) പരിസ്ഥിതി പഠന റിപ്പോർട്ട് കിട്ടിക്കഴിഞ്ഞാൽ ഹാർബറിന്റെ നിർമ്മാണം തുടങ്ങുന്നതിനായി എന്തെല്ലാം നടപടിക്രമങ്ങൾ പൂർത്തിയാക്കാനുണ്ടെന്ന് വ്യക്തമാക്കാമോ;
 - (ഡി) പ്രസ്തുത ഹാർബർ സ്ഥാപിക്കുന്നതിന് നിലവിൽ എന്തെങ്കിലും തടസ്സമുണ്ടെങ്കിൽ ആയത് വ്യക്തമാക്കാമോ?

സംസ്ഥാനത്തെ കശുവണ്ടി ഉല്പാദനം

6069. ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് എത്ര ടൺ കശുവണ്ടിയാണ് ഉല്പാദിപ്പിക്കുന്നതെന്ന് വ്യക്തമാക്കാമോ;
 - (ബി) 2011 മുതൽ നാളിതുവരെയുള്ള ഉല്പാദനം, വർഷം തിരിച്ച്, ലഭ്യമാക്കാമോ;
 - (സി) കശുവണ്ടിയുടെ ലഭ്യത ഉറപ്പുവരുത്തുന്നതിനും കശുമാവ് കൃഷി പ്രോത്സാഹിപ്പിക്കുന്നതിനും സ്വീകരിച്ച പദ്ധതിയുടെ വിശദവിവരം ലഭ്യമാക്കാമോ?

സ്വകാര്യ കശുവണ്ടി ഫാക്ടറികളിലെ കൂലി

6070. ശ്രീ.ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:
- (എ) കേരളത്തിൽ പ്രവർത്തിക്കുന്ന സ്വകാര്യ കശുവണ്ടി ഫാക്ടറികളിലെ തൊഴിലാളികൾക്ക് സർക്കാർ നിശ്ചയിച്ചതിനേക്കാൾ കുറഞ്ഞ കൂലിയാണ് നൽകുന്നതെന്ന വിവരം ശ്രദ്ധയിൽപെട്ടിട്ടുണ്ടോ;
 - (ബി) കൂലി, തുക എന്നിവയിൽ വെട്ടിപ്പ് നടത്തുന്ന സ്വകാര്യ കശുവണ്ടി ഫാക്ടറി ഉടമകൾക്കെതിരെ എന്തെല്ലാം നടപടികളാണ് സ്വീകരിച്ചുവരുന്നത്; ഇത്തരത്തിൽ നടപടിയ്ക്ക് നിർദ്ദേശിച്ചിട്ടുള്ള ഫാക്ടറികളുടെ ലിസ്റ്റ് ലഭ്യമാക്കാമോ;
 - (സി) കശുവണ്ടി തൊഴിലാളികൾക്ക് സർക്കാർ നിശ്ചയിച്ചിട്ടുള്ള കൂലി ലഭിക്കുന്നതിനും മെച്ചപ്പെട്ട തൊഴിൽ സൗകര്യങ്ങൾ ലഭിക്കുന്നതിനും അടിയന്തിര നടപടി സ്വീകരിക്കുമോ?

കൂവണ്ടി വ്യവസായം സംരക്ഷിക്കാൻ നടപടി

6071. ശ്രീ.മുല്ലക്കര രത്നാകരൻ

,, ജി.എസ്.ജയലാൽ

,, വി.ആർ. സുനീൽ കുമാർ

,, കെ. രാജൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ കൂവണ്ടി വ്യവസായം സംരക്ഷിക്കുന്നതിന് നിലവിലെ സർക്കാർ എന്തൊക്കെ നടപടികളാണ് സ്വീകരിച്ചതെന്ന് വിശദമാക്കുമോ;

(ബി) സംസ്ഥാനത്തെ ഫാക്ടറികൾക്കാവശ്യമായ കൂവണ്ടി ഇവിടെ തന്നെ ഉൽപ്പാദിപ്പിക്കുന്നതിനാവശ്യമായ ദീർഘകാല പദ്ധതി ആവിഷ്കരിക്കുമോ; ഇത് സംബന്ധിച്ച പഠനം നടത്തുമോ; വ്യക്തമാക്കുമോ;

(സി) .

ചവറ മണ്ഡലത്തിലെ മാരിടൈം ഇൻസ്റ്റിറ്റ്യൂട്ട്

6072. ശ്രീ.എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ

എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

(എ) ചവറ മണ്ഡലത്തിലെ നീണ്ടകരയിൽ സ്ഥാപിച്ചിട്ടുള്ള മാരിടൈം ഇൻസ്റ്റിറ്റ്യൂട്ടിൽ നിലവിൽ നടത്തുന്ന കോഴ്സുകൾ ഏതൊക്കെ;

(ബി) പുതിയ കോഴ്സുകൾ അനുവദിച്ചു ഇൻസ്റ്റിറ്റ്യൂട്ടിന്റെ പ്രവർത്തനം മെച്ചപ്പെടുത്തുന്നതിനാവശ്യമായ നടപടികൾ സ്വീകരിക്കുമോ;

(സി) നീണ്ടകരയിൽ പ്രവർത്തിച്ചിരുന്ന പോർട്ട് മെക്കാനിക്കൽ വർക്ക് ഷോപ്പ് നിലവിൽ കൊല്ലത്താണ് പ്രവർത്തിക്കുന്നത്. ഇത് നീണ്ടകരയ്ക്ക് മാറ്റി പ്രവർത്തനം വിപുലീകരിക്കുന്നതിനാവശ്യമായ നടപടികൾ സ്വീകരിക്കുമോ?

കേരള ഫിഷറീസ് യൂണിവേഴ്സിറ്റിയുടെ ക്യാമ്പസുകൾ

6073. ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

(എ) കേരള ഫിഷറീസ് യൂണിവേഴ്സിറ്റിക്ക് എത്ര ക്യാമ്പസുകളാണ് നിലവിലുള്ളതെന്നും, അവ എവിടെയൊക്കെയാണെന്നും വ്യക്തമാക്കാമോ;

(ബി) നിലവിൽ എത്ര സ്കൂളുകളാണ് യൂണിവേഴ്സിറ്റിയുടെ കീഴിൽ പ്രവർത്തിച്ചുവരുന്നതെന്നും ,അവ ഏതെല്ലാം കേന്ദ്രങ്ങളിലാണെന്നും വ്യക്തമാക്കാമോ;

(സി) പുതുവൈപ്പ് ഫിഷറീസ് സ്റ്റേഷൻ കേന്ദ്രീകരിച്ച് എത്ര സ്കൂളുകളാണ് നിലവിൽ പ്രവർത്തിച്ചു വരുന്നതെന്നും പ്രവർത്തിക്കുന്നില്ലെങ്കിൽ അതിന്റെ കാരണമെന്താണെന്നും വിശദമാക്കാമോ ; സ്കൂൾ പ്രവർത്തനത്തിനായി ഇതുവരെ സ്വീകരിച്ച നടപടികൾ എന്തൊക്കെയാണെന്ന് വ്യക്തമാക്കാമോ?

അന്യം നിന്നുപോകുന്ന മത്സ്യയിനങ്ങളുടെ വിത്ത് ശേഖരണം

6074. ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കേരള ഫിഷറീസ് യൂണിവേഴ്സിറ്റിയുടെ കീഴിലുള്ള പുതുവൈപ്പ് ഫിഷറീസ് സ്റ്റേഷനിൽ നിന്നും തിരുത, കണമ്പ്, പൂമീൻ തുടങ്ങിയ മത്സ്യയിനങ്ങളുടെ വിത്തുകൾ ശേഖരിക്കുന്നതിന് സംവിധാനമുണ്ടോ;
- (ബി) എങ്കിൽ 2000 മുതൽ 2015 വരെയുള്ള കാലയളവിൽ ലഭിച്ച മത്സ്യവിത്തുകൾ എത്രയെന്ന് വിശദമാക്കുമോ;
- (സി) മത്സ്യവിത്തിന്റെ എണ്ണത്തിൽ കുറവ് സംഭവിച്ചിട്ടുണ്ടെങ്കിൽ എന്തുകൊണ്ടെന്ന് വിശദമാക്കുമോ;
- (ഡി) അന്യം നിന്നുപോകുന്ന തിരുത, കണമ്പ്, പൂമീൻ തുടങ്ങിയ മത്സ്യയിനങ്ങളുടെ വംശവർദ്ധനവിനായി കേരള ഫിഷറീസ് യൂണിവേഴ്സിറ്റി എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വിശദമാക്കുമോ?

കേരള നിയമസഭാ സെക്രട്ടേറിയറ്റ്,
 തിരുവനന്തപുരം,
 27-10-2016

വി. കെ. ബാബുപ്രകാശ്,
 സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
 "I" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.